

L-HAJJA f'Ghawdex

€2 / Lm 0.86c

Ġunju-Lulju 2008 * **LEHEN L-GHAWDXIN GHAL 63 SENA** * Nru. 899



125 sena wara għadha ssejhilna...
“Ejja!... Ejja!...”



ESTELLA®

*ESTELLA Fitted Sheets in High Quality Egyptian Cotton
available in 29 colours and in all sizes.
Estella - the perfect fit for your mattress.*




billerbeck

SLEEP CULTURE SINCE 1921

Billerbeck Quilts

*100% New White Nordic Goose Down - Class 1
100% Pure Sheep Wool and a new Billerbeck
AIRSOFT clean 100% Polyester Hollow Fibre.
Available in different degree warmths and novelty
sizes up to 260cm x 240cm. Matching pillows
and very comfortable 100% Pure New Wool Mattress
Pads. Extra light airy Spring / Summer quilts also in stock.*



*Leather Recliners
and Sofas*

BORIS ARCIDIACONO

Rue D'Argens - Msida Tel: 2133 1617 • Tower Road - Sliema Tel: 2133 3638
Monday to Friday open all day. Saturday open till 1.00pm

IL-HAJJA f'Ghawdex

L-Ewwel Harġa f'Ġunju 1945
Harġa nru. 899
Ġunju - Lulju 2008
Mahruġa mid-
Djoċesi ta' Ghawdex

Direzzjoni u Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 2579
Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)
Benefattur: €20 (Lm 8.60)

Issettjata u Stampata:
"Gozo Press" Tel.21551534

Il-fehmiet li jistqarru l-kittieba
m'humix neċessarjament daww
tal-Bord Editorjali.

f' din il-harġa

Editorjal	• 3
Il-Hajja fid-Djoċesi	• 4
X'jghidilna l-Isqof	• 6
Kummentarju (1)	• 7
X'ghadda minn ghalina	• 9
Riflessi	• 15
Ghawdex fil-Ġurnali	• 16
Ghawdex fil-Parlament	• 17
Kummentarju (2)	• 18
Attwalità	• 20
Kummentarju (3)	• 21
Speċjali Sena Pawlina (1)	• 22
Dawl għall-Hajja	• 24
Letteratura Ghawdxija	• 26
SUPPLIMENT TA' PINU	
Kotba minn Ghawdex	• 27
Il-Misterja tal-Knisja (15)	• 28
Snajja Qodma (11)	• 30
Tieqa fuq l-Ambjent (5)	• 32
Xhieda Nisranija	• 34
Ghawdex "On-Line" (1)	• 35
Ghawdex Qabel ir-Ritratti (6)	• 36
Ghawdex 300 sena ilu (165)	• 37
Passiġġata Biblika (37)	• 38
Ihna mill-Bogħod fil-Qrib (5)	• 40
Arti u Kultura f'Ghawdex	• 42
Play-Forum (2)	• 44
Ibza' għal Saħħtek	• 46
Mix-Xena Sportiva f'Ghawdex	• 48
Imkejjen Ghawdxin (11)	• 50

Ritratti: Hajr lil Dun Anton Sultana, Joseph J.P. Zammit, Lynda Caton Roseblade, Joe Sultana, Alvin Scicluna, Ted Attard, Ministeru għal Ghawdex, Charles Spiteri, u Kunsilli Lokali f'Ghawdex.

Ritratt tal-Qoxra u Supplement fin-nofs:
Dun Gerard Buhagiar, Rettur Ta' Pinu.



Editorjal

Arja tas-Sajf

Hemm min jghid li fis-sajf imqar l-ghazz jiehu d-dekor. Ma nħossx li r-Rivista tagħna qed titgħażzen għaliex minflok erba' harġiet, bejn Ġunju u Settembru toħroġ darbtejn biss. Xi laqgħat ta' l-ghaqdjet tal-lajċi wkoll ibexxqu l-bibien tagħhom fix-xhur sajjfin. Izda jekk nammettu li l-ghazz missier il-vizzji, jeħtieġ neżaminaw aħniex qegħdin naqgħu f'xi kontradizzjoni.

Inizjattiva fejjieda li jorganizzaw l-Ghaqdiet Kattoliċi f'Ghawdex fix-xhur tas-sajf hija "Il-Kampanja għal Ambjent Moralment Nadif". Din hi inizjattiva f'waqtha fi żmien tal-ewfemizmi meta s-serq jissejjah "business", il-gidba "smartness" jew strateġija, it-tbaħrid divertiment, it-trasgressjoni moda, u n-nuqqas tad-deċenza fil-kliem, fl-ilbies u fl-imġiba, modernità.

Id-deċenza suppost m'għandhiex staġuni. Izda x-xhur tas-sajf jixhdu kif fostna l-ġibda għall-pjaċir tbaxxi s-sens tal-livell tar-responsabbiltà u tirbah fuq it-trażzin tad-deċenza. Ghadd kbir ta' Maltin u barranin jiġu Ghawdex fis-sajf biex jistrieħu u jiddevertu. Ċertament merħba bihom! Imma min jiddeverti m'għandux iqis lil Ghawdex kollu qisu xtajta waħda, minn Marsalforn sax-Xlendi, mid-Dwejra sa Hondoq ir-Rummien. Dan jghodd għan-nisa... u wkoll għall-irġiel - ghax mhux l-ewwel darba li tiltaqa' ma' rġiel jippassiġġaw jew jixorbu fuq mejda fil-qalba tar-Rabat zaqqhom mikxufa, fil-pompożità u majestożità tagħha, lebsin biss "shorts" addattat ghax-xtajta. U jkun hemm Ghawdxin li jittieħdu malajr minn dawn il-modi. Madankollu naf b'membri tal-korp tal-pulizija li b'mod edukat ma jhallux għaddejja din l-indeċenza.

Il-lejl tas-sajf qasir. Izda llum l-industrija tad-divertiment tgħożż u tisfrutta sa l-inqas minuta tiegħu... u fih tisfrutta wkoll liż-zgħażaġh bix-xorb u d-droga. Min imbagħad b'xorti hażina jinzerta joqgħod qrib post tad-divertiment jibqa' naghsu hafif "weekend" wara l-ieħor għaliex il-hsejjes ma jiqfux qabel is-sebħ. Miskin il-marid! U donnu f'Ghawdex imkien m'hu 'l bogħod ghax il-karrozzi b'"mużika" tgħajjat u ssabbat jiferrgħu mal-gzira xhin jagħlqu d-discos - argużini tat-triqat!

Fis-sajf ukoll, m'hemmx Hadd wiehed mingħajr il-festa f'xi raħal jew ieħor. Il-festa tal-Qaddis Patrun għandha sservi bhala turija u xhieda tal-fidi tagħna - u hafna minna qegħdin isibu fiha waqtiet għal dan fl-ispiritwalità tal-liturgja u fl-esperjenzi tal-voluntarjat. Imma mbagħad, min jattendi għall-marċ tal-hdax, ihoss li l-festa tista' ssir ċaħda ta' din l-epifanija, għaliex hemm min iqieghed lil "alla tal-pjaċir" qabel "Alla tal-Qaddis". Attenti li ma jsirx jghodd għalina l-kliem tal-profeta: "Il-festi tagħkom sirt nobghodhom u nistmerrhom, ebda gost ma nsib fil-laqgħat tagħkom." (Għam 5:12)

Joseph W. Psaila


www.dioceseofgozo.org

Il-Hajja fid-Djoċesi

Mis-Seminarista Noel Debono

Festi

Pompej. Nhar il-Hamis, 8 ta' Mejju, giet iċċelebrata l-festa tal-Madonna ta' Pompej. Mons. Isqof ha sehem f'dawn iċ-ċelebrazzjonijiet fis-Santwarju tas-Sorijiet Dumnikani fir-Rabat Ghawdex. Fuq l-eżempju tal-Beatu Bartolo Longo li xerred din id-devozzjoni, Mons. Isqof hegġeġ sabiex il-komunità nisranija tkompli tinbena permezz tat-talb u l-karità. F'jum il-festa giet reċitata wkoll is-Supplika lil Marija taht it-titlu ta' Pompej.



Munxar. Bejn l-10 u l-25 ta' Mejju, il-parroċċa tal-Munxar iċċelebrat il-festa ad unur tal-Patron taghha San Pawl Nawfragu. Din is-sena l-komunità parrokkjali fakkret ukoll il-50 sena mit-twaqqif tal-parroċċa, il-75 sena ta' l-istatwa titulari, u l-bidu tas-Sena Pawlina. Fost il-hafna attivitajiet li saru giet miġjuba għall-qima tal-pubbliku r-relikwija insinji ta' San Pawl li tinsab fil-knisja ddedikata lill-Appostlu tal-Ġnus fil-Belt Valletta.

San Ġorġ Preca

Nhar it-8 tax-xahar gie organizzat pellegrinaġġ djoċesan għall-kappella tas-Socjetà tal-Museum fejn jinsabu l-



fdalijiet ta' San Ġorġ Preca, b'rabta mat-tifkira liturgika ta' dan il-qaddis.


Saċerdoti

Is-Sibt, 10 ta' Mejju 2008, f'Dar Manresa, sar seminar għas-saċerdoti fl-okkażjoni tal-25 sena mill-promulgazzjoni tal-Kodiċi tad-Drittu Kanoniku. Is-seminar iffoka fuq is-sagrament taż-żwieġ. Tkellem Mons. Ġużepp Bajada, President tat-Tribunal Reġjonali ta' l-Appell, dwar l-inkapaċità konsenswali għaž-żwieġ u Dun Edward Xuereb, Vigarju Ġudizzjali, dwar id-dritt proċedurali matrimonjali. Is-seminar kien parti mill-ongoing formation tas-saċerdoti.

Fl-14 tax-xahar gie organizzat seminar għall-kappillani li ttratta l-festi parrokkjali. Fih saru diversi suġġerimenti dwar kif jista' jikber u jkun valorizzat aktar is-sens nisrani u formattiv tal-festi taghna.


Nhar is-Sollennità Liturgika tal-Qalb ta' Ġesú saret siegħa adorazzjoni għas-saċerdoti fil-Fontana, f'jum iddedikat għat-talb għall-qdusija taghhom. Gie mitlub l-Ghasar u saru hsibijiet u mumenti ta' talb marbuta ma' l-ispiritwalità saċerdotali.

Mons. Kantur Gregorio Vella minn ta' Kerċem, fakkar għeluq is-60 sena mill-ordinazzjoni saċerdotali tiegħu, nhar il-Ġimgħa 23 ta' Mejju. F'quddiesa pontifikali preseduta minn Mons. Isqof radd hajr lil Alla għad-don tas-saċerdozju tiegħu.




Liturġija

Vġili ta' Pentekoste. Nhar is-Sibt, 10 ta' Mejju, gie iċċelebrat il-Vġili ta' Pentekoste, permezz ta' velja djoċesana fis-Santwarju tal-Madonna ta' Pinu. F'din il-velja, il-Knisja tiċċelebra l-ghoti ta' l-Ispirtu s-Santu lill-Appostli u lill-Knisja. Iċ-ċelebrazzjoni hi wahda rikka hafna u tinqasam f'diversi partijiet; il-Liturġija tal-Kelma b'4 siltiet mill-Antik Testament, qabel il-kant




feriehi tal-Glorja u mbagħad il-proklamazzjoni tal-Vangelu; il-Liturġija Batteżimali; u mbagħad il-Liturġija Ewkaristika li tibda bl-offerti tal-hxejjex u l-frott flimkien mal-hobż u l-inbid li tressqu lejn l-artal minn persuni li rrapreżentaw lil kull parroċċa tad-djoċesi.

Fil-Liturġija Batteżimali, żewġt itfal, James Josh ta' ħdax-il sena u huh Jordon ta' tmien snin rċevew il-magħmudija minn idejn l-Isqof. Il-magħmudija saret *per immersionem*, li toħroġ aktar it-tifsira teoloġika tal-magħmudija kif insibuha fl-ittra lir-Rumani. Wara l-kant tal-Litanija tal-Qaddisin, iċ-ċahda tax-xitan u l-istqarrija tal-fidi, wiehed wara l-iehor it-tfal dahlu fil-fonti tal-magħmudija - fonti kbir forma ta' salib, u għal tliet darbiet ġew mgħaddsa fl-ilma f'isem it-



Trinità Qaddisa. Fl-aħħar, wara d-dilka biż-żejt tal-Grizma u l-ghoti tad-dawl, l-i m g h a m m d i n godda, lebsin il-lisba l-bajda tal-magħmudija, mxew 'il quddiem fil-knisja biex hadu l-ewwel post fil-



korsija. Fil-waqt tat-Tqarbin, l-imghammdin godda rċevew għall-ewwel darba l-Ewkaristija, turija ta' l-inseriment shih tagħhom fil-komunità li temmen.

Matul dan ix-xahar ġew iċċelebrati wkoll solleñnitajiet oħrajn importanti fil-kalendarju liturġiku tal-Knisja; it-Trinità Qaddisa u l-Ġisem u d-Demm tal-Mulej.

X'inhu l-iskop ta' "Sena Pawlina"?

Forsi wiehed jistaqsi: hemm bżonn noqogħdu niċċelebraw dan il-ġublew bimillenarju? Mhux forsi ċelebrazzjoni vojta, anniversarju iehor bħal hafna li niċċelebraw minn żmien għal żmien fil-knejjes u komunitajiet parrokkjali tagħna? Iva, din is-"Sena Pawlina" taf tkun tassew bla skop jekk ngħixuha biss minn barra u ma nilqgħux l-istedina profonda u l-isfida serja li qed tagħmlilna l-Knisja bhala Kristjani Maltin li nsejhu lil Pawlu "Missierna tal-Fidi". L-iskop ta' dan l-avveniment jagħtihulna l-Papa stess fil-priedka li għamel meta habbar is-Sena Pawlina: "Għezież ħuti, l-istess bħal fl-ewwel żminijiet tal-Knisja, hekk ukoll illum Kristu għandu bżonn ta' appostli li jkunu lesti jissagrifikaw lilhom infushom. Għandu bżonn ta' xhieda u ta' martri bħal San Pawl. Hu għex u hadem għal Kristu; għaliH bata u miet. Kemm hu attwali illum l-eżempju tiegħu."

Djaku Richard N. Farrugia



Varji

Nhar il-Ġimgha 9 ta' Mejju, Mons. Isqof żar l-iskola sekondarja għall-bniet *Agius de Soldanis*. Hu kellu laqgħa ma' l-istudenti tal-*Form 2*, li fiha wieġeb għal diversi mistoqsijiet tagħhom. Wara bierek xi proġetti godda li saru fl-iskola u ltaqa' ma' diversi studenti li kienu qed jagħmlu użu minnhom, bħas-*Self Learning Centre*, *is-synthetic turf pitch* u *l-food labs/design and technology rooms* fejn l-istudenti servew lill-Isqof xi ikel li ppreparaw ma' l-ghalliema tagħhom.

Imbagħad, nhar is-Sibt, 17 tax-xahar il-Legjun ta' Marija organizza il-Festival Marjan. F'din is-serata permezz tal-kant jingħata gieh lill-Marija Santissima filwaqt li ssir promozzjoni tat-talent mużikali.

Kull l-ewwel ġimgha tax-xahar il-Moviment Gradwati Ghawdxin qed jorganizza quddiesa għall-professjonisti kollha fil-knisja ta' Santu Wistin, ir-Rabat. Fiha ssir omelija speċifikament għalihom u jkun hemm il-possibbiltà tal-qrar.

ERRATA CORRIGE:

Fl-apprezzament ta' Mons. Salvino Scicluna, li deher fil-harġa ta' April 2008, paġna 44, l-ittri tal-lawrja li hemm wara ismu għandhom jinqraw J.C.D.

The Liqueur Shop


THE LEADING
WINES, SPIRITS,
& TOBACCO
MERCHANTS
IN GOZO

14, ST. GEORGE'S SQ.,
VICTORIA, GOZO.
TEL: 21 556 531
FAX: 21 555 809

FREE HOME DELIVERY

Prop. J.C. Mejjak Zammit

X'jghidilna Mons. Isqof Mario Grech: Konvinti li l-Ewkaristija hija l- Ġisem u d-Demm ta' Kristu?



Nhar il-Hadd 25 ta' Mejju 2008, festa tas-Sollennità tal-Ġisem u d-Demm ta' Kristu, Mons. Isqof Mario Grech mexxa l-konċelebrazzjoni sollelni fil-Katidral u għamel din l-omelija:

“Jien hu l-hobż nieżel mis-sema”.

Il-poplu Lhudi meta telaq mill-eżilju ta' l-Eġittu biex jasal fl-Art Imweghda, esperjenza li haditlu tul ta' żmien ta' erbghin sena, irrikonoxxa l-providenza ta' Alla fl-ghoti tal-hobż nieżel mis-sema; il-manna. Kien dan l-ikel li bih huwa kien jitrejjaq biex jehodha kontra t-tfixkil li ltaqa' mieghu fid-deżert u kontra n-nixfa tad-deżert biex permezz tiegħu jagħmel il-qalb u jasal fl-Art Imweghda. Imma għalkemm kellhom il-manna, huma mietu.

“Min jiekol minn dan il-hobż jghix għal dejjem”.

Ġesù jghin lilna l-koll li ninsabu f'pellegrinaġġ li jrid iwassalna minn din id-dinja, li hafna drabi hija esperjenza tad-deżert, biex nġaddu mill-iskjavitù u naslu għall-helsien veru fis-Sema pajjiżna. Ġesù lilna tana l-ikel tal-hajja; il-hobż nieżel mis-Sema. Mhux aktar il-manna imma l-Ewkaristija, bid-differenza li min jiekol minn dan il-hobż jghix għal dejjem. Waqt li llum niċċelebraw il-festa tas-sollennità tal-Ġisem u d-Demm Mqaddes ta' Sidna Ġesù Kristu, ejjew nitheggu biex ma nitraskurawx dan l-ikel li Alla jipprovdienla.

“Kif jista' dan jagħtina gismu biex niekluh?”

Jien nibza' li bħan-nies ta' żmien Kristu li quddiem id-diskors ta' Kristu dwar l-Ewkaristija thawdu u qalu; “Dan kif jista' jkun li jagħtina gismu biex niekluh u demmu biex nixorbuh”, anke llum hawn min jagħmel l-istess domanda b'mod dirett jew b'mod sieket. Anke llum għandna mhux biss dawk li qatt ma semgħu bi Kristu imma ukoll dawk li huma membri fil-Knisja ta' Kristu li mhumiex konvinti li l-Ewkaristija hija l-Ġisem u d-Demm ta' Kristu; l-ikel li ahna għandna bżonn fil-hajja spiritwali tagħna. Forsi tistaqsuni għaliex qiegħed ngħid hekk. **Jien nagħmel osservazzjoni wahda. It-tishib tagħna u l-partecipazzjoni tagħna fil-quddies ta' Kristu sejjer il-quddiem jew lura? Kif nispejgaw li għandna numru mhux żgħir minn hutna li jistgħu jgħaddu mingħajr il-**

quddies ta' l-Hadd? Mhux għaliex il-quddies ta' matul il-ġimgħa nistgħu nġaddu mingħajrha jew hija xi lussu. Anke din hija bżonn għaliex ahna ma nieklux darba fil-ġimgħa biss imma nieklu kuljum. Almenu, l-quddies ta' l-Hadd għandha tkun appuntament li ma nibdluh ma' xejn u mhux biss nipparteċipaw fl-Ewkaristija imma importanti ukoll il-mod kif ahna nipparteċipaw għaliex hemm min forsi jmur għall-quddies imma imbagħad ma jitqarbinx u ma jiehux il-Ġisem u d-Demm ta' Kristu. Imbagħad xi ngħidu għall-attenzjoni li għandna nuru biex inharsu s-sbuħija ta' l-Ewkaristija. Meta qed ngħid sbuħija ma nifhimx biss l-aspett estetiku, jiġifieri dak li jidher madwarna li huwa meħtieġ li nharsuh għaliex hekk jixraqqu Kristu preżenti magħna fl-Ewkaristija: Kristu veru Alla u veru bniedem bl-umanità u d-divinità tiegħu. Bi sbuħija nifhem ukoll il-mod dwar kif qed ngħixu dan is-sagrament ta' l-imhabba. Ejjew illum nitheggu biex nilqgħu dan il-hobż nieżel mis-Sema u nitmantnew bih għax huwa biss jista' jissodisfa l-għatx u l-ġuh tagħna. Huwa biss jista' jqawwina biex ahna naslu fid-destinazzjoni tagħna. Ejjew illum nitheggu biex kemm jista' jkun ma nitraskurawx il-quddies ta' kuljum. Insibu hin għal kolloxx u kif nistgħu ma nsibux hin għal din il-laqgħa tagħna ma' Ġesù?

Is-sehem tan-nisrani fil-quddies

F'xi uhud mis-sagrastiji tagħna hemm miktub messagġ għalina l-qassisin qabel noħorġu nqaddsu: ‘Qis li din hija l-ewwel quddies tiegħek, l-unika quddies tiegħek u l-ahħar quddies tiegħek’. Kieku jien flimkien magħkom is-sacerdoti nżommu dan il-messagġ quddiem għajnejna kuljum, kieku żgur li jagħmilna hafna ġid. Dan jgħodd għalikom ukoll għeżiež tiegħi; intom li tridu tfittxu mhux biss il-quddies ta' l-Hadd u tassumu li hija l-ewwel u l-ahħar quddies biex tghixuha b'din id-devozzjoni u mhabba imma ukoll il-quddies ta' kuljum.

Għalhekk filwaqt li nkomplu naduraw lil Iben ta' Alla preżenti fostna u nissieħbu fis-sagrificju tal-quddies, fejn Kristu joffri lilu nnifso lil Missier għall-fidwa tagħna, ejjew ningħaqdu b'mod shih mieghu biex dan il-Hobż Haj jagħtina l-hajja ta' dejjem.

John Portelli Enterprises Ltd.
IATA ACCREDITED AGENT

The Agent for all your Travel Needs!!

7, INDEPENDENCE SQUARE, VICTORIA VCT 1022, GOZO, MALTA
TEL: (356) 2156 1212 / 2156 1213 FAX: (356) 2156 0133
e-mail: tokkjetravel@onvol.net

108, ST. JOHN STREET, VALLETTA VLT 1169, MALTA
TEL: (356) 2124 7016 / 2123 5772 FAX: (356) 2124 7536
e-mail: sangwannjetravel@onvol.net

Kummentarju (1)

“Il-Heġġa għal Darek Fnietni” (Ġw. 2: 17) ... U lilna, x'qed jifnina?



kitba tar-REV. KAN ĠILJAN REFALO RAPA

Sentenza ta' ftit kliem imma ghandha sinifikat kbir u qaddis ghalina li nhaddnu t-tagħlim tal-Vanġelu. Tant hu hekk li malli semghuha l-apostli dakinhar meta Kristu keċċa l-bejjiegha mit-tempju, fehmu l-htieġa u s-siwi tagħha: il-heġġa u r-rispett għad-Dar t'Alla!

Kemm qeghdin tassew ahna napplikaw din is-sentenza bl-imġieba tagħna meta nżuru d-Dar tal-Mulej bhala komunità li temmen u tfahhar lill-Mulej għall-ghegubijiet li jwettaq kontinwament magħna l-bnedmin? Minn banda ghandna parroċċi kburi bl-unuri sbieh u ta' preġju li ngħataw lill-knejjes tagħhom, u hekk ghandu jkun, u li jagħmlu minn kollox biex ta' kull sena jżidu xi opra tal-arti fihom u b'hekk jiċċelebraw il-festi tal-Madonna u tal-Qaddisin patrni tagħhom billi jieħdu sehem attiv fiċ-ċelebrazzjonijiet kollha. Mill-banda l-oħra, n-numru ta' dawk li qeghdin jabbużaw u jmorru l-knisja bl-ilbies mhux xieraq, qed kulma jmur jizdied u jqajjem tħassib serju fost dawk kollha li għandhom f'idejhom it-treġġja tal-komunità parrokkjali.


Ilbies deċenti

L-użu tal-ghonnella, tal-berita u tas-sidrija kienu jagħtu xhieda tat-twemmin tagħna bhala poplu nistrani li jagħraf u jgħożż il-valuri morali. Issa li dan spiċċa, għaliex maż-żmien kollox jitbiddel, għadna ma għażilniex u żammejna stil ta' lbies li jkun xieraq għall-istima u l-ghożża tad-Dar tal-Mulej. **Qeghdin nillaxkaw u wasalna biex immorru l-knisja b'ilbies l-aktar sfaċċat.** Ittieħdu hafna miżuri, sa wasalna biex poġġejna fil-bibien tal-knejjes għad-dispożizzjoni, sew għan-nisa kif ukoll għall-irġiel, ilbies xieraq li jista' jintlibes mingħajr diffikultà. Izda bqajna l-istess, jekk mhux ukoll morna għall-agħar. Hemm bżonn li lkoll kemm ahna li għandna rieda tajba ningħaqdu flimkien u b'determinazzjoni nwaqqfu l-abbuż tal-ilbies sfaċċat li bih jidhlu fid-Dar t'Alla, x'uhud minna u anke turisti.


Nidhlu dahla fina nfusna

Id-dmir tiegħek u tiegħi bhala membri hajjin fil-Knisja ta' Kristu, jitlob minna f'kull hin u f'kull waqt li nkunu xhieda hajja ta' dan it-twemmin. Izda dan il-ghan mhux talli hafna minna m'humiex jilhquh, imma qed ikunu għodda f'idejn ix-xitan sabiex jikkumbattuh u jġibuh fix-xejn. Ma nistgħux inhallu għaddejnin, bla ma nagħtu każhom, it-twissijiet li jagħmlulna l-kappillani u rettori





"DARI DAR TAT-TALB TISSEJJAH..."



tal-knejjes sabiex nidhlu fid-Dar tal-Mulej lebsin ilbies addattat għall-lokal qaddis li hija d-Dar t'Alla. Nieqfu ftit u nistaqsu lilna nfusna, għaliex meta nkunu mistiedna għal xi okkażjoni partikulari, naghmlu minn kollox biex nidhru eleganti u puliti, kif jitlob is-sens komun u d-deċenza, imbagħad naghlu għajnejna u nibqghu indifferenti meta niehdu sehem fil-liturġija mqaddsa?

Abbużi sfrenati ta' arroganza

Il-kwalità ta' l'bies u manjieri li bihom xi uħud qegħdin iġibu ruħhom fid-Dar t'Alla, qegħdin kulma jmur jagħtu xhieda ċara ta' kemm il-fidi tagħna hija dgħajfa u niżlet f'livell baxx. **Hemm bżonn li nisforzaw l-impenji tagħna, u kull direttiva tiġi applikata bis-serjetà.** Spiċċa ż-żmien li d-direttivi jiġu stampati, esposti fin-notice boards u mqasma fid-djar. Trid tittiehed azzjoni u tiġi esegwita bis-serjetà.

- 1) **Hadd, ikun min ikun, m'għandu jithalla jidhol il-knisja b'libies sfaċċat.** Eżempju ta' dan tawhulna dejjem fost l-oħrajn ir-retturi tal-knisja santwarju bażilka Ta'Pinu, fejn jinviżtawha ta' kuljum mijiet ta' Ghawdxin, Maltin u turisti.
- 2) **Għandha ssir konsultazzjoni ma' l-għarajjes fil-preparazzjoni tal-festa tat-tieg** biex jinsistu ma' dawk kollha li jieħdu sehem fuq l-artal, b'libies decenti. M'għandux ikun hemm skużi.
- 3) **L-ebda lettur raġel jew mara ma jithalla jiehu sehem jekk ma jkunx liebes decenti.** Hekk biss tista' titrażżan il-mewġa ta' abbużi li qegħda xxejjen l-imġieba qaddisa tagħna fid-Dar t'Alla. Il-htija hi u tibqa' dejjem tagħna lkoll jekk nibqghu indifferenti u ma niehdu l-ebda azzjoni tajba biex inzommu d-dekor, almenu fil-knisja...

A Whole New Look

Sharmain's Styling Salon

57,
St. Joseph Square,
Qala, Gozo
Tel: 2156 6236

BOGLAUTO LTD

■ Spare Parts
■ Batteries
■ Accessories


J.F. Kennedy Square, Victoria VCT 111, Gozo
Tel: 2155 1070 Fax: 2156 3073



SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.
Tel: 21 551005 - 21 551983
Fax 21 559959
Full A La Carte Menu, Fresh Fish,
Take Away & Pizza.
HOME MADE PASTA IS OUR SPECIALITY



X'ghadda minn ghalina



Kronaka Ghawdxija minn Charles Spiteri

Taghlaq 100 sena

Pawla Scicluna, xebba mir-Rabat, Ghawdex jew aħjar mill-inhawi ta' Pjazza Savina, nhar il-Hadd 4 ta' Mejju lahqet l-età venerabbli ta' 100 sena.

Ghal din l-okkażjoni nhar is-Sibt 3 ta' Mejju, filghaxija, fil-Knisja Katidrali, l-Isqof Emeritu ghal Ghawdex, Mons. Nikol Ġużepi Cauchi kkonċebra quddiesa ta' ringrazzjament flimkien man-neputi taghha, Mons. Joseph Bezzina u saċerdoti oħra. Pawla tappartjeni lill-Parroċċa tal-Katidral u sa 90 sena

kienet ghadha tiffrekwenta regolarment il-Knisja Katidrali.


Pawla sarulha diversi zjarat, fosthom mill-Prim Ministru Dr. Lawrence Gonzi u martu Kate, li pprezentalha rigal żgħir ta' l-okkażjoni.

Pawla li sa ftit snin ilu kienet ghadha toqghod wahedha f'dar fi Triq l-Assunta, illum tinsab fid-Dar tas-Sorijiet Dumnikani, fir-Rabat, Ghawdex.

Sadattant ċelebrazzjoni ta' quddiesa oħra saret il-Hadd 4 ta' Mejju, filghaxija, fil-knisja ta' Pompej, ir-Rabat fejn wara sarilha riċeviment ta' l-okkażjoni mill-Komunità tas-Sorijiet Dumnikani.



Il-Prim Ministru Dr. Lawrence Gonzi waqt iz-zjara li għamel lil Pawla Scicluna.



Mons. Isqof Nikol G. Cauchi jifrah lil Pawla Scicluna, fl-okkażjoni ta' 100 sena haġja.

Festival ta' Kant Marjan mil-Legjun ta' Marija

Is-Sibt 17 ta' Mejju, fil-ghaxija, fl-Oratorju Don Bosco Victoria, ġie organizzat il-Festival ta' Kant Marjan ghad-39 darba. Hadu sehem 27 kantant maqsumin fi tliet kategoriji skond l-età, kif ukoll żewġ korijiet u żewġ kantanti mistednin. Ir-rebbieha kienu dawn.

A: Martha Galea bis-song 'Aurora', **B:** Marisa Galea b' *Tama mingħajr tmiem*, **C:** Jamie Camilleri u Maria Grech Magro bis-song 'F'nofs imkien', **D:** Kor: Don Bosco Kids bis-song 'Int kont hemm'. L-aħjar lirika kienet ta' Dun Joe Meilak bil-kliem ta' *Aurora*, waqt l-aħjar mużika originali ntrebhet minn Miriam C. Warner bil-kanzunetta *Is-Sliem ghalik Marija*.

Qabel qassam il-premjijiet lir-rebbieha, l-Isqof Mario Grech ferhilhom, irringrazzja lill-kompetituri kollha u l-organizzaturi tas-sehem li taw u talli qed jinkoraġġixxu t-talent lokali. Qal li l-kant jagħmilna ferhanin u li l-lirika tal-kanzunetti barra milli tfahhar lill-Ommna Marija kien fiha hafna ħsbijiet sbieh.

Marisa Galea tidher tiġi pprezentata t-trofew minn Mons. Isqof Mario Grech. Jidher ukoll il-President tal-Legjun ta' Marija f'Ghawdex, Carmel Bajada.



Jiltaqa' ma' l-Ghaqdiet Ċivili u Kummerċjali

Dr Chris Said, Segretarju Parlamentari għad-Djalogu Pubbliku u l-Infommazzjoni nhar il-Hamis 24 ta' April, 2008, iltaqa' mar-rappreżentanti tal-*Gozo Business Chamber*, il-*Gozo Tourism Association*, rappreżentanti tal-Kunsilli Lokali Ghawdxin, rappreżentanti tal-*General Workers' Union*, l-Union Haddiema Magħqudin, il-*General Retailers and Traders' Union* u l-Kurja t'Ghawdex. L-għan ewlieni ta' din il-laqgħa kien sabiex jiġi diskuss il-hsieb li jiġi stabbilit il-Kumitat Reġjonali għal Ghawdex fi hdan il-Kunsill Malti għall-Iżvilupp Soċjali u Ekonomiku (*MCESD*).

Dr Said spjega li l *MCESD* huwa kunsill li jilqa' fi hdanu rappreżentanti tal-Gvern, ta' min ihaddem u tal-haddiema u li l-funzjoni ewlenija tiegħu hija li jitratta temi ta' importanza nazzjonali, fl-oqsma soċjali u ekonomiċi. Huwa qal ukoll li l-Gvern se jerga' jwaqqaf l-*Malta-EU Steering Action Committee (MEUSAC)* u li dan il-kumitat se jkun jaqdi l-għan li jkun hemm aktar infommazzjoni u l-konsultazzjoni pubblika fejn jidhlu d-direttivi u legiżlazzjonijiet ta' l-Unjoni Ewropea.

Dr Said sahaq illi l-għan tal-Kumitat Reġjonali t'Ghawdex ser ikun biex ihegġeġ diskussjoni aktar miftuħa u ffukata fuq suġġetti speċifiċi u kurrenti li jolqtu l-gżira għawdxija. Hu zied li l-*MCESD* f'Ghawdex għandu jkun strumentali biex wiehed jifhem aktar il-bżonnijiet u r-realtajiet t'Ghawdex fuq livell nazzjonali.



Dr Chris Said, Segretarju Parlamentari għad-Djalogu Pubbliku u l-Infommazzjoni f'laqgħa, f'lukanda f'Għajnsielem, mar-rappreżentanti tas-Sočjetà Ghawdxija.

"Sports Day" għat-tfal li jattendu l-iskejjel primarji



L-attivitajiet sportivi li ġew organizzati fil-Kumplex Sportiv, fir-Rabat, Ghawdex.

Tfal li jattendu numru ta' skejjel primarji ġo Ghawdex, hadu sehem f'aktivitajiet sportivi li ġew organizzati mill-Kumplex Sportiv, nhar it-Tnejn 19 u t-Tlieta 20 ta' Mejju.

F'din l-attività, li ġiet organizzata mill-Kulleġġ t'Ghawdex, barra skejjel tal-Gvern hadu sehem ukoll skejjel tal-Knisja, u b'hekk din l-attività ingħatat dimensjoni iktar wiesa' u reġjonali. Tfal tal-klassijiet mit-tielet sas-sitt sena kkompetew ukoll f'diversi loġhob u fl-ahħar ir-rebbieha ġew ipprezentati bil-medalji.


L-ahħar sessjoni kienet tinvolvi l-prezentazzjoni ta' trofej lir-rebbieha tat-*teams* tal-*football* u tan-*netball* li ilhom jikkompetu f'*tournament* bejn l-iskejjel primarji għawdxin tul din is-sena skolastika. Din is-sena, rebħu l-loġhob tal-*football* it-team mill-iskola tal-Konservatorju ta' l-

Isqof filwaqt li l-iskola primarja Mons. G. Andrea Vella taż-Żebbuġ hadu l-premjura tan-*netball*. Ġew imqasma wkoll trofej lill-iskejjel primarji ta' Kerċem u ta' Għajnsielem bhala turija ta' loġhob ġust.

Fil-messaġġ tagħha ta' l-okkażjoni, Giovanna Debono, Ministru għal Ghawdex, qalet li din l-attività, minbarra li tipprovdi lill-istudenti b'esperjenza edukattiva pożittiva, isservi ukoll biex tghallimhom il-valuri marbuta ma' l-ippraktikar ta' l-*sports* inkluż is-saħħa fiżika, l-importanza tat-*teamwork* kif ukoll is-sodisfazzjon li jiġib l-*sports*.

Il-Ministru ziedet tghid li dawn l-aktivitajiet iservu bhala mezz ta' integrazzjoni fejn it-tfal, minn età zghira, jitghallmu jirrispettaw il-prinċipji tas-sistema edukattiva.

Xogħol ta' restawr f'Ta' Pinu



Matul ix-xahar ta' Mejju kif ukoll fil-bidu ta' Ġunju, 2008, sar xogħol ta' restawr fil-kappella tal-Madonna Ta' Pinu, fis-Santwarju ddedikat lilha, fl-Għarb.

Ġiet installata sistema ta' dwal godda, rrangar tal-madum ta' l-art kif ukoll il-hitan u pavaljun ġdid tad-drapp għal mal-Kwadru tal-Madonna.

Fr Gerard Buhagiar, Rettur tas-Santwarju Ta' Pinu enfasisza li l-iskop ta' dawk li jżuru l-kappella għandu jkun wiehed ta' ġabra f' talb fis-skiet.




“The Button Box - A journey around the world”

Nhar is-Sibt, 3 ta' Mejju 2008, l-istudenti ta' l-iskola primarja Sir Arturo Mercieca tal-Belt Vittorja tellghu żewġ *shows*, bl-isem ta' *The Button Box - a journey around the world*, fejn ghalihom attenda pubbliku numeruż.

Madwar 200 student fl-età ta' bejn 7 u 11-il sena haduna fi vjaġġ mużikali madwar il-globu. Kull vjaġġ ghandu l-bidu tiegħu. U anke dan il-vjaġġ beda meta żewġ itfal kienu ghand in-nanna tagħhom. Bi żball, waqqgħu kaxxa mimlija buttuni. X'hin flewhom sew, innutaw li l-buttuni mhumiex kollha l-istess. Apparti d-daqs, il-kulur u l-forma, kull buttuna ghandha l-istorja tagħha. Id-diversità ta' dawn il-buttuni haditna l-Awstralja, iċ-Ċina, il-Ġamajka, l-Afrika, l-Irlanda u l-Indja, kif ukoll f'xeni ta' bahrin, l-Ewwel Gwerra Mondjali u f'ambjenti teatrali oħra.

Il-vjaġġ kien taħt id-direzzjoni mużikali ta' Mariella Spiteri u d-direzzjoni artistika ta' Ġorġ Mizzi. *The Button Box* kien vjaġġ tassew sabiħ kemm għall-pubbliku kif ukoll għat-tfal stess li hadu sehem. Dawn l-esperjenzi teatrali jghinu lit-tfal b'mod edukattiv billi jghinuhom jiżviluppaw l-għarfien ġeografiku u folkloristiku kif ukoll ikabbru l-kunfidenza fihom infushom, dixxiplina, johorġu t-talenti tagħhom u jidraw jaffaċċjaw udjenza.



“Let's Gozo”... sena wara



Joe Muscat, Segretarju tal-GTA jidher jindirizza lil dawk prezenti, f'Ta' Mena.

L-Assoċjazzjoni Ghawdxija tat-Turiżmu u l-kumpanija *Net Work Publications* fakkru l-ewwel anniversarju minn meta kienet imnedija l-pubblikazzjoni *Let's Gozo*, waqt attività li saret nhar l-Erbgħa 14 ta' Mejju, 2008, f'Ta' Mena, li jinsab fit-triq li tiehu għal Marsalforn.

Let's Gozo kienet primarjament imnedija sabiex permezz tagħha jiġi reklamati il-prodott Turistiku Ghawdxì fost is-suq domestiku. Din kienet waħda mill-inizjattivi meħuda mill-Assoċjazzjoni Ghawdxija tat-Turiżmu, b'kollaborazzjoni mal-Ministeru għal Ghawdex u l-kumpanija *Gozo Channel* taħt dak li kien il-Ministeru ta' l-Investiment, Industrija u t-Teknoloġija ta' l-Informatika, bhala parti mill-hidma tagħhom biex jiġi attirat it-turiżmu intern lejn Ghawdex, speċjalment fix-xhur anqas popolari.

Illum, sena wara, din l-inizjattiva flimkien ma' oħrajn li ġew indirizzati għall-istess għan jidher li qed jagħtu riżultati mixtieqa. Matul is-sena li għaddiet, figuri relatati man-numru ta' Maltin li qasmu lejn Ghawdex biex iqattgħu xi jiem ta' btala fi tmiem il-ġimgħa, żdied konsiderevolment. Fil-fatt matul l-2007, in-numru ta' Maltin li qagħdu ġewwa lukandi u *guesthouses* f'Ghawdex żdied bi 11 fil-mija, filwaqt li giet irregistrata żieda ta' 12 fil-mija

fin-numru ta' ljieli li dawn il-Maltin qattgħu ġewwa Ghawdex, meta mqabbla mas-sena 2006. It-Turiżmu Intern jiġġenera l-kummerċ tant meħtieġ biex isostni u jgħin sabiex jittaffew l-iżvantagġi li jbati minnhom is-settur turistiku ghawdxì kawża ta' l-istagjonali. Fl-istess waqt jiġi proponut il-potenzjal tal-gżira ta' Ghawdex bhala destinazzjoni turistika għal matul is-sena kollha.

L-informazzjoni u l-kontenut editorjali tal-pubblikazzjoni *Let's Gozo* litteralment jagħtu stampa hajja tal-hajja moħbija ta' Ghawdex, filwaqt li tesponi l-awtentività u l-karatteristiċi tal-gżira ta' Ghawdex u n-nies tagħha. Dan il-*magazine* jitqassam b'xejn kull xahar f'numru ta' djar madwar Malta u Ghawdex, kif ukoll fuq il-vapuri tal-*Gozo Channel*.

Dawk prezenti ġew indirizzati minn Paul Scicluna, President tal-GTA, Joe Muscat, Segretarju tal-GTA, Ms. Sandra Aquilina, Editur, u Daniel Cilia, fotografu ghawdxì.



Uhud minn dawk prezenti għall-attività li fakkret l-ewwel anniversarju minn meta kienet imnedija l-pubblikazzjoni “Let's Gozo”.

Il-Promozzjoni ta' Ghawdex fl-Industrija

Ġie organizzat seminar informattiv f'Ghajnsielem mill-Malta Enterprise b'kollaborazzjoni mal-Ministeru ghal Ghawdex u l-Kamra tan-Negozju ta' Ghawdex.

Is-seminar li sar fis-sala tar-*Respite Centre*, f'Ghajnsielem, nhar il-Hadd 25 ta' Mejju, filghodu, kellu l-ghan li jippromwovi lil Ghawdex ghall-industrija speċjalment dik relatata ma' l-oqsma tal-manifattura u s-servizzi. Kien ukoll intenzjonat biex iżid l-għarfien fost industrijalisti u kummerċjanti Ghawdxin dwar skemi varji ta' incentivi ghall-industrija li huma amministrati mill-Malta Enterprise. L-informazzjoni mgħoddija minn uffiċjali tal-Malta Enterprise matul dan is-seminar kienet iffokata fuq incentivi ghall-kumpaniji li jixtiequ jibdew joperaw f'Ghawdex. Incentivi mmirati wkoll biex kemm jista' jkun jilqgħu ghall-isfidi partikolari li jinholqu minhabba l-insularità doppja ta' Ghawdex.

Hafna minn dawn l-incentivi huma miftuha partikolarment ghall-industrija tal-manifattura li hija eliġibbli ghall-ghajjnuna skond il-leġiżlazzjoni attwali taht il-*Business Promotion Act* jew il-*Malta Enterprise Act*. Imma l-korporazzjoni tamministra incentivi oħrajn taht l-*Income Tax Act* bħal ma hu l-każ ta' l-*e-commerce tax credit scheme* li giet immedija dan l-aħhar. Dawn l-iskemi huma miftuha ghal kull attività ekonomika amministrata kemm minn kumpaniji kif ukoll minn individwi. Dawk li attendew ingħataw dettalji oħra li għandhom relevanza partikolari ghal Ghawdex, dwar is-servizzi ta' ghajjnuna lill-industrija u intrapriżi kummerċjali mogħtija mill-Malta Enterprise. Dawn is-servizzi jinkludu konsultazzjoni ghall-internalizzazzjoni, livelli ta' kwalità, temi ambjentali, u ghajjnuna ghall-partecipazzjoni f'avvenimenti internazzjonali bħal fieri speċjalizzati u esebizzjonijiet barra minn Malta. Kumpaniji li jkunu għadhom fil-bidu ta' l-operat tagħhom jingħataw ukoll l-ghajjnuna meħtieġa fil-fażi inizjali.


Is-seminar ġie indirizzat ukoll mill-Ministru ghal Ghawdex, Giovanna Debono. Il-Ministru saħqet dwar il-htieġa li l-intraprendituri u kummerċjanti ghawdxin isiru jafu aktar dwar l-ghajjnuna mogħtija mill-Gvern permezz ta' l-iskemi mhaddma mill-Malta Enterprise. B'hekk ikunu jistgħu jużawhom ahjar u fuq kollox tiġi mghejjuna u ffaċilitata l-industrija f'Ghawdex.

Il-Ministru Debono ziedet tgħid illi whud minn dawn l-iskemi huma finanzjati mill-Unjoni Ewropea filwaqt li fakkret li Ghawdex ser jibbenefika mill-inqas 10% tal-fondi allokatu ghal Malta fil-perjodu finanzjarju 2008-2013. Dennis Vella, Joe Azzopardi u Pierre Theuma, uffiċjali tal-Malta Enterprise għaddew l-informazzjoni relatata ma' incentivi u inizjattivi ġodda biex Ghawdex jiġi promoss bħala destinazzjoni reġjonali ghal proġetti ġodda. Is-seminar ġie ndirizzat ukoll minn Joe Grech, president tal-Kamra tan-Negozju ta' Ghawdex.



Uhud minn dawk li kienu prezenti għas-Seminar f'Ghajnsielem. Mix-xellug għal-lemin jidhru, Joseph G. Grech, Kap Eżekuttiv, tal-Kamra tan-Negozju ta' Ghawdex, Dennis Vella, Kap, Local Business Development, Malta Enterprise; John Magro, Direttur Maniġerjali tal-Kumpanija, Magro Bros.; il-Ministru Giovanna Debono; Pierre Theuma, Kap, Business Support and Innovation, Malta Enterprise u Joe Grech, president, tal-Kamra tan-Negozju ta' Ghawdex.

Tiftah il-Kampanja Favur Ambjent Moralment Nadif



Mons. Isqof Cauchi waqt il-kelmtejn li għamel fl-okkażjoni tal-ftuh tal-Kampanja favur ambjent moralment nadif.

L-Azzjoni Kattolika fethet il-Kampanja Annwali favur Ambjent Moralment Nadif nhar it-Tlieta 13 ta' Mejju fil-knisja tal-Madonna tal-Karmnu, magħrufa bħala Ta' Hamet. Minn dejjem kienu jintużaw knejjes marjani; dawn l-aħhar snin qegħda tintgħazel din il-knisja partikulari peress li tilqa' fiha l-istatwa "djoċesana" tal-Madonna ta' Fatima u l-anniversarju ta' l-ewwel dehra - f'nofs Mejju - hi data addattata hafna.

Saret siegħa Adorazzjoni Ewkaristika, mibdija u magħluqa mir-rettur Mons Karm Hili, l-Assistent Ekkleżjastiku Djoċesan. Wara li Ġuza Grech, mid-Direttorju Djoċesan qasmet hsieb addattat, ingħad ir-rużarju mżewwaq b'kant u riflessjonijiet pjuttost originali. Waqt ir-recitā tar-rużarju tpoġġew hames bukketti fjuri quddiem il-Madonna.

Imbagħad kien imiss lil Ġanninu Cremona, Viċi President Djoċesan ta' l-Azzjoni Kattolika sabiex jaqra żewġ poeziji miktuba minnu stess dwar ir-rispett li n-nisrani għandu jkollu lejn l-ambjent naturali u morali u l-hsara li ssehh jekk wiehed ma jimxix mal-pjan ta' Alla. Qabel il-Barka Sagramentali saret meditazzjoni f'forma ta' talba lill-Ispiritu s-Santu.

It-tieni parti tal-laqgħa kienet quddiesa ċelebrata minn Mons. Isqof Nikol Cauchi, flimkien ma' tliet konċelebranti. It-tabib Sunny Galea qara l-lezzjoni, Mons. Rozario Ġużepi Borg qara l-Vangelu u Antoine Vassallo, mid-Direttorju Djoċesan, qara t-Talbiet tal-Fidili.

Fl-omelija tiegħu, Mons. Isqof Cauchi emfasizza li d-dehriet ta' Fatima huma importanti: minhabba il-mirakli u l-konverżjonijiet li sehew, minhabba l-bosta hidmiet pastorali u anki minhabba schem il-papiet. Semma lill-Papa Piju XII li fl-1942 (fil-gublew tal-fidda tal-grajja) għamel l-ewwel konsagrazzjoni tad-dinja lill-Madonna. Din giet ripetuta minn Pawlu VI fl-1967 (il-hamsin anniversarju); anzi hareġ dokument


"Signum Magnum" biex jikkonferma l-maternità

spiritwali tal-Madonna bhala Omm il-Knisja. L-Isqof kompli jishaq favur il-konsagrazzjoni tagħna l-insara lil Ommna Marija, anki ta' pajjizna u tal-familja tagħna. "Il-konsagrazzjoni rridu nghixuha b'mod awtentiku: inwettqu fil-ħsieb, fil-kliem u fl-għemil dak li jrid Alla." Mons. Isqof esprima d-dispjaċir tiegħu li qegħdin nghixu f'soċjetà marida - saħansitra tiftahar bil-ħażen! Għamel stedina għall-Kristjaneżmu matur. U sabiex wiehed ifittex il-qawwa biex jirreżisti l-attakki u biex in-nisrani jirsisti fl-apostolat.

It-tielet parti tal-programm hadet forma ta' pellegrinaġġ madwar l-inhawi bl-istatwa tal-Madonna ta' Fatima, waqt talb u kant. Il-konkluzjoni saret fil-knisja.



Membri ta' l-Azzjoni Kattolika miġbura għaċ-ċelebrazzjoni tal-kelma fil-knisja tal-Madonna tal-Karmnu, f'Ta' Hamet.




Il-pellegrinaġġ ta' talb bl-istatwa djoċesana tal-Madonna ta' Fatima.

Attività Annwali ta' l-Iskawz



Il-Victoria Scout Group organizza il-'Car Wash' annwali tiegħu nhar is-Sibt 26 ta' April bejn it-tmienja ta' filghodu u t-tmienja ta' filghaxija. Matul dan il-ħin, l-Iskawts u voluntiera oħra haslu madwar 200 karrozza. Ingabret is-somma ta' madwar 1560 Ewro. Din id-darba il-flus se jinqasmu bejn l-Arka Respite Centre, il-kumitat li ha ħsieb biex



jittella l-monument f'għie il-Papa Ġwanni Pawlu II u l-Victoria Scout Group. Il-Group jixtieq jirringrazzja lil dawk kollha li għenu biex din l-attività tkun suċċess.

Kommemorazzjoni tas-"Sette Giugno"



Waqt id-daqq ta' l-Innu Malti. Jidhru fost oħrajn, l-Arċipriet tal-Parroċċa tax-Xagħra, Mons. Carmelo Refalo, l-ex-Speaker Anton Tabone, is-Sindku tal-Lokalità tax-Xagħra, Joe Cordina, il-Ministru għal Ghawdex, Giovanna Debono, Mario Calleja, Direttur Generali u Joseph Portelli, Direttur; Proġetti u Żvilupp fil-Ministeru għal Ghawdex, Vincent Grech, il-Kunsillier Joseph Bartolo u Kevin Sciberras, Kap tat-Taqsima tal-Kultura, f'Ghawdex.

F'Ghawdex giet imfakkra l-grajja storika tas-*Sette Giugno* nhar il-Ġimgħa 6 ta' Ġunju, b'ċelebrazzjoni ta' quddiesa mill-Arċipriet Mons. Carmelo Refalo, fil-Knisja Bażilika ta' Marija Bambina, fix-Xagħra. Iċ-ċerimonja tkomplet fi Triq Bullara hdejn id-dar fejn kien joqgħod Ġużepi Bajada, li nhar is-7 ta' Ġunju, 1919, inzerta kien Malta sabiex jiġbor il-passaport tiegħu. Hawnhekk, mal-ħajt tad-dar, wiehed isib irhama li tfakkar din il-grajja. Jessica Gatt u Michela Farrugia, żewġt ibniet li jattendu s-sitt klassi ta' l-Iskola Primarja Patri Matthew Sultana, fix-Xagħra, qraw messagġi ta' l-okkażjoni, waqt li Nicholas Frendo qara poeżija, miktuba għall-okkażjoni mill-Kavallier Joe M. Attard. Il-Kor ta' l-Iskola Primarja Patri Matthew Sultana, taht id-direzzjoni ta' l-għalliema Mariella Spiteri, kanta diversi innijiet, fosthom l-Innu lil Ghawdex u l-Innu Malti.


Wara li ndaqq il-'*Last Post*' u r-'*Reveille*', mill-membri tal-Forzi Armati ta' Malta, '*Gunner*' Jason Borg u '*L/Bdr.*' Adrian Brincat qiegħdu bukketti ta' fjuri mal-ħajt tad-Dar fejn kien joqgħod Ġużepi Bajada, minn diversi,



Kor iffurmat minn studenti tar-4 klassi ta' l-iskola primarja Patri Matthew Sultana, tax-Xaghra, jidhru waqt il-kant ta' l-Innu lil Ghawdex.

fosthom il-Ministru ghal Ghawdex, Giovanna Debono, is-Sindku tal-Lokalità, Joe Cordina, Vincent Grech, għan-nom tal-Kultura f'Ghawdex, Raymond Bonello, Segretarju tax-Xaghra United F.C., 'Dame' Marianne Zammit, Assistent Kap ta' l-Iskola Primarja tax-Xaghra u Joseph Bajada, President tal-Kumitat Sezżjonali tal-Partit Laburista. Żewġ membri tal-Korp tal-Pulizija mir-Rabat, Ghawdex, Savio Vassallo u Michael Tabone, skjerati wiehed kull naha mal-hajt fejn hemm l-irhama kommemorattiva, iffurmaw gwardja ta' l-unur.


Iċ-ċerimonja spiċċat bil-kant ta' l-Innu Malti.



Il-Ministru ghal Ghawdex Giovanna Debono tidher tpogġi bukkett fjuri taht l-irhama kommemorattiva.



Jason Borg (Gunner, fuq ix-xellug) u Adrian Brincat (L/Bdr.) membri tal-Forzi Armati ta' Malta, waqt id-daqq tal-'Last Post'.



Jessica Gatt u Michela Farrugia jidhru jwasslu lil dawq prezenti messagġi kommemorattivi.

Espressjonijiet varji ta' talent fi skejjel f'Ghawdex



Joe Attard, Kap taċ-Ċentru ta' l-Arti u l-Artiġanat, Wistin Camilleri, f'Għajnsielem jidher qed jagħmel id-diskors tiegħu ta' l-okkażjoni. Fuq ix-xellug tiegħu tidher il-Ministru ghal Ghawdex, Giovanna Debono.

Hekk kif resqin għall-eghluq ta' sena skolastika ohra, bosta skejjel qed jorganizzaw attivitajiet li jiġbru l-qofol tal-hidma li tkun saret fl-iskola rispettiva matul is-sena. Dan qed jiġri wkoll f'Ghawdex meta dan l-aħhar ġew mtella' għadd ta' esebizzjonijiet u ċelebrazzjonijiet f'diversi skejjel fi hdan il-Gozo College.

Il-hidma u l-progress li sar permezz tat-tagħlim u t-taħriġ fiċ-Ċentru ta' l-Arti u l-Artiġanat, Wistin Camilleri, f'Ghawdex ġie espost f'wirja mpressjonanti mtella' ġewwa ż-żewġ swali tal-wirjiet fil-bini tal-Ministeru ghal Ghawdex. Dan esprimietu wkoll il-Ministru Giovanna Debono meta kienet qed tinawgura din il-wirja, il-Ġimgħa 30 ta' Mejju, liema wirja baqghet miftuħa għall-pubbliku sal-Hadd 15 ta' Ġunju.

Kif stqarret il-Ministru stess, fix-xogħlijiet li kien hemm għall-wiri, wiehed seta' japprezza l-qabża fil-kwalità tax-xogħol inkluz dak artiġanali li issa ilu jiġi mgħalliem ġewwa din l-iskola għal dawn l-aħhar għoxrin sena. Ix-xogħol esebit kien jinkludi pittura, bizzilla, ganutell, rakmu, xogħol ta' interzjar u skultura fl-injam, *pyrography*, skultura fil-ġebel u xogħol artistiku bil-hadid u hġieg flimkien ma' filugranu u ornamenti ohra. Dan jirrifletti wkoll in-numru ta' korsijiet flimkien man-numru ta' l-istudenti li kienu qed jattendu lezzjonijiet mogħtija ġewwa dan iċ-ċentru. Jirrifletti wkoll l-iżvilupp li sar fl-attenzenza u n-numru ta' korsijiet offruti li minn 45 partecipant f'10 korsijiet fl-1989, matul is-sena li għaddiet telgħu għal 1080 partecipant f'45 kors differenti fl-arti, artiġanat u snajja ohra. Il-Ministru ghal Ghawdex spjegat kif il-proġett ta' tkabbir u żvilupp ta' dan iċ-ċentru, anke permezz ta' bini ta' Ċentru għall-Iżvilupp ta' l-Artiġanat, kien intiż biex iżomm snajja' tradizzjonali hajjin filwaqt li jippromwovi interess fi snajja ohra partikolari, li fi gżira bhal Ghawdex għandhom ukoll il-potenzjal li johlqu opportunitajiet ta' impjeggi.

Il-livell għoli fil-kwalità tax-xogħol li kien esebit huwa dimostrazzjoni hajja li dan l-iskop qed jiġi milhuq. Iż-zieda fin-numru ta' korsijiet li ser jiġu offruti s-sena d-dieħla, li ser ilaħhaq 56 materja differenti, ser ikompli jawgura li aktar partecipanti jithajru jużaw is-servizzi ta' dan iċ-ċentru, li jilqà' applikazzjonijiet mingħand partecipanti minn seba' snin 'l fuq.



125 Sena minn meta l-Madonna kellmet lil Karmni Grima



Nhar il-Hadd 22 ta' Ġunju 2008, habat il-125 anniversarju minn meta x-xebba twajba Karmni Grima mill-Gharb semgħet il-lehen tal-Madonna mill-kwadru li kien pinga Amadeo Perugino fis-sena 1619. Dan il-kwadru titolari fis-Santwarju Ta' Pinu jżuruh eluf kbar ta' Maltin u barranin u l-Ghawdxin dejjem sabu fih kull ghajnuma. Xhieda zghira ta' dan huma l-kmamar bl-*ex voto* li nsibu fil-qrib tal-kappella originali. Hija drawwa antika ta' l-Ghawdxin li matul il-hmistax-il Erbgha ta' qabel l-Għid ta' l-Assunta fil-15 ta' Awissu, jidhlu jżuru lill-Madonna f'Ta' Pinu b'kull mezz - bil-mixi, bil-bus, bil-karozza. Ir-Rettur tal-knisja, Fr Gerard Buħagiari ha wkoll l-inizjattiva li jipprezenta programm ta' siegħa kull nhar ta' Tnejn fil-ghaxija fuq Radju Marija biex ikompli jfakkar f'din il-grajja li wasslet biex illum fil-Punent tal-Gzira Ghawdxija nsibu dan is-Santwarju fil-gebla Maltija, il-mekka ta' tant devoti marjani. Kien ukoll f'dawn l-inhawwi li ċertu Franġisk Portelli mill-Gharb ukoll sema' l-Madonna tkellmu dwar il-Pjaga l-Mohbija li kellu Ġesù, riżultat tat-tbatijiet li minnhom għadda fil-Passjoni harxa tiegħu. Benefattur tas-Santwarju Ta' Pinu jibqa' bla dubju Frenċ ta' l-Gharb, bidwi li tant habb lill-Madonna u li bl-interċessjoni tagħha fejjaq tant morda fir-ruħ u fil-ġisem.

Tal-MUSEUM (Rabat) iridu jkabbbru


Fil-Belt Victoria għall-grazzja t'Alla għandna hafna ċentri tal-volontarjat u li l-membri li jattendu fihom jahdmu b'generozità kbira. Jagħtu parti minn hinhom u hafna mill-enerġiji tagħhom għall-formazzjoni ta' dawk li jattendu fihom. Tieħu gost tinnota li hafna minnhom huma ta' natura reliġjuża. U anke dawk filantropiċi fil-parti l-kbira tagħhom huma mmexxijin minn adulti nsara prattikanti. Dan jgħin ferm biex il-fidi nisranija f'pajjiżna tkompli tkun sostnuta għall-ġid veru tal-bnedmin.

Kull ċentru għandu l-hidma karatteristika tiegħu. Tas-Socjetà tal-Museum hija l-formazzjoni nisranija kontinwa permezz tat-tagħlim. Kuljum dawn il-membri jilqgħu fil-klassijiet tal-Qasam tagħhom tfal u zghazagh, anke fil-*weekend*, sajf u xitwa, is-sena kollha. Il-hidma ewlenija tal-membri tal-Mużew hi li jitqaddsu billi jgħallmu t-tagħlim tal-hajja ta' dejjem u b'qawwithom kollha jgħadduh lill-oħrajn.

Biex iwettqu din il-hidma qaddisa u tant utli għall-Knisja, jehtiegu post addattat u dejjem jippruvaw jattrezzaw il-Qasam tagħhom mill-aħjar li jistgħu u jagħmlu hilitom kollha biex it-tfal u z-zghazagh iwasslulhom il-messaġġ ta' salvazzjoni ta' Ġesù.

Madwar sena u nofs ilu l-Qasam tas-Subien fil-Victoria taw bidu għall-proġett ta' estensjoni tal-bini fuq in-naħa ta' wara li tagħti għal *gol-ground*. Dan il-blokk bini huwa mmirat li jilqa' fih tliet pjani: isfel insibu *games room* imdaqqa halli qabel it-tagħlim it-tfal u z-zghazagh jirrikrejaw f'it ruħhom u b'hekk ikompli jizviluppaw il-karattru tagħhom. Insibu mbagħad il-*ground floor* fejn

hemm *store* u *workshop* fejn matul is-sajf isir tant xogħol manwali għall-Premjazzjoni tal-Milied. Hadu hsieb jagħmlu wkoll daqsxejn ta' terrazzin bi kċina zghira annessa miegħu biex fis-sajf jintuza għal xi laqgħat u għal xi *barbique*! Fil-pjan ta' fuq, is-Socjetà hadet hsieb tibni tliet klassijiet flimkien ma' kamra mdaqqa li 'l quddiem għandha sservi bhala *Media room* fejn jitqiegħed *projector* u *sound system* halli l-Messaġġ tal-Fundatur u ta' l-Imghallem Divin ikunu jistgħu jaslu bla tbatija. Matul is-sajf hawnhekk jintuza wkoll għal xi *quiz* jew gara.



Naturalment hafna minn dan ix-xogħol għadu biss fuq il-*paper* u fl-imħuħ tad-direzzjoni għax illum kollox jiswa l-flus u s-Socjetà ma għandha l-ebda dhul minn imkien. Huma biss il-qlub ġenerużi li jgħinu opri bhal dawn u allura s-sular ta' fuq innutajt li għadu ġebel u saqaf. Hija karità utli li tghin fl-opra tat-tagħlim għaliex kif kien ihobb jirrepeti San Gorg Preca: "It-tagħlim huwa l-ghajn ta' kull ġid". Ma niftakar qatt li tal-Mużew hargu jittallbu xi flus imma jidher li 's-sikkina laħqet l-ghadma' u kull tant ikollok tagħmel dak li ma tridx! Issa jiddependi minna nagħtux xi f'it minn dak li Alla pprovdilna, għall-ġid ta' uliedna stess, wara kollox!

DWAR GHAWDEX FIL-ĠURNALI

Din biss baqagħlna; niehdu hsiebha!

"Wirt Ghawdex has urged Heritage Malta to take immediate action in making the necessary repairs to the historic Kola Windmill in Xagħra, whose antennae were damaged by recent storm winds."

Rapport: The Times, 19th May 2008

Effett UE (1) - Ċentru għall-Arti u Snajja

"The building of the new Crafts Incubation Centre and an extension to the Wistin Camilleri Gozo Centre for Arts and Crafts involved an investment of Euro 850,000 from the European Regional Development Fund ((ERDF) under the Structural Funds Programme for Malta 2004-2006. The Maltese Government funded 25 per cent of the total projects costs."

Rapport, The Malta Independent, 26th May 2008

Effett UE (2) - Impjant għat-tisfija tad-drenaġġ

"Ta' min ifakkar li anki jekk l-impjant t'Ghawdex tlesta, Brussell diġà ppenalizza lill-Gvern Malti għad-dewmien li kien hemm billi naqqas l-ghotja li kellu jagħti b'aktar minn 253,100 Ewro."

Platernian, l-Orizzont, 24 ta' Mejju 2008

"Invalidi" aġġettiv ikrah... jew falz?

"1,053 from 6,969 recipients of pension awarded to so called "boarded out workers", who are certified to be invalid for work by a government medical board, are from Gozo."

James Debono, MaltaToday, 28th May 2008

Sussidju lill-istampa turistika bl-Ingliż

"Il-Ministru għal Ghawdex ipprezentat čekk ta' 7,764 Ewro bhala kontribuzzjoni tal-Ministeru biex tinhareg il-pubblikazzjoni Let's Gozo li saret popolari u mfittxija minn hafna Maltin u Ghawdxin."

Nathaniel Attard, Il-Mument, 1 ta' Ġunju 2008

Morna tajjeb!

"Tigrijiet taż-żwiemel: L-Ghawdxi Julian Farrugia jirbah erbgha minn seba' tigrijiet."

Rapport - Equs, In-Nazzjon, 26 ta' Mejju 2008

U mhux fit-tigrijiet taż-żwiemel biss!

"Four of Malta's top 10 university towns are in Gozo."

James Debono, MaltaToday, 1st June 2008

Dahlu l-immigranti

"Il-pulizija kienet infurmata li dawn l-immigranti dahlu fil-Port ta' l-Imgarr, Ghawdex. Meta l-pulizija marret fuq il-post irriżulta li fuq id-dghajsa kien hemm grupp ta' 26 immigrant illegali, li kien jikkonsisti fi 22 raġel u 4 nisa."

Rapport, KullHadd, 25 ta' Mejju 2008

Baqgħet imsahhra

"F'konferenza ta' l-ahbarijiet, Jo Squillo tkellmet dwar kemm hi msahhra fuq Ghawdex. Hi qalet li kull post li saret tixtieq torganizza fih xi attivita', fosthom fid-Dwejra, li ddeskriviet bhala wahda mill-isbah bajjiet fid-dinja."

Rapport: In-Nazzjon, 27 ta' Mejju 2008

Fil-Parlament

"Nationalist MP Frederick Azzopardi also complained that certain documents, which had been taken from the Gozo archives and brought to Malta for scanning, had still not been returned. This rendered the Gozo branch not in conformity with the law."

Rapport mill-Parlament, The Times, 28th May 2008

"To do or not to do..."

"General aviation operators are calling on the government to declare its position on proposals for the building of an airstrip for small piston-engined aircraft in Gozo."

Christopher Scicluna, The Times, 28th May 2008



MILL-PARLAMENT

Statistika

261. Mit-tweġiba ta' l-Onor. **Prim Ministru Lawrence Gonzi** għall-mistoqsija ta' l-Onor. **Chris Agius** dwar kemm inghataw fondi lill-Kunsilli Lokali, lokal b'lokal, johroġ dan it-tagħrif:

<i>Kunsill</i>	<i>2007-2008</i>	<i>2007-2008</i>
	<i>Lm</i>	<i>Ewro</i>
Rabat	160,837	374,650.25
Fontana	45,684	106,415.14
Għajnsielem	99,749	232,351.53
Għarb	75,752	176,454.59
Għasri	59,374	138,303.43
Kerċem	83,360	194,176.55
Munxar	76,943	179,229.56
Nadur	138,368	322,309.78
Qala	95,434	222,302.32
San Lawrenz	52,682	122,715.87
Sannat	70,462	164,131.61
Xagħra	159,579	371,718.77
Xewkija	106,694	248,529.43
Żebbuġ	150,919	315,545.75

Seduta 8, 26/05/2008

242. Mit-tweġiba tal-Ministru għall-Edukazzjoni, Kultura, Żgħażaġh u Sport, l-Onor. **Dolores Cristina**, għall-mistoqsija ta' l-Onor. **Edwin Vassallo** dwar kemm hemm fil-prezent studenti fl-MCAST u minn liema lokalitajiet ġejjin dawn l-istudenti, johroġ dan it-tagħrif:

<i>Lokalità</i>	<i>Studenti</i>	<i>Lokalità</i>	<i>Studenti</i>
Fontana	8	Qala	15
Għajnsielem	22	Victoria	56
Għarb	14	San Lawrenz	9
Għasri	3	Sannat	13
Kerċem	25	Xagħra	37
Marsalforn	2	Xewkija	38
Munxar	11	Xlendi	1
Nadur	42	Żebbuġ	1

Seduta 8, 26/05/2008

Ghawdex – Pixxina Sportiva

419. L-Onor. **Justyne Caruana** staqsiet lill-Ministru għal Ghawdex: Tista' l-Ministru tghid x'sar mill-proposta għall-ftuħ ta' pixxina ġewwa Ghawdex?

21/05/2008

Onor. Giovanna Debono: Il-Ministeru qiegħed jaħdem fuq il-pjanijiet biex il-proposta li ssir pixxina ġewwa Ghawdex titwettaq kif imwiegħed.

Seduta 10, 28/05/2008

Ghawdex – Impjant tat-trattament tad-drenaġġ

372. L-Onor. **Charles Buhagiar** staqsa lill-Ministru għall-Infrastruttura, Trasport u Komunikazzjoni: Jista' l-Ministru jgħid meta beda jopera l-impjant tat-trattament tad-drenaġġ f'Ghawdex? Kemm kienet l-istima tax-xoghlijiet? Kemm fil-fatt ġie jiswa dan l-impjant? X'kien

il-volum ta' l-ilma li ġie trattat sal-lum? 19/05/2008

Onor. Austin Gatt: Ninsab infurmat li l-Impjant tat-trattament tad-drenaġġ f'Ghawdex beda jopera fit-23 ta' Novembru 2007. L-istima originali tax-xoghlijiet kienet Ewro 6.52 miljun, liema stima ma kienitx tinkludi l-ispejjeż li kellhom isiru wara li l-MEPA ordnat tibdil fil-pjanti. L-ispiża lahqet is-somma ta' Ewro 7.2 miljun. Il-volum ta' drenaġġ trattat sad-19 ta' Mejju 2008 jammonta għal madwar 190,000 metri kubi.

Seduta 8, 26/05/2008

“Wind Farms”

446. L-Onor. **Francis Agius** staqsa lill-Ministru għar-Riżorsi u Affarijiet Rurali : Jista' l-Ministru jgħid x'inhi l-policy tal-Gvern rigward *wind farms* fil-baħar (*offshore*)? Il-Gvern għandu f'idejhx rapporti dwar dan is-sugġett u x'inhuma r-rakkomandazzjonijiet?

21/05/2008

Onor. George Pullicino: Il-Gvern qiegħed f'kuntatt ma' organizzazzjonijiet governattivi barranin biex imexxi 'l quddiem proġetti ta' mtiehen tar-riħ fil-fond ta' aktar minn 50 metru. Sadattant qed jirrevedi l-iStrategija għal Energija Nadifa (Renewable Energy Policy) għal pajjiżna, għaladarba nbidlu t-targets indikati lilna.

Seduta 8, 26/05/2008

Ghawdex - Proġetti “Eco-Ghawdex”

294. L-Onor. **Justyne Caruana** staqsiet lill-Ministru għal Ghawdex : Tista' l-Ministru tghid xi proġetti ser jitwettqu matul is-sena kurrenti mill-Gvern biex Ghawdex ikun gżira ekoloġika, kif ukoll x'mizuri konkreti u x'passi konkreti ser jittiehdu din is-sena biex Ghawdex verament ikun mudell ta' żvilupp sostenibbli?

19/05/2008

Onor. Giovanna Debono: Jiena nfurmata li bhalissa għaddejja l-hidma biex jithejja pjan għat-twettiq tal-vizjoni 'Eco-Ghawdex' li l-Gvern għandu għal Ghawdex. Il-proġetti u l-mizuri li ser jitwettqu fil-kuntest tal-inizjattiva Eko-Ghawdex jithabbru aktar 'il quddiem.

Seduta 8, 26/05/2008

GOZO 1234 - Ikel u xorb minn Malta

437. L-Onor. **Evarist Bartolo** staqsa lill-Ministru għal Ghawdex: Tista' l-Ministru tghid b'liema kundizzjonijiet inghata l-kuntratt lill-kumpanija privata biex tmexxi l-attivajiet 1, 2, 3, 4 f'Mejju 2008 f'Ghawdex? Tista' tghid jekk il-kuntratt kienx jinkludi li l-ikel u x-xorb jiġi provdut mill-kumpanija li nġhatat il-kuntratt u mhux mill-hwienet Ghawdxin?

21/05/2008

Onor. Giovanna Debono: Nitlob lill-Onorevoli Interpellant jagħmel il-mistoqsija lill-Ministru konċernat.

Seduta 8, 26/05/2008

“Child Care Centres”

295. L-Onor. **Justyne Caruana** staqsiet lill-Ministru għal Ghawdex: Tista' l-Ministru tghid jekk il-Gvern għandux xi pjanijiet għall-ftuħ ta' *child care centres* u faċilitajiet oħra għat-ftal f'Ghawdex fil-futur qrib?


19/05/2008

Onor. Giovanna Debono: Il-Ministeru qiegħed ihejji l-pjanijiet necessarji għall-post ċentrali biex jintuza bhala *Child Care Centre*. Il-hsieb hu li dan i-*Child Care Centre* l-ewwel jibda jilqa' fih it-ftal tal-haddiema tas-Servizz Pubbliku u wara jista' jinfetax ukoll għall-haddiema tal-privat.

Seduta 8, 26/05/2008

Kummentarju (2)

GĦAWDEX GŻIRA "EKOLOĠIKA" - x'ifisser?



Kiiba ta' EUCHAR MIZZI

"Għawdex isir 'gżira ekoloġika' bi proġett 'Eko-Għawdex' li jwassal biex il-gżira ssir mudell fl-iżvilupp sostenibbli u l-harsien ta' l-ambjent."

Hekk jgħid il-programm elettorali tal-Partit Nazzjonalista ta' l-aħhar elezzjoni ġenerali tat-8 ta' Marzu li għadda. Dan hu dak li ġie mwieghed mill-Prim Ministru Lawrence Gonzi u l-Partit Nazzjonalista għar-Reġjun ta' Għawdex. Proġett kompletament innovattiv, ambizzjuż, ta' natura kapitali mill-akbar, li hu mistenni li jitwettagħ f'Għawdex sas-sena 2015.

X'nifhemu bi "gżira ekoloġika"?

L-ewwel tifsira li jiena nohroġ minn din l-espressjoni hija **"gżira sostenibbli"**. Inutli li jkollna gżira ekoloġika jekk imbagħad mhix waħda sostenibbli. Biex Għawdex ikun ekoloġiku u sostenibbli, jrid bilfors jinżamm bilanċ veru u serju bejn dak li hu l-harsien ta' l-ambjent u l-iżvilupp ekonomiku. Irridu niftakru li f'Għawdex jeżistu n-nies li jridu jgħixu kwalità ta' ħajja, li kull ma jmur dejjem titjeb. L-istat l-anqas jista' jagħmel investiment finanzjarju ta' ċertu portata, mbagħad fih ma jagħmilx dawk l-aċċessorji u proġetti li permezz tagħhom ikun sostenibbli. Per eżempju, wiehed jibni 'Supermarket' kbir, modern, kollu rħam u *escalators* u *lifts*, imbagħad b'għażla ta' prodotti limitatissimi u b'aktar minn nofs l-ixkafef vojta. Dan mhux sinjal ta' falliment immedjat? Għalhekk wiehed irid ikun bil-għaqal biżżejjed u jagħraf dak li hu mehtieg, minn dak li hu żejjed u bla skop.

Dan ifisser ukoll li l-infurzar tal-liġijiet li jikkonċernaw l-immaniġġjar u l-ippjanar ta' fejn wiehed jista' jibni jew le, kif ukoll it-tħaris tal-ambjent b'mod ġenerali fil-pajjiż u b'mod partikulari fl-*areas* magħrufa bħala '*outside development zone*', irid isir b'mod rigoruż u iebes aktar minn qatt qabel. Meta tohroġ ordni tat-twaqqiġ, din trid issir immedjatament u mhux wara li l-individwu jkun ilu s-snin jgħix fiha. Dawn huma prinċipji kardinali li japplikaw għaċ-ċittadini kollha, huma min huma u huma minn fejn huma.

Meta ngħidu 'Eko-Għawdex' mill-ewwel jiġi f'moħħi sistema ta' ġenerazzjoni ta' enerġija bl-użu ta' sorsi alternattivi. Kif illum f'Għawdex insibu numru konsiderevoli li dejjem jikber ta' sistema 'solari' għall-

użu ta' ilma shun fid-dar matul is-sena kollha, hekk għad irridu narmaw id-djar tagħna bis-sistema ta' ġenerazzjoni ta' elettriku permezz ta' pannelli fuq il-bjut tad-djar tagħna, li permezz tagħhom kull familja tibda tiġġenera elettriku mix-xemx li jkun biżżejjed għall-użu domestiku tagħha matul is-sena kollha. Mhux biss, iżda nies esperti jemmnu li bit-teknika moderna tal-lum, il-probabbiltà hija li din is-sistema tagħtina *surplus* ta' enerġija li nkunu anke f'pożizzjoni li nbewha lura lill-gvern sabiex jużaha hu fejn ikollu bżonn. Ftit snin ilu, ġewwa Izrael, il-bozoz kollha jew kważi kollha tat-toroq bdew jinxtegħlu permezz ta' pannelli solari zġhar, imwahnha eżatt fuq kull bozza. Dawn biex ma nsemmux il-bozoz ta' ġewwa li fil-maġġoranza tagħhom huma kollha '*energy saving*'. Apparti li nkunu qed nġinu l-ambjent, inkunu wkoll qed infaddlu l-flus mill-kontijiet tad-dawl li nirċievu. Anke l-oġġett utli



Natura u Enerġija



ghad-dar, (*white goods*) eċċ., dawn jinbieghu biss dawk li huma ambjentalment aċċettati. Biex dan jirnexxi huwa importanti li jkun hemm għajnuna mill-istat.

Mezz iehor li minnu niġġeneraw l-enerġija huwa dak li jissejjah "*wind farms*". Numru mdaqqs ta' mtiehen tar-rih, armati b'antenni kbar, f'żona fil-bahar f'distanza raġġjonevoli mill-art Maltija, li permezz tar-rih huma jiġġeneraw ukoll l-elettriku li jgħaddi permezz ta' *cables* minn taht il-bahar u jasal lura f'artna. Dan huwa mezz iehor nadif ta' ġenerazzjoni tal-enerġija b'mod naturali. Kumplimentari ma' dawn is-sistemi, Malta hemm il-hsieb li tissieheb u tipparteċipa ma' l-Italja u l-Libja, billi tikkomunika wkoll ruhha mal-*grid* tad-distribuzzjoni tal-enerġija, permezz ta' *cable* li jgħaddi minn taht il-bahar u li jissupplixxi l-enerġija, ovyament bi hlas. Ghalkemm din mhix sistema kompletament nadifa, l-aktar fil-post fejn tiġi gġenerata l-enerġija, fil-każ taghna l-enerġija tasal ukoll b'mod nadif. B'hekk inkunu wkoll qed inserrhu rasna f'kas ta' xi problema ta' hsara jew xi ntopp iehor fis-sistemi ġa msemmija.

Niġu mbagħad għall-mezzi tat-trasport f'Ghawdex. Id-direzzjoni ser tkun ta' incentivi għal xiri ta' karrozzi li huma dikjarati u ċertifikati bhala '*euro 4*', u li jahdmu jew bil-*bio-diesel*, jew permezz ta' enerġija gġenerata mill-batteriji. Dwar dan il-punt diġà sar aċċenn għall-hlasijiet annwali tal-liċenzji ta' dawn il-vetturi liema hlasijiet ser ikunu marbuta ma' l-ammont ta' emissjonijiet ta' diossidu karboniku li johorġu mit-tipi differenti ta' dawn il-vetturi. Sabiex jikkomplementaw f'din il-linja, huwa ssuġġerit li jiġu ntrodotti *buses* u *mini-buses* li jkunu ambjentalment aċċettabbli li permezz taghhom jinholoq servizz effiċjenti, frekwenti u sostenibbli, li bih in-nies jithajru jużaw iżjed dan is-servizz u inqas jagħmlu użu mit-trasport privat taghhom. Min jibqa' ma jimpurtahx minn dan kollu, allura mbagħad ikun irid finanzjarjament jagħmel tajjeb għadannu li jkun qed johloq hu personalment.

Anke fl-agrikultura hemm il-hsieb u l-pjan li din tkun wahda verament organika u l-bogħod mill-użu ta' ruxxmata ta' pesticidi li qed jintużaw illum. Issir promozzjoni ta' eko-turiżmu u agro-turiżmu li jekk mehuda bis-serjetà dawn għandhom ikunu ta' attrazzjoni tajba hafna u li jirrendu b'mod pożittiv għall-ekonomija ta' Ghawdex u naturalment ta' Malta.

Huwa mistenni li f'Ghawdex jitwettaq pjan integrat għall-immaniġġjar ta' l-ilma u riżorsi naturali oħra. Fosthom il-hażna ta' l-ilma tax-xita, il-protezzjoni tal-hamrija mill-erożjoni kif ukoll afforestazzjoni. Dawn huma kollha miżuri attwabbli u li jistgħu jiġu attwali minghajr diffikultajiet u problemi kbar. Jekk niehdu biss l-ilma tax-xita, wiehed jiftakar kemm jeżistu widien f'Ghawdex li b'ippjanar serju u professjonali, jistgħu jiġu trasformati f'riservi naturali ta' ilma. Anke il-proġett li twettaq dan l-aħhar tat-tisfija tad-drenagg. Dan jista' u kapaċi jipprovdni kwantità kbira ta' ilma tas-sekonda klassi li jkun tajjeb għall-biedja.


Spiċċa ż-żmien ta' gassijiet tossiċi hierġa mill-miżbla tal-Qortin, l-aktar mill-hruq ta' *plastic*, *tyres* eċċ. Illum l-iskart qed jintbagħat Malta biex ikun immaniġġjat ahjar, waqt li qed anke nisseparaw l-iskart fid-djar taghna stess. Tkun haġa tajba wkoll u ta' min jirrikkmandaha, li min għandu ġnien jew għalqa, jibda juża l-iskart organiku huwa stess, billi jipproċessah permezz ta' kontenituri mdaqqs tal-plastik, u wara jużah bhala fertilizzant għall-istess ġnien, jew għalqa tiegħu.

J'Alla jasal dan iż-żmien meta Ghawdex ikun mudell għall-gzejjer l-oħra Ewropej, fejn f'Ghawdex tiġi biex tistrieħ f'ambjent li verament jilqgħek u fejn tista' tiehu dak in-nifs li jimlielek il-pulmun b'arja pura, safja li tagħtik saħħtek u tagħmlek kuntent u sodisfatt bil-miġja tiegħek f'din il-gżira żgħira, helwa u ekoloġika taghna, Ghawdex.

ATTWALITÀ

Kemm ser indumu nissuġġerixxu? Kemm ser indumu niddiskutu?

HEMM BŻONN NIDDEĊIEDU!



Notamenti ta' Saviour Grech

F'dawn l-aħhar ġimgħat, l-Onorevoli Tonio Fenech, Ministru għall-Finanzi, l-Ekonomija u Investment għaddej bi programm ta' laqgħat ta' konsultazzjoni bi thejġija għat-tfassil tal-baġit tal-Gvern għas-sena d-diehla. Waqt dawn il-laqgħat, il-Ministru tal-Finanzi qiegħed jagħti hjiel dwar il-pjanijiet futuri kif ukoll dwar il-ħsbijiet u l-viżjoni tal-Gvern. Waqt dawn il-laqgħat il-Ministru tal-Finanzi jagħti ukoll informazzjoni dwar l-andament ta' l-ekonomija tal-pajjiż kif ukoll dwar dik dinjija. Fl-istess hin, dawn il-laqgħat iservu biex ir-rappreżentanti tad-diversi setturi tas-soċjetà ċivili kif ukoll il-membri tal-pubbliku, li jkunu preżenti għal dawn il-laqgħat, jagħmlu s-suġġerimenti tagħhom dwar dak li jixtiequ jitwettag mill-Gvern.

Wara li jintemm dan il-proċess ta' konsultazzjoni l-Gvern jippubblika dak li jissejjaħ **Dokument ta' Qabel il-Baġit**. F'dan id-dokument tingħata stampa dettaljata ta' l-andament tal-ekonomija tal-pajjiż. Fid-dokument tiġi ppreżentata ukoll il-viżjoni tal-Gvern għall-pajjiż. Jiġu ppreżentati wkoll il-proposti li l-Gvern, wara li jkun ikkunsidra dak kollu li ntqal waqt il-proċess ta' konsultazzjoni msemmi iktar 'il fuq, ikun qed jipproponi li se jwettag matul is-sena li tkun ġejja. Dan id-dokument imbagħad iservi bħala bażi għat-tfassil tal-baġit li l-istess Ministru tal-Finanzi jippreżenta fil-Parlament. Din hi r-raba' darba li qed jiġi pprattikat dan il-proċess innovattiv ta' kif jiffassal il-baġit tal-gvern. Id-Dokument ta' Qabel il-Baġit li jiġi stampat meta jintemm il-proċess ta' konsultazzjoni ser ikun ir-raba' wieħed tat-tip tiegħu.

Ghawdex ukoll għandu post fid-dokument ta' qabel il-baġit

Kif jixraq, Ghawdex għandu sehem importanti f'dan il-proċess. Generalment, wahda mill-laqgħat ta' konsultazzjoni tinzamm f'Ghawdex, u fid-Dokument ta' Qabel il-Baġit jiġi inkluż kapitlu dwar Ghawdex. Fit-tlett dokumenti li ġew stampati sa issa hemm analiżi dettaljata dwar is-sitwazzjoni ekonomika tal-gżira Ghawdxija. Hemm stampa ċara dwar id-diffikultajiet li l-ekonomija Ghawdxija tħabbat wiċċha magħhom. Barra minnhekk, fil-kapitlu dwar Ghawdex li hemm fit-tlett dokumenti msemmija, hemm għadd kbir ta' proposti fir-rigward t'Ghawdex. **Għadd mhux hażin ta' proposti ġew imwettqa. Iżda hemm għadd ieħor li għadhom ma twettqux.** Hadd m'hu jistenna li kull proposta mnizzla f'dawn id-Dokumenti ta' Qabel il-Baġit bilfors titwettag, iżda wieħed jistenna li proposti li jkunu indikati

bħal ta' importanza kbira għall-iżvilupp t'Ghawdex, għandhom jitwettqu mill-aktar fis possibbli. Fil-kas li ma jitwettqux nahseb li jkun xieraq tingħata spjegazzjoni għaliex xi proposta partikolari ma twettqitx. Ma jagħmilx sens li tiġi proposta xi inizjattiva li tkun meqjusa importanti u din tispicċa tintesa u ma tissemmiex iktar, bħal qisu qatt ma saret.

Proposti biex itejbu l-aċċessibilità t'Ghawdex

Ghawdex, bħala gżira għandu problema ta' aċċessibilità. Bħala gżira li tagħmel parti minn pajjiż li l-'mainland' hija ukoll gżira, l-problema ta' l-aċċessibilità t'Ghawdex hija bil-ferm ikbar. Kif ngħiduha Ghawdex isofri minn 'l hekk imsejja **problema ta' insularità doppja**. Id-Dokument ta' Qabel il-Baġit li ġie ppubblikat is-sena l-oħra jagħraf dan kollu. Mhux biss, iżda l-istess dokument f'paġna 86, jenfasizza li din il-problema qed ixkekkel b'mod sostanzjali l-potenzjal ta' l-iżvilupp soċjo-ekonomiku t'Ghawdex. Bħala żewġ miżuri biex jilqgħu għal din il-problema, dan id-dokument jipproponi li jittiehdu miżuri fir-rigward tat-trasport ta' l-ajru bejn il-gzejjer u fir-rigward tal-cruise liners.

Dwar it-trasport bl-ajru, id-dokument imsemmi jgħid b'mod l-iktar ċar li **l-aċċessibilità t'Ghawdex** 'ma tistax tiġi assigurata jekk l-aċċess ipprovdut permezz tal-port ta' l-Imġarr ma jiġix ikkomplimentat b'servizz kontinwu u ta' min jorbot fuqu, ta' l-ajru. Għalhekk hemm propost li tinstab '*low-cost formula*' biex jiġi assigurat servizz li jilhaq l-aspirazzjonijiet ta' dawk li jixtiequ jużawh'.

Dwar **l-industrija tal-'cruise liners'**, ir-rapport jgħid li din tista' tkun għodda utli biex tiġi meġhluha l-problema ta' l-istagjonalità fir-rigward ta' l-industrija tat-turizmu f'Ghawdex. Għalhekk hemm propost li jsir żvilupp fil-port ta' l-Imġarr biex ikunu jistgħu jsorġu l-'cruise liners'. Hemm ukoll propost li jiġu żviluppati faċilitajiet fil-bajja ta' Marsalforn u dik tax-Xlendi biex anke hawnhekk ikunu jistgħu jsorġu dawn il-vapuri.

Sfortunatament, għalkemm diġà għaddiet parti sewwa mis-sena finanzjarja, u kif għidt iktar 'il fuq beda l-proċess tat-thejġija għall-baġit tas-sena d-diehla, ma ntqal xejn dwar it-twettiq ta' dawn iż-żewġ proposti. La kienu indikati bħala proposti importanti, għaliex ma ngħatax bidu biex jitwettqu? Liema huma d-diffikultajiet li qed iżommu li dawn il-proposti jitwettqu? Ikun hela ta' hin u flus li jsiru rapporti b'suġġerimenti godda meta dak li kien hemm qbil fuqu biex jitwettagx jibqa' ma jitwettagx.

Kummentarju (3)



kitba ta' VICTOR ATTARD

Illum tista' tghid li kulhadd dara r-realtà li tista' tixghel radju u ddawwar fuq in-numru sabih ta' stazzjonijiet tar-radju li jeżistu fil-gżejjer Maltin. M'illux snin kbar li l-uniku stazzjon li wiehed seta' jsegwi f'pajjizna kien l-istazzjon nazzjonali, **Radju Malta**, li kien jipprova jwettaq missjoni xejn faċli li jolqot il-gosti tas-semmiegħa vasti li kellu. Kont tisma' hafna tgergir, min minhabba haġa u min minhabba ohra. Meta jkollok vuċi wahda tipprowa taqdi udjenza b'interessi tant varji, bilfors ikun hemm min ihossu minsi u għalhekk ifittex dak li jixtieq banda ohra. Forsi kien hemm żmien meta f'Malta kellna vuċijiet ohra, imma dawn dejjem kienu f'idejn barranin. Insemmu il-BFBS li għalkemm kien ir-radju tal-Forzi Armati Ingliżi kellu segwaċità tajba minn numru ta' Maltin. Żmien iehor kien hawn l-istazzjon Libjan **Lehen il-Hbiberija u Solidarjetà** li ukoll kellu hafna segwaċi. Kellna ukoll l-istazzjon Germaniż **Deutchewelle** li però, apparti li kien ixandar b'lingwi diversi, kien iktar jindirizza udjenzi f'pajjizi mbiegħda. Ma nistgħux imbagħad inhallu barra dawk li kienu jsegwu l-istazzjonijiet privati numerużi Taljani li bdew ifaqqsu sa mill-ewwel xhur tas-snin sebgħin. Mill-ammont ta' rispons li kellhom dawn l-istazzjonijiet, wiehed seta' faċilment jirrealizza li kien hawn għatx kbir għal aktar vuċijiet lokali.

Fl-aħhar waslet is-sena 1992, sena li fiha tfasslet strategija ġdida fix-xandir lokali. Fl-aħhar ittiehdet id-deċiżjoni tant mistennija li jinfethu l-bibien għal kull ċittadin Malti li xtaq isemma' lehn permezz tax-xandir. Tista' taqbel jew ma' taqbilx mal-fatt li l-ewwel stazzjonijiet li fethu kienu dawk politiċi, iżda dawn kienu l-bidu ta' era ġdida li fiha rajna numru sabih ta' stazzjonijiet nazzjonali u komunitarji li bdew jiffaċċaw fuq ir-radjijiet tagħna. Ovvjament, il-kumpaniji b'interessi kummerċjali kienu l-ewwel li bdew ix-xandir tagħhom, u dawn fuq skala nazzjonali. Għall-ewwel dehret ftit iebsa biex ikun hemm min jikkommetti ruhu li jiftaħ stazzjon komunitarju, li għalkemm ir-rabta li jorbot lil min hu nkarigat hi kwazi l-istess bħal ta' stazzjon nazzjonali, il fatt li ż-zona li jkopru hi limitata habat ser jaqta' qalb dawk interessati. Nista' hawn insemmi **Radio Rona** li kien l-ewwel stazzjon tal-komunità u li kien ixandar minn Naxxar. Dan ta mbuttatura lil dawk li kienu għadhom jahsbuha biex imiddu l-pass tagħhom ukoll.

Għadda ż-żmien u n-numru ta' stazzjonijiet kompli jikber. Illum fil-gżira ta' Malta barra t-tlettax-il stazzjon nazzjonali, hemm ukoll qrib 40 stazzjon tal-komunità, għalkemm dawn mhux kollha jxandru s-sena kollha. Ahna hawn f'Ghawdex għandna ukoll numru sabih ta' stazzjonijiet. Sfortunatament,


Radio Calypso, l-uniku stazzjon Ghawdex li kellna ta' kopertura nazzjonali, u li seta' b'ċerta qawwa jwassal il-messaġġ Ghawdex tlifnieh, imma mill-banda l-ohra għandna xejn inqas minn hdax il stazzjon komunitarju. Kien **Radju Luminaria** li fetaħ il-bibien għar-radjijiet komunitarji Ghawdexin, uhud b'licenzja permanenti (p) u ohrajn b'licenzja temporanja (t) kif jidher hawn taht:

Radju Katidral (Victoria)	90.9MHz	p
Radju Vizitazzjoni (Għarb)	92.4MHz	t
Radju Sokkors (Ta' Kerċem)	95.1MHz	p
Radju Margerita (Ta' Sannat)	96.1MHz	t
Radju Lauretana (Għajnsielem)	96.5MHz	t
Radju Bambina (Xagħra)	98.3MHz	p
Radju Prekursur (Xewkija)	99.3MHz	p
Lehen il-Belt Victoria	104MHz	p
Radju Sacro Cuor (Fontana)	105.2MHz	p
Radju Lehen il-Qala	106.3MHz	p
Radju Luminaria (Nadur)	106.9MHz	p


Fil-preżent, ir-radjijiet huma kollha mmexxijin mill-parroċi u joffru mezz alternattiv, u forsi anke iktar effettiv, ta' kuntatt bejn il-parroċa u l-parruċani. Imma mhux biss. Dawn ir-radjijiet qed iservu ta' stimolu biex hafna persuni jesponu l-kapaċitajiet tagħhom li altrimenti qajla kien ikollhom lok fejn jagħmlu dan. Permezz ta' dawn ir-radjijiet isir tahrig lil persuni interessati w jistgħu ikunu l-ewwel pass lejn karriera fix-xandir. Hija haġa ta' min jinkoraġġiha l-hidma sfuqa li ssir minn wara l-kwinti biex jittellgħu ċerti programmi. Tisma' programmi li jirrikjedu sforz mhux żgħir biex jiġu ppreparati, programmi li jagħtuk informazzjoni li huwa diffiċli ssibha bnadi ohra. Programmi ukoll li jkunu ta' interess purament lokali, b'materjal li stazzjon li jkollu udjenza nazzjonali ma tantx jikkunsidra li jinkludi fil-programmazzjoni tiegħu. Xi drabi però, ikun ta' skoraġġiment il-fatt li wara tant sforzi biex jittellgħu ċerti programmi, ssib li minhabba interferenzi minn stazzjonijiet sqallin li jfaqqsu fuq l-istess frekwenza, b'saħha bil-wisq ikbar minn dik użata mill-istazzjonijiet lokali, jkun diffiċli li jkunu segwiti fl-istess raħal li suppost qed iservu.

Personalment nahseb li r-radjijiet tal-komunità huma ta' importanza kbira fis-soċjetà tagħna w ikun żball kbir jekk jittiehdu miżuri li jkunu intenzjonati li jxekklu l-operat liberu tagħhom. Fuq kollox, il-libertà ta' dawn ir-radjijiet għandha tkun estensjoni tal-libertà ta' l-espressjoni li kull individwu għandu jgawdi f'pajjiz demokratiku, dejjem fil-limitu tar-rispett soċjali.

Servizz Speċjali Sena Pawlina - 1



Appostlu bla Kantunieri?!



kitba ta' **MONS SALV GRIMA**

Pawlu ta' Tarsu minn eta' żghira dahal b'hiltu kollha biex jiehu l-aħjar formazzjoni fi żmien. Fl-iskola ta' Gamaljel f'Ġerusalemm ma baqax lura milli jistharreg fil-fond fl-iktar regoli stretti tal-Liġi ta' missirijietu.

Kienet heġġa li nibtet f'Pawlu bhala Lhudi, u anki ghax il-familja tieghu setghet tghin. Kif kiteb Ġuzepp Flavju li, aktar minn kull ambizzjoni ohra, l-ikbar impenn tal-ġenituri kien fl-edukazzjoni ta' l-ulied u sintendi biex jigi mhares il-wirt li għaddewlhom ta' qabilhom.

Huwa tghallem bl-amment u bid-dettalji kulma kien hemm fil-Liġi ta' Mosè. Mhux ta' b'xejn li sa mill-antik iġibuh bix-xabla u l-ktieb f'idejh - barra mill-fatt ukoll li għadda mill-martirju tal-qtugħ ir-ras, wara li kiteb lil diversi komunitajiet li kien nissilhom fil-fidi tal-Vangelu tul il-vjaġġi tieghu.

Ma riedx jistaghna fl-intellett u l-għerf għal xi gost tieghu personali, biex iħossu kburi jew stmat, daqskemm biex jithegġeg iktar halli jipprattika bla biża' t-twemmin li kien irċieva, akkost ta' saġrificċji kbar, imma għal "Alla" li lilu ried iservi.

Kienet ċirkostanza ta' heġġa simili meta nqabad fit-triq ta' Damasku, imma fejn ukoll għaraf is-sejha ġdida li saritlu u minn dakinhar beda triq xejn inqas iebes għax gie mahtuf mill-qawwa tal-grazzja ta' Kristu.

Minn hemm Pawlu dawwar l-enerġija kollha tieghu kontra shabu li hadem magħhom qabel, allura b'sogru ikbar u kontinwu għal hajtu, basta ma jittradixxix id-dawl il-ġdid li mtela' bih. Ma setghax ikun ambigwu fi kliemu jew f'għemilu.

Kien jistma lilu nnifsu bhala l-iżgħar fost l-appostli, imma xorta wahda qata' figura soda kull fejn sab ruħu, u mhux minghajr persekuzzjoni u oppożizzjoni harxa anki minn dawk ta' ġewwa, sew Lhud u kemm insara.

Il-Bxara t-Tajba ta' Kristu xandarha bla kompromessi u b'forza. Kienet imsieħba b'argumenti sodi bhas-soltu, u ma setghax jonqos ladarba kien imharreg tajjeb f'kulturi oħrajn ta' żmien. Anki lil dawn wera l-bżonn li jindirizzahom lejn il-verità u s-sewwa tat-twemmin nisrani.

B'wiċċu minn quddiem wissa kemm-il darba, mill-kbar saż-żgħar, u affronta bil-qawwa imġibiet diżordinati li sar jaf bihom kull fejn wassal il-Vangelu.

Lanqas ma hassu inferjuri quddiem kulturi barranin li setghu jitgerrxu jekk iħabbrilhom lil Kristu Msallab u mieghu għarfien nobbli iehor li seta' jpoġġihom fi krizi x'jaqbd u jagħmlu.



"San Paolo fuor le Mura" f'Ruma fejn jinsab il-qabar ta' San Pawl



Il-Bażilika Maġġuri ta' "San Paolo fuor le Mura" f'Ruma, iċ-ċentru mondjali ta' ċelebrazzjonijiet tas-Sena Pawlina

Habbat wiċċu ma' l-awtoritajiet ċivili ta' żmienu f' iktar minn post wiehed. Għall-isem ta' Kristu hassu xxurtjat li jkun arrestat u fil-ktajjen u b'sentenzi oħra ta' qrati. Anki jekk mistmerr minn dawk li baqqu konvinti fit-twemmin lhudi u fit-tradizzjonijiet li riedu jimponu fuq dawk li għaddew għall-fidi fi Kristu.

Ma kienx jaqa' għat-tentazzjoni ta' xi rikatt jew qtigh il-qalb ladarba kollox sar knis għalih, tant li mhux hu hassu jgħix imma Kristu li kien qed jgħix fih.

Jekk f'tempesti ta' kull xorta, mill-bnedmin jew mill-ibhra u xmajjar, Pawlu baqa' dejjem jara l-id tal-providenza ta' Alla, ladarba kollox jiġi mogħti lilna għall-ġid tagħna. Kien jaf ukoll li xi darba kollox jiġi fi tmiemu fuq l-art. Basta l-atleta jkun ġera l-ġirja kollha biex jikseb kuruna li qatt ma titbiel.

Pawlu ma għamilx għajb lill-Imghallem tiegħu meta bħalu baqa' jaffronta sa l-aħħar strutturi żbaljati ta' żmienu u tkellem b'wiċċu minn quddiem f'konfront ma' Ċesari, l-oghla setgħa f'idejn il-bnedmin, u ma' kull awtorità lhudija li deher quddiemha.

Wasal biex jegħleb kull xorta ta' frontieri, mhux biss dawk ġeografiċi, imma anki dawk tradizzjonali, intellettuali, aristokratiċi jew tal-prepotenti. Xejn inqas li jegħleb id-distanza tal-baħar li artna kienet imfixkla biha, biex gżiritna setgħet isservi ta' pont importanti tul is-sekli għat-twemmin nisrani f'artijiet oħra.

X'hemm x'izommu illum milli jkompli joffri sfida lin-nies tal-gżira, biex l-ewwel huma, u mbaġhad minn fosthom, johorġu oħrajn li bħalu jsemmgħu l-Bxara t-Tajba f'kulturi oħra mxerrda fl-Ewropa, xi haġa

tant mixtieqa u li wassalhielna l-Papa Ġwanni Pawlu II tul iż-żjara tiegħu fostna fl-1990?

Xi haġa simili qed ihegġiġna illum il-Papa Benedittu XVI meta qed naraw li fostna żdiedu dawk ta' oriġini, reliġjon jew drawwa barranija. "Jalla s-Sena Pawlina jkollha effett fuq ir-realtà ekumenika għax kien l-appostlu tal-ġnus, biex iwassal il-Bxara t-Tajba lill-popli kollha, tant li ngħata għal kollox biex ixerred l-għaqda u l-ftehim ta' l-insara kollha, xi haġa li tista' tiżviluppa f'unità shiha fost il-membri kollha tal-Ġisem Mistiku ta' Kristu" (28 ta' Ġunju 2007).

Jekk għal żmienu kien Appostlu b'karattru bla kantunieri, Malta ta' Pawlu għandha tħossu ġieħ tagħha kemm-il darba tibqa' tghożzu bħala l-missier li nissilha fil-fidi u fuq l-eżempju u t-tagħlim tiegħu tirreżisti bla biża' kull theddid li jsirilha, minn ġewwa u minn barra!



Ta' Vestru

Bar, Restaurant & Pizzeria

Specializing in Local & Italian Food

Open daily for Lunch and Dinner

5, St. Joseph Square, Qala, Gozo.
Tel: 2156 4589, 2155 9090, Mob: 7970 6274

Dawl għall-Hajja

BEJN LOURDES U TA' PINU (Fil-Fehma ta' l-Arcisqof Fulton Sheen)

1 IL-KUNTEST STORIKU TA' L-AHHAR NOFS SEKLU XIX

L-Arcisqof Fulton J. Sheen fil-ktieb tiegħu maqlub għat-Taljan "La Madonna" (Ediz. Pauline 1952) jghid : "Jekk hemm sena li nistgħu nġhidu li tat bidu għal dinja moderna li topponi d-dinja nisranija, din kienet is-sena 1858.

Ideat ġodda

F'din is-sena faqqsu ideat ġodda li bdew isawru d-dinja moderna.

Fil-1858 dehru hassieba ġodda li bl-ideat tagħhom kellhom johlqu rivoluzzjoni fid-dinja – rivoluzzjoni għall-agħar.

Fil-1858 John Stuart Mill, bit-teżi tiegħu dwar il-"libertà" – fis-sens ta' libertà minghajr responsabbiltà.

Fil-1858 Charles Darwin, bil-ktieb tiegħu *Origin of the Species* hareġ bl-idea li l-bniedem ġej mill-annimal u għaldaqstant l-iskop aħhari tal-bniedem ma baqax id-destin etern tiegħu.

Fil-1858 il-kompożitur Richard Wagner ikkompona l-opri tiegħu li fihom reġa' tfaċċa il-mit tas-superjorità

tar-razza Teutonika – li minnu mbagħad wara tniisel in-Naziżmu.

Fil-1858 Karl Marx, ispiratur tal-Komuniżmu kiteb il-ktieb "Introduzzjoni Kritika għall-Ekonomija Politika", fejn qieghed l-Ekonomija bhala bażi tal-hajja u tal-kultura.

2 IDEAT LI QALLBU D-DINJA

Ikompli l-Arcisqof Fulton J. Sheen:

Minn dawn l-erba' min-nies twieldu l-ideat li kellhom jiddominaw id-dinja għal seklu shih. Hekk per eżempju :

- l-idea li l-bniedem ma għandux oriġini divina, iżda ġej mill-annimali.
- l-idea li l-libertà tal-bniedem m'għandhiex tkun soġġetta għall-ebda awtorità u għall-ebda liġi.
- l-idea li l-bniedem m'għandux bżonn ir-religjon: "Ir-religjon hija oppju tal-poplu".

3 IL-KONSEGWENZI TA' DAWN L-IDEAT PAGANI

L-ideat pagani tal-1858

- li l-bniedem hu annimal
- li l-libertà tfisser helsien minn kull liġi
- li r-religjon hi anti-umana

kellhom konsegwenzi aktar tard.

Dawn l-ideat ma baqghux biss midfunin fit-textbooks, iżda harġu wkoll fl-awli ta' l-universitajiet, bdew jinfluenzaw l-imhuh tan-nies u jrewhu l-ġamar tar-rivoluzzjoni.

Is-sena 1858 tat bidu għall-ideat li qallbu d-dinja ta' taht fuq u kellhom iġibu tant herba fid-dinja bl-ewwel gwerra dinjija 1914 – 1918.

4 L-INTERVENT TAL- MADONNA


Ikompli l-Arcisqof Fulton Sheen :

U fl-istess sena 1858, fil-11 ta' Frar ġewwa r-rahall ckejkjen ta' Lourdes, il-VERĠNI MARIJA dehret għal



Riflessjonijiet miġbura mill-Arċipriet C. Mercieca

25 sena fil-Kuntest Storiku Dinji



tmintax-il darba lil tfajla rahlija **Bernardetta Soubirous**.

Il-Madonna trid issalva d-dinja

- Kontra dawk li bdew ihambqu li n-natura tal-bniedem hi materja biss, **il-Madonna stiednet** lin-nies biex jagħmlu pellegrinaġġi lejn l-Altar u hekk jagħrfu li l-bniedem hu **spiritwali** u għandu bżonn **jitlob**.
- Kontra dawk li rriduċew lill-bniedem u baxxewh għal-livell ta' l-annimal, **il-Madonna heġġet** lill-bniedem biex jintrefa' 'l fuq u jgħolli l-qalb tiegħu lejn il-Hallieq.
- Kontra dawk li għawġu s-sens tal-libertà u biddluha fl-libertinaġġ, **il-Madonna talbitna** biex nitbegħdu mid-dnub għaliex hi l-verità biss li tagħmilna hielsa.
- Kontra dawk li bdew ihambqu li r-religjon hija l-oppju tal-poplu, Marija giet biex tehles lill-bnedmin mill-oppju tal-gideb u turihom il-vera dinjità tagħhom, jiġifieri li huma wlied Alla u werrieta tas-Sema.

5 IL-ĠRAJJA TA' PINU

Ejjew ninkwadraw il-Ġrajja Ta' Pinu f'dan il-kuntest.

Marija kellmet lil Karmni Grima fil-1883, **hamsa u għoxrin sena eżatt wara d-dehriet ta' Lourdes**, u qaltilha "Ejja, Ejja".

Mhix interessanti li meta d-dinja bdiet titbiegħed minn Alla, il-Madonna stess hadet l-inizjattiva li tregġgħana lura lejn Alla?

6 MARIJA GHADHA ATTWALI

Inheġġu lill-qarrejja biex jaqraw il-ktieb tal-Professor Salvatore Perrella, *Le Apparizioni Mariane* (jistgħu jordnawh mis-Santwarju Ta' Pinu).

Il-kapitlu Maria "*La Combattente' del Cristianesimo*" huwa tabilhaqq interessanti.

Fis-seklu XX, imsejjah is-seklu tal-hażen minhabba l-gwerer, il-massakri u l-atroċitajiet li sehhew, u fis-seklu XXI li għadu kemm beda, **Marija hija**

Dik li tikkombatti favur Kristu u kontra l-hażen.

Id-dehriet tagħha, meta huma awtentiċi, juri li Marija

- **hija l-ġellieda kontra d-dnub, hija l-għadu tal-hażen**
- **hija l-avversarja qalbiena kontra d-demonju**
- **hija s-sieħba tagħna fil-lotta kontra d-dnub, fil-forom kollu tiegħu.**

It-talba tar-Rużarju hija l-arma l-aktar qawwiya kontra s-setgħat tal-hażen.

(*Le Apparizioni Mariane* pp. 140 – 152)

LETTERATURA GHAWDXIJA

Poeziji

FL-OKKAŻJONI TAL-125 SENA MINN META L-MADONNA KELLMET LIL KARMNI GRIMA 22 TA' ĠUNJU 1883

minn Kav. Joe M. Attard

Ghaddew, tgerrbu s-snin bil-heffa
Mija w hamsa u ghoxrin –
L-annu kien elf u tmien mija,
Maghhom sew tlieta w tmenin.



L-ghodwa kienet minn ta' Ġunju,
Il-jum tat-tnejn u ghoxrin,
Meta Karmni semgħet vuċi
Mill-kwadru tal-'Peruġin'.

Dan il-motto li qed naghzlu
Biex infakkru din il-ġrajja!
Ejjew ghandha nirrikorru
Din li tnisslet mingħajr tbajja'.

Ejja, Ejja, din qaltilha,
U lissen għal tliet darbiet
Dlonk is-Sliema w il-Qaddisa,
Qalb il-hemda, f'dak is-skiet!

F'dan l-imkien Frangisk Portelli
Sema' l-vuċi ta' Marija
Illi qaltlu dwar il-Pjaga
Li Ġesù kellu mohbija.

Ibqa' ċerta li fi hdani
Sejra ssib int lil Ġesù –
L-iben tiegħi li tant sofrà,
Għajn ta' tjebla u virtù.

Ma nhallux ġurnata tghaddi
Bla ma nsellmu lil Omm t'Alla;
Meta l-bniedem lilha warrab
Żgur li f'hajtu dejjem falla!

Fis-Santwarju go Ta' Pinu
Qalb il-bniedem tghum fil-ferh;
F'dan il-maqdes f'nofs ir-raba
Ir-ruh tagħna ssib is-serh.

Żgur illi Ommna Marija
Ghadha ssejjah lil uliedha
Biex mit-triq tad-dnub johorġu
U ta' Binha jagħmlu r-rieda.

Iva għażiża Ommna Marija
Bhal Karmni rridu nwiegħduk
Illi nfahhru l-isem tiegħek
U mhabbitna lkoll nagħtuk.

Minn Ta' Pinu itfa' harstek
Fuq uliedek immikktnin
Sawwab fuqhom mitt elf grazzja
Biex jghixu dejjem henjin!

KIF INQLIBNA!

minn Francis Sultana

Ġej is-sajf, resqin il-Festi,
m'hemmx Hadd vojta, bla Titular,
jitbahardu l-Malti, l-Ghawdexi,
jisfoga fix-xorb, fin-nar.

Li l-festi jsiru nsejna
biex gieħ nagħtu lill-Qaddis,
għad unur u glorja 'l Alla,
sa quddiemu nidhru fis.

Drajna l-lussu, drajna l-hala,
ħlief flus x'nigbru ma rridux,
ghajjurin għal ta' madwarna,
l'ahjar minna ma jagħmlux.

O Mulej, Sinjur ahfrilna,
qlibna kollox ta' taħt fuq,
għad li nafu bl-iżball tagħna
moda ħjiena tibqa' ssuq.

Fina nfiltra d-dud tas-susa,
dak inweggħu l' hu pagan,
flok id-demem ta' bhima f'maqdes
vittma safja tisfa' rahan.

L-ghaks insejna li ġarrabna,
talb herqan, mimli dmugh shun;
Lejk għollejna f'xelters umdi,
biex ta' l-ghadu, l-Art le tkun.





O Mulej, ikollok ħniena,
bil-gwerer la ġgarrabniex
agħmel kif is-sajf bil-Festi,
wiċċna iżjed ma jħammriniex!

LUMEN CHRISTI BOOKSHOP


Triq Fortunato Mizzi, Victoria. Tel: 21560496/7

Fis-Sajf fil-ghodu biss: 10.00am - 1.00pm

Skont ta' 10% fuq kotba ta'
qari tajjeb għat-tfal... is-sena kollha!




KOTBA



Minn Ghawdex

“IL-HAJJA TA’ L-IMQADDSA VERĠNI MARIJA”

Kan. Dun Piet Sammut, J. de Bono Press,
2008, Lumen Christi Publications, €7



Fl-okkazjoni tal-125 Anniversarju minn meta x-xbejba twajba Karmni Grima mill-Għarb semgħet il-vuċi tal-Madonna mill-kwadru tal-pittur Taljan Amadeo Perugino f’Ta Pinu, il-*Lumen Christi Publications* għadha kemm ippubblikat il-ktieb dwar il-“**Hajja ta’ l-Imqaddsa Verġni Marija**” miktub mill-Kan. Dun Piet Sammut. Kien fit-22 ta’ Ġunju 1883 li Karmni Grima kienet sejra l-għalqa meta semgħet lill-Madonna ssejgħilha. Biex din il-grajja singolari fl-istorja tal-Knisja lokali ma tibqax sejra u tintesa, il-*Lumen Christi Publications* t’Ghawdex qed tagħtina dan ix-xogħol interessanti fuq il-Verġni Mbierka li jiġi s-seba’ wiehed fis-sensiela “Qawsalla Reliġjuża”.

Kif itenni r-Rettur tas-Santwarju Ta’ Pinu, Dun Gerard Buhagiar, fil-prezentazzjoni li għamel għal dan il-ktieb, ‘li titkellem jew tikteb dwar il-Verġni Mqaddsa Marija hija xi haġa tassew għal qalb ta’ kull nistrani, aħseb u ara għall-qalb ta’ saċerdot.’ Permezz ta’ dan ix-xogħol tiegħu, l-awtur qed ilaqqagħna ma’ din il-mara singolari, ma’ dik li hija l-Omm Qaddisa ta’ Alla. Dan jagħmlu billi jzomm bhala bażi ta’ kollox il-Kelma ta’ Alla, it-tagħlim ta’ Missirijiet il-Knisja partikularment tal-Konċilju Vatikan it-Tieni flimkien ma’ kitbiet oħra ta’ kittieba nsara li kellhom imħabba speċjali lejn il-Verġni ta’ Nazaret. F’dan il-ktieb se nsibu mixja ma’ Marija, mit-twelid tagħha fid-dinja għat-twelid u l-glorja tagħha fis-Sema.

Dun Piet jitlob lill-qarrejja biex lil Marija jistednuha tghammar mhux biss fid-djar tagħhom

tal-ġebel imma wkoll fid-djar hajjin li huma l-istess bnedmin, fil-moħħ, fir-rieda, u fil-qalb. Il-Madonna trid tkun għalina mhux biss statwa sabiħa u artistika imma persuna hajja. Dan huwa propju l-fini li għalih l-awtur iddeċieda li jikteb dan il-ktieb biex jisfa ta’ gid spiritwali kemm għal dawk li diġà huma devoti ta’ Marija u allura jhobbuha; u kemm għal dawk li għadhom mhux tant devoti tagħha biex imheggin mit-tagħlim li jaqraw f’dan il-ktieb, jibdeu huma wkoll iħobbuha kif tassew jixirqilha.


Fuq medda ta’ 23 kapitlu, l-awtur jidhol fid-dettall u jitkellem dwar il-hajja tal-Madonna waqt li jagħmel użu minn diversi għejjun biex jissostanzja dak li qed jgħid. Biex ikompli jżewwaq u jagħti hajja lill-ktieb, Dun Anton Sultana (pubblikatur) jinkludi diversi illustrazzjonijiet marbutin ma’ kull kapitlu waqt li jipprezentalna qoxra tassew attraenti fuq quddiem u xejn inqas fuq il-qoxra ta’ wara. Joghġobni hafna l-Malti li juża Dun Piet, Malti li jiftiehem mill-ewwel u ma joqgħodx idur mal-lewża. Il-karta hija wahda fina u *J. de Bono Printing Press Ltd* ta’ Xewkija *Industrial Estate* uża tipa tassew ċara li tinqara bla tbatija forsi minħabba wkoll il-kwalità tal-karta. Tal-fehma li dan il-ktieb għandu jsib postu f’hafna mid-djar tal-Maltin u l-Ghawdxin u jipprovdi ftit qari tajjeb u addattat issa li ninsabu fl-Erbgħat tal-Madonna bi preparazzjoni għall-festa tagħha f’nofs ix-xahar ta’ Awissu.

“Il-Hajja ta’ l-Imqaddsa Verġni Marija” ssibuh għall-bejgħ għand il-librara ewlenin kif ukoll għand il-*Lumen Christi Bookshop* ta’ Triq Fortunato Mizzi, Victoria.

Kav. Joe M. Attard

Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: Joseph Spiteri
“Villa Loreto” Bishop Buttigieg Str.,
Qala, Gozo.

Tel: 2155 4929 - 2137 6193 - 9944 6521



IL-MISTERU TAL-KNISJA

KITBA TA' MONS. ISQOF EMERITU NIKOL Ġ. CAUCHI

(IL-ĦMISTAX-IL PARTI - L-ewwel taqsima)

IL-MAGISTERU TAL-PAPA

Skond l-Evangelju ta' San Matthew, dawn kienu l-ahhar kelmiet li qal Kristu lill-apostli, qabel ma halla din l-art u tela' fis-Sema: "Morru aghmlu dixxipli mill-ġnus kollha u ghammduhom fl-isem tal-Missier u ta' l-Iben u ta' l-Ispirtu s-Santu u ghallmuhom iħarsu dak kollu li ordnajtilkom jien" (Mt.28,19-20). Minn dan jidher ċar, li waħda mill-ħidmiet ewlenin li kellhom iwettqu l-apostli fil-Knisja, kienet dik li jħarsu u jxandru l-messaġġ tiegħu.

Biex ikunu jistgħu jwettqu dan id-dmir sa l-ahhar taż-zminijiet, Kristu, lill-apostli u lis-suċċessuri tagħhom tahom is-setgħa li jgħallmu dak li l-insara għandhom jemmu u għandhom jagħmlu biex jistgħu jsalvaw. Id-digriet *Dignitatis Humanae* (n.14) jghidilna li "Il-Knisja Kattolika, kif irid Kristu, hija l-**għalliema tal-verità** u dmirha hu li thabbar u tghallem b'mod awtentiku l-Verità li hu Kristu, u fl-istess hin tistqarr u ssahħah bis-setgħa tagħha l-prinċipji ta' l-ordni morali, li johorġu minn natura nnifisha tal-bniedem."

L-Awtorità tat-Tagħlim fil-Knisja

Jeżisti għalhekk fil-Knisja l-maġisteru jew l-awtorità tat-tagħlim. Izda l-kelma "maġisteru" mal-mixja taż-żmien, hadet tifsiriet differenti. Hekk li kienet tfisser mhux biss, **l-awtorità tat-tagħlim**, jew it-thaddim tas-setgħa li tghallem, izda wkoll **il-kontenut tat-tagħlim** jew il-messaġġ li jiġi mgħallem.

Meta jitkellem dwar is-suġġett ta' din l-awtorità, jew min għandu s-setgħa li tghallem, San Tumas ta' Aquino, jiddistingwi bejn l-awtorità ta' tagħlim li għandhom ir-rahajja spiritwali jiġifieri l-papa u l-isqfijiet (*Cathedra Pastoralis*) u dik li għandhom it-teoloġi (*Cathedra Magistralis*) (*Quodlibetalia 3. q. 4. a. 1 (9)*). Għad li l-attività tat-teoloġi hija siewja hafna sabiex ikun magħruf aħjar il-messaġġ tar-Rivelazzjoni, il-kelma "maġisteru" fis-sens strett tagħha tirreferi esklużivament għas-setgħa tat-tagħlim li għandhom il-papa u l-isqfijiet. Dawn

għandhom l-awtorità li jgħallmu f'isem Kristu, setgħa li ġejja mis-sehem speċjali li għandhom mill-uffiċċju profetiku ta' Kristu (Cfr *Lumen Gentium*, n 25). L-unika awtorità li għandhom it-teoloġi hija dik li tiddependi minn dak li jkunu tghallmu u mill-kompetenza partikolari tagħhom.

Mill-1820 'l hawn, kif bdew jagħmlu xi kanonisti Tedeski, il-kelma "magisterium" hadet tifsira iktar preċiża, u saret tfisser **il-korp ġerarkiku li għandu l-awtorità tat-tagħlim fil-Knisja**. Mill-1835, il-kelma bdiet tintuża b'dik it-tifsira, anki fid-dokumenti tal-papiet u għalhekk fi ftit żmien saret it-tifsira li tinghatalha mill-parti l-kbira tat-teoloġi.

Fid-dokumenti tal-Konċilju Vatikan I, il-maġisteru jfisser kemm l-uffiċċju tat-tagħlim kif ukoll l-attività li titwettaq bis-saħħa ta' dak l-uffiċċju. Dan il-Konċilju nqeda wkoll b'din id-distinzjoni bejn **maġisteru "Sollenni"** u **maġisteru "Ordinarju"**. Izda fid-dokumenti tal-Papa Piju XII, u anki f'dawk ta' Pawlu VI, il-kelma "maġisteru" tindika kemm il-funzjoni jew l-attività tat-tagħlim, mogħti mill-ġerarkija, kif ukoll ir-rahajja li huma responsabbli għal dan it-tagħlim.

Għaldaqstant, fil-kuntest tagħna, nistgħu nġid li l-maġisteru huwa s-setgħa tat-tagħlim fil-Knisja li għandhom xi persuni minhabba l-uffiċċju tagħhom, u dawn huma l-Papa u l-isqfijiet. Il-maġisteru għandu **funzjoni doppja**, dik li jiddefendi l-verità u li jikkundanna t-tagħlim żbaljat.

Il-Papa u l-isqfijiet jeżerċitaw is-setgħa li jgħallmu b'żewġ modi:

- taħt forma **straordinarja**, bħal meta l-Papa jagħti xi definizzjoni "*ex cathedra*" u fil-Konċilju Ekumeniku fil-każ ta' l-isqfijiet.
- Jew taħt forma **ordinarja** meta l-Papa tghallem bl-enċikliċi, bid-diskorsi u b'kull mezz ieħor addattat biex iwassal il-messaġġ tiegħu lill-fidili.

Il-ministeru tat-tagħlim mogħti lil Pietru u lis-suċċessuri tiegħu

Il-Papa, skond it-tagħlim tal-Konċilju huwa "l-oghla Raghaj u għalliem tal-insara kollha" (*Lumen Gentium*, n.25). Għandna xhieda fl-Evangelju Mqaddes, li Kristu ta din is-setgħa lil San Pietru, biex ikun għalliem universali.

(a) Ġesù qal lil Pietru "**Jiena tlabt għalik, biex il-fidi tiegħek ma tiġix nieqsa. Inti mbagħad, meta terġa' lura għas-sewwa, wettaq lil hutek**" (Lq.22, 31-32). Kristu jibqa' dejjem mal-Knisja tiegħu. Huwa wiegħed lil Pietru li jitlob għalih, biex il-fidi tiegħu ma tiġix nieqsa u dan ifisser li Kristu għandu kura partikulari tiegħu. Hu jitlob għalih, mhux biss biex il-fidi tiegħu ma tiġix nieqsa, iżda wkoll biex il-fidi tiegħu tibqa' bla żball.

It-talba ta' Kristu hija magħmula speċifikament għal Pietru, jiġifieri għalih bhala individwu u mhux bhala membru tal-grupp tad-dixxipli. Pietru għandu r-rwol li "jwettaq lil hutu" jiġifieri li jsahhahom

fit-twemmin tagħhom bit-tagħlim tiegħu u jiehū deċiżjonijiet għat-tmexxija tagħhom.


Wara li rċieva l-Ispirtu s-Santu Pietru beda jxandar l-Ahbar it-Tajba, u d-diskors tiegħu f' Jum Ghid il-Hamsin, kiseb għall-Knisja li għadha qed titwieled madwar 3000 konverżjoni (Atti,3,41) tant kienet kbira l-influenza tiegħu fuq il-poplu. Pietru jwassal din l-Ahbar it-Tajba f' Antioġġa, fl-Asja u f'Ruma.

(b) "**Irgħa l-hrief, irgha n-nagħaġ tiegħi**" (Ġw.21,15-17). Pietru rċieva minn għand Ġesù s-setgħa li jmexxi l-merhla kollha kemm hi. Il-hrief u n-nagħaġ jirrapprezentaw il-merhla kollha li tagħha Kristu huwa r-Raghaj it-Tajjeb, jiġifieri l-insara kollha. Is-setgħa mogħtija lil Pietru hija dik li "jirgha" u dan ifisser li għandu jrieġi u jiggwida lill-insara anki bit-tagħlim li jagħtihom b'dedikazzjoni u fedeltà shiha lejn l-Imghallem ewlieni u lejn il-messaġġ Tiegħu.

(c) "**Jiena nagħtik l-imfietaħ tas-Saltna tas-Smewwiet, u kull ma torbot fl-art ikun marbut fis-smewwiet. Kull ma tħoll fl-art ikun mahlul fis-smewwiet**" (Mt.16,19). Kristu ta lil San Pietru u lis-suċċessuri tiegħu l-imfietaħ tas-Saltna tas-Sema. B'hekk huwa tahom is-setgħa li jorbtu l-kuxjenzi tal-bnedmin billi jgħallmuhom dak li għandhom jemmnu u dak li għandhom jagħmlu. Il-bnedmin għandhom jisingħuom u obbligati li jwettqu tagħlimhom għax Alla nnihsu hekk irid u jordna. Fi kliem iehor Kristu wiegħed li jappoġġjahom u jiggwidahom fit-tagħlim tagħhom biex dak li jgħallmu jkun skond dak li jrid Alla u mingħajr żball u ma jimponux fuq l-insara obligazzjonijiet li ma jkunux ġusti.

Din hi l-missjoni li Ġesù jagħti lil Xmun Pietru, ċioè din is-setgħa ta' tagħlim, hija meħtieġa għall-unità tal-Knisja kif ukoll sabiex fiha jkun hemm gwida żgura u leġislatur li jista' jorbot u jholl. Peress li l-Knisja kellha tibqa' sa l-ahħar taż-żminijiet, din is-setgħa kienet mogħtija mhux biss lil Pietru iżda wkoll lis-suċċessuri tiegħu, bhala isqfijiet ta' Ruma.

(jissokta)



GP gozo press
 Offset & Letterpress Printing
 Graphic Design Studio

Mġarr Road, Għajnsielem, Gozo - Malta.
 Tel: 2155 1534 - Fax: 2156 0857 - Mob: 9982 6350
 E-mail: gozopress@onvol.net

Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...


St. Joseph Square, Qala Gozo
 Mob: 7905 5051 • Tel: 2785 5051

**FOLKLOR
GĦAWDXI**

*Anton F. Attard
jirrakkonta
u jfisser...*

dravvriet missirijietna

© Anton F. Attard



IS-SNAJJA' QODMA F'GĦAWDEX (*Il-Hdax-il Parti*)

IX-XOGHOL TAL-KARRETTUNI (3)

Inkomplu f'din il-parti bit-tagħrif dwar kif isir karrettun.

Kif tinhadem rota ta' karrettun

Meta wiehed jiġi biex jagħmel karrettun, l-akbar biċċa xogħol, u li tehtieg ukoll eżattezza u sengha kbira, hija r-rotta. Għalhekk, l-imghallem tal-karrettuni jibda billi l-ewwel iħaffer tnax-il hofra fil-buttun li fihom ikunu jridu jidhlu it-tnax-il magħzel tar-rotta. Dan ix-xogħol isir b'ċerta reqqa. It-toqob jiġu mmarkati preċiż u jinghataw għamla ta' minċott.

Imbagħad jibda jahdem l-imghazel. Fuq lasti ta' l-injam apposta, tal-liċi jew tal-fraxxnu, iħażżeż **l-irjus**, jiġifieri t-truf li jidhlu fit-toqob, imbagħad fin-nofs jahdmu għat-tond. Il-hxuna tkun skond id-daqs tar-rotta, u t-tondjatura ma tkunx perfetta, iżda aktarx elittika. Imbagħad fl-irjus jaqta' bħal minċott li jkun jidhol fil-buttun fuq naħa u fid-dawra ta' barra n-naħa l-oħra.

Meta l-imghazel ikunu lesti kollha, tnax b'kollox, jitwahnlu fit-toqob tal-buttun. Kull toqba tissejjah **bejta**. L-imghallem isammar l-imghazel f'posthom bid-daqqiet ta' mazza ta' l-injam. Issa l-imghazel ma jehlux għad-dritt preċiż, imma jkunu harira mxaqilbin 'il ġewwa. Dan ix-xogħol isir ukoll bil-kejl biex kollox ikun eżatt.

Id-dawra ta' barra tar-rotta tkun magħmula minn sitt biċċiet, kull waħda msejha **gorbu/korvu** jew **gorbun**. F'kull gorbu jithaffru zewġ hofriet biex jidhlu ż-zewġ minċotti ta' zewġ imghazel. Is-sitt gorbijiet ikunu maqtughin b'tali mod li flimkien jiffurmaw id-dawra tar-rotta. F'każ li jkun hemm xi iħinka, l-imghallem iħożż it-tondjatura b'kumpass li jaasal sa qaddu. Ix-xfar żejda jinqatgħu u d-dawra tar-rotta tiġi perfetta. Imbagħad, jiddaħhal feles f'kull wiehed mit-tnax-il minċott tad-dawra. Hekk issa x-xogħol ta' l-injam ikun lest.

Issa r-rotta tmur għand il-haddied biex isirilha ċ-ċirku tal-hadid fuq barra. L-imghallem jorbot il-virga ma' tarf wiehed

tad-dawra u bil-ghajnuna tal-lavrant jilwiha f'ghamla ta' ċirku u jaqtagħha skond id-daqs tar-rotta. Il-virga mbagħad jgħaqqadha f'ċirku permezz tan-nar tal-forġa. Huwa jrikkeb iż-zewġ itruf tal-virga u jqeghidhom bil-gamar biex **jikkaldaw** (jishnu). Meta jishnu kemm suppost, l-imghallem isammarhom fuq l-inkwina sakemm jiġu haġa waħda.

Issa ċ-ċirku jrid jiġi kemm kemm iżgħar mid-dawra tar-rotta. Jekk il-qies ma jkunx sewwa, l-imghallem jerga' jikkaldja ċ-ċirku u jaġġusta l-qies permezz ta' biċċa għodda apposta.

Biex iċ-ċirku jiġi mlibbes fuq ir-rotta, jerggħu jsaħħnuh fuq il-hatab biex jitwessa' kemm ikun hemm bżonn. Imbagħad, l-imghallem, bil-ghajnuna tal-lavrant jew xi haddiem iehor, idahhal iċ-ċirku f'postu fuq l-injam tad-dawra tar-rotta. Biex iċ-ċirku ma jahraqx l-injam tar-rotta, l-imghallem ikun pront ixarrbu u jkesshu. Barra minn dan, malli jiksah iċ-ċirku jerga' jingibed u hekk jissikka l-gorbijiet ma' xulxin u fuq l-imghazel. Hekk ir-rotta tkun lesta.

Iż-Żebgħa

Meta l-karrettun ikun lest minn kollox, ikun irid jinzebagħ. L-ewwel jinzebagħ il-buttun, imbagħad l-imghazel u fl-aħħar id-dawra. Tinzebagħ ukoll ix-xatba. L-aktar ilwien komuni tal-karrettun kienu l-aħmar fl-oranċjo u l-aħdar. Karrettuni tad-divertiment ġie li ngħataw ukoll zejbgha safranija. Fl-aħħar nett, isir it-tberfil skond il-gosti ta' sid il-karrettun.

It-Tberfil

It-tiżjin u d-disinni miżbugħa fuq il-karrettun u r-rotti tiegħu jissejhu tberfil. Il-karrettuni kollha jista' jkollhom it-tberfil, imma l-isbah tberfil ikun fuq il-karrettuni tal-molol, tal-logog u tal-gallerija, użati għad-divertiment jew passatemp, u ġie li jkunu wkoll ivverniċjati.

It-tberfil fuq il-karrettuni jagħmel sehem mill-arti popolari u folkloristika tal-gżejjer Maltin. It-tberfil isir minn bniedem li jkun qiegħed fuq dan ix-xogħol biss u mill-karrettuni kien anki jagħmel xogħol ta' tberfil fuq it-trakkijiet, vannijiet u l-karrozzi tal-linja.

Tagħrif iehor


Dan it-tagħrif li ġej għandu wkoll rilevanza għax-xogħol bil-karrettuni mill-bdiewa.

a) Il-Benniena

Il-bdiewa jhobbu jagħmlu benniena tax-xkora tal-ġuta u jorbtuha taht ix-xatba tal-karrettun. Fiha jgħorru, per eżempju, il-bettiġ, il-qara', xi barmil u affarijiet oħra żgħar.

b) Il-Lasti tat-tagħbija

Dawn ikunu żewġ lasti, qishom serrattizzi, illixxjati sewwa u bla skaldi, u b'musmar jew **wited** fuq naha u holqa jew tarf maqtuġħ mincotti, in-naha l-oħra. Jintużaw biex meta jgħabbu l-**qatt** jew **qatet**, inkella r-**refgħat** tal-haxix, it-tagħbija ma trossx u tintafa' għal fuq ir-roti. Fl-istess waqt dawn il-lasti u l-irbit bil-hbula jzommu t-tagħbija shiha f'potha u ma tinstaramx malajr.



c) Il-Ġerr jew il-habel

Dan jużawh biex jorbtu tajjeb it-tagħbija li jkun hemm fuq il-karrettun. Wara li jżarmaw, dan il-habel ikebbuh bħal marella fuq l-aħħar dalgha tal-karrettun. Ġie li jużaw ukoll xi **swiegel**. **Siegla** tkun habel mhux twil wisq.

Meta t-tagħbija tkun tqila, biex il-bhima ma tbatix ta' xejn, il-bidwi ġie li jserrah il-lasti tal-karrettun fuq l-**istrippi** jew **kavaletti**. Imbagħad il-karrettun jintrama fuq il-bhima meta t-tagħbija tkun lesta.

Meta kienu jridu jgħabbu xi ġebbla kbira mill-barriera, bħalma kienet "il-biċċa", l-akbar ġebbla li kienet tista' tinqata', il-karrettun l-ewwel kienu jwaqqfuh f'qagħda vertikali, imbagħad jorbtu l-ġebbla li magħha jkun tressaq vertikament, u wara **jmajnawh** jew inizzluz bil-ġebbla b'kollox li b'hekk issib ruhha fuqu. Fl-aħħar idahhlu l-bhima bejn il-lasti biex tigbed it-tagħbija.

e) Ix-Xedd

Biex il-karrettun ikun jista' jintrama sewwa fuq il-bhima, irid ikun hemm ukoll **ix-xedd** li jinħadem mis-**seller**. Ix-xedd fih biċċa xogħol fih innifsu u m'għandux x'jaqsam mal-karrettun, għalkemm it-tnejn imorru flimkien.

f) In-Nagħal

Il-haddied li nniegħel il-bhejjem tal-ġarr jissejjah ukoll 'nagħal'. Il-bhejjem tal-ġarr (hmir, bghula u dwieb u zwiemel) jehtieg li jiġu mniegħla għax inkella difirhom, jekk ma jkunx protett bin-nagħla, jittiekel, jilhaq il-laħam il-haj u l-bhima tizzappap u timrad.

Ir-Remissa

Jekk illum il-karrozza nerfghuha fil-*garage*, il-karrettun tal-bidwi kien jintrefa' f'**remissa** apposta li tista' tkun marrazzett u tinqafel jew f'xi għalqa mingħajr bieb. Għalhekk hafna rwiemes tal-karrettuni ma kinux ikunu jingħalqu bil-bibien u kienu jerfghuhom hemm biss biex ma jitkagħbrux bix-xemx u x-xita.

Il-Haddiema

Il-mastrudaxxa tal-karrettuni hawn min isejjahlu wkoll **karrettunier**. Dak li jaħdem bil-karrettun, il-burdnar li jgħorru l-affarijiet tan-nies bil-karrettun u jittrasportahom fejn iridhom sidhom, jissejjah **karrettunar**; hekk ukoll dawk li kienu jgħorru l-ġebel bil-karrettun.

Il-Mirkeb

Il-mirkeb kienet struttura ta' xi żewġ targiet jew tlieta hdejn il-bieb tar-razzett biex minn fuqha l-bidwi jkun jista' jirkeb fuq il-karrettun bla tbatija ta' xejn. Sa żmienna xi bdiewa kienu għadhom jirkbu l-karrettun fuq ix-xellug u mhux fuq il-lemin għax qabel ma ġew l-Ingliżi, fi żmien il-Kavaliieri s-sewqan f'Malta u Ghawdex kien bħal dak kontinentali, jiġifieri dejjem trid iżzomm mal-lemin. Meta ġew l-Ingliżi qalbu kollox, imma xi bdiewa baqgħu bl-użanza l-antika.

Toroq dojq

Dari kien hawn ukoll hafna toroq dojq u żewġ karrettuni meta jiltaqgħu kontra xulxin ma kinux ikunu jistgħu jgħaddu. F'każ bħal dan kien ikollu jċedi l-karrettun li jkun vojta. Dak li jkun vojta kien ikollu jew iregġa' lura sakemm jasal f'xi parti tat-triq wiesgħa u hekk ikunu jistgħu jgħaddu, inkella kienu jżarmaw il-karrettun, jaqalghulu r-roti, u jqegħduh fil-ġenb, u meta jgħaddu jerggħu jarmawh.


Ġarr bit-titnija

Billi Ghawdex għandna hafna tlajja', xi drabi l-ġarr tal-ġebel jew prodotti oħra tqal kien isir bit-titnija. Dan ifisser li meta l-bhima tasal f'sieq il-gholja, ihottu nofs it-tagħbija u jhalluha isfel. Imbagħad il-bhima titla' b'nofs it-tagħbija u thalliha fuq. Tinzel għan-nofs l-iehor u t-tellgħu. Xhin tasal fuq, jitgħabba n-nofs l-iehor li tkun ġa tellgħetu u tibqa' sejra bit-tagħbija kollha fil-post fejn trid twassalha.

Il-kelma "titnija" hija nom ġej mill-verb "tenna", jiġifieri rripeta.

Nota: Dan it-tagħrif ingabar fis-sena 1985 mingħand Wenzu Camilleri mix-Xewkija u Emmanuel Grech (tas-Siku) mir-Rabat, Ghawdex u oħrajn, u bih kienu saru diversi programmi televiżivi għas-serje ta' programmi minn Ghawdex bl-isem "Il-Manbar" taht id-direzzjoni tal-mibki Joe Borg Ghigo li dik il-ħabta kien residenti Ghawdex.

Il-Mammiferi f'Għawdex



kitba ta' Joe Sultana

L-annimali maghrufa bhala Mammiferi huma dawk l-ispeċi li għandhom is-sinla tad-dahar. Fid-dinja jinstabu iżjed minn 4,500 speċi; ibda minn wiehed mill-ikbar, l-**Iljunfant**, sa wiehed mill-iċken, il-**Bugeddum**. Il-mammiferi huma dawk l-ispeċi li jreddghu l-frieh, għandhom ix-xagħar, kif ukoll għandhom qafas ta' għadam (l-iskelettru).

Il-lista tal-mammiferi li jinstabu jgħixu fis-selvaġġ f'Għawdex hija fqira hafna. Jinstabu biss erbatax-il speċi. Fost dawn hemm tnejn mill-grupp tal-Insettivori (Ordni *Insettivora*) – il-**Qanfud** u l-**Bugeddum ta' Għawdex**; seba' speċi ta' **friefet il-lejl** mill-Ordni *Chiroptera*; u l-**Fenek Salvaġġ** mill-Ordni *Lagomorpha*. Hemm ukoll erba' speċi ta' firien u ġrieden li la huma popolari, u wisq inqas mabbuba min-nies, speċjalment minhabba l-hsara li generalment jagħmlu fir-raba u anke fid-djar.

Il-Fenek Salvaġġ huwa l-akbar mammiferu li jinstabu fis-selvaġġ f'Għawdex. M'huwiex daqstant komuni għalkemm jidher li żdied xi ftit f'dawn l-aħħar snin. L-iżjed li jgħammar f'postijiet diżabitati, speċjalment fl-irdumijiet ta' taħt is-sisien kemm dawk ta' madwar il-kosta kif ukoll dawk ta' madwar l-gholjiet, fejn iżomm mohbi matul il-jum. Generalment johroġ jirgħa għall-ikel kmieni fil-ghodu jew tard fil-ghaxija u ma l-iċken hoss dritt jisparixxi f'xi toqba fil-hamrija jew qalb il-blat u l-gebel. Jiekol il-haxix u anke jhaffer għall-gheruq tax-xtieli. Għandu pil suf artab u lixx u generalment ikun ta' kulur griż jew kannella ċar. Il-mara twelled il-frieh kważi s-sena kollha iżda l-iżjed matul ir-rebbiegħa u s-sajf. Ġieli jkollha anke tlett ibtan fis-sena, b'kull boton jaf ikun fih sa tnax-il żarmuġ. X'aktarx li ġie ntrodott fil-Gzejjer Maltin mill-Feniċi.

Il-Qanfud huwa iżgħar mill-**Fenek Salvaġġ**. Minn fuq miksi b'xagħar iebes u jniggeż u għandu ferq fuq mohħu. Jinstabu żewġ tipi; wiehed ċar u l-iehor skur. Ixomm u jisma' hafna u jiekol insetti, għekierex u bugheriewen, hniex u anke vertebrati żgħar. Johroġ matul il-lejl, imma meta fix-xitwa jkun il-ksieħ u t-temperatura titbaxxa hafna jibqa' fil-mohba tiegħu għal żmien twil. Il-mohba tkun generalment taħt veġetazzjoni folta jew ġo xi hofra taħt il-blat jew fil-hamrija. Ikollu boton wiehed ta' minn żewġ sa erbghat ifrieh li jwelled mill-aħħar tar-rebbiegħa salbidu tal-harifa. Meta jkun mhedded jiddefendi ruħu billi jingħalaq u jiffirma ballun tax-xewk. X'aktarx li l-qanfud

kien ġie ntrodott fil-Gzejjer Maltin mit-tramuntana tal-Afrika fi żmien ir-Rumani.

Il-Friefet il-Lejl huma l-uniċi mammiferi li jturu. Għandhom sett ġwienah iffurmati minn rita li tiksi l-ghadam twil ta' subghajhom. Ghajnejhom irraq hafna imma għandhom hila kbira li jturu anke fid-dlam għax jużaw l-eku ta' hsejjes irraq u mghaġġla li jitrażmettu huma stess. B'din is-sistema kapaċi wkoll jinnutaw fejn ikunu l-insetti li jaqbd u fl-arja. Matul il-ġurnata joqgħodu jistrieħu fil-mohba; xi xaqq fil-hitan, fil-blat, f'xi għar u anke f'xi zokk ta' siġra. Fil-ghaxija johorġu jittajru biex jaqbd u l-insetti u permezz ta' l-eku tal-hsejjes li jitrażmettu, jaslu għal fuqhom u jaqbdhom billi jiffurmaw qisu kop bir-rita li tgħaqqad il-ġwienah mat-tarf ta' denbhom. Generalment iwelled ferħ jew tnejn fis-sajf kull sena. Meta jieqfu jistrieħu, l-biċċa l-kbira ta' l-ispeċi jiddendlu minn saqajhom, rashom l-isfel. Sfortunatament huma hafna dawk in-nies li jistmerru lil dawn il-hlejjaq. Imma fil-fatt il-**friefet il-lejl** huma ta' benefiċċju kbir. L-iżjed farfett il-lejl komuni huwa l-**Pipistrell**, li huwa l-iżgħar farfett il-lejl Ewropew. Dan jgħammar fix-xquq u l-fissuri f'kull tip ta' hajt matul il-jum, u qabel jidlam johroġ jissiefah biex jaqbad l-insetti ż-żgħar, l-iżjed in-nemus. **Pipistrell** wiehed kapaċi jaqbad u jiekol iżjed minn 2000 nemusa f'lejl.


Il-Bugeddum ta' Għawdex jinstabu biss fi Sqallija u Għawdex u l-popolazzjoni li tinstabu hawn hija tar-razza endemika *Calypso*, jiġifieri tinstabu biss f'Għawdex u mkien iżjed fid-dinja. Din ir-razza kienet identifikata min-naturalista Svizzeru Peter Vogel meta ġie Għawdex fl-1989 biex jistudja din l-ispeċi ta' l-iżgħar mammiferu li jinstabu hawn. Għalkemm jixbah lil ġurdien żgħir, dan speċi differenti għal kollox, hlief għad-dehra, u m'għandu x'jaqsam xejn mal-ġrieden. Għandu geddumu twil gej għall-ponta u denbu qasir hafna. Frekwenti f'Għawdex iżda f'Malta ma jinstabx, għalkemm instabu fossili tiegħu fil-gżira ta' Malta tal-perjodu Plejstoċeniku, madwar żewġ miljuni snin ilu. Fil-gżira ta' Malta jinstabu speċi ta' **Bugeddum** iehor, iżgħar sew minn dak li jinstabu f'Għawdex, tant li huwa magħruf bhala l-iżgħar mammiferu fid-dinja. Bhal fil-kas tal-friefet il-lejl, in-nies ukoll tistmerru dawn il-mammiferi minhabba li jixbħu kemxejn lill-ġrieden fid-dehra tagħhom. Iżda dawn ma jagħmlu hsara xejn; huma insettivori u jieklu biss insetti u dud. Huma attivi lejl u nhar hlief meta tkun kesha qalila.



Farfett il-Lejl Widnet il-Ġurdien - wiehed minn seba' speċi ta' friefet il-lejl li jinstabu f'Ghawdex. Mhux komuni daqs il-Pipistrell. Huwa akbar u generalment iżomm fl-għerien. Hafna nies jistmerru lill-friefet il-lejl iżda dawn l-animali huma ta' benefiċċju. (Ritratt: John J. Borg).



Bugeddum ta' Ghawdex - mara b'erba' frieh kbar. Il-Bugeddum ta' Ghawdex jinstab f'Ghawdex u Sqallija. Il-popolazzjoni ta' Ghawdex hija tar-razza endemika, u ma tinstab imkien iżjed. Magħrufa bl-isem xjentifiku "Crocidura sicula calypso". (Ritratt: Peter Vogel)



Fenek Salvagg - generalment ikun griż, jew kannella ċar hafna. Probabbilment introdott fil-Gzejjer Maltin mill-Feniċi. (Ritratt: Guido Bonett).



Qanfud - mammiferu li hu miksi minn fuq b'xagħar iebes, bil-ponta u jniggeż, qisu xewk. Probabbilment introdott fil-Gzejjer Maltin mill-pajjiżi ta' l-Afrika ta' Fuq fi żmien ir-Rumani. (Ritratt: Joe Sultana)

ERRATA CORRIGE:

Fil-harga ta' April, fl-artiklu "Ġmiel il-Flora fir-Rebbiegha" f'pagna 33 inqalbu żewġ captions. Dik tal-ĠIŻI ta' MALTA dehret taht ir-ritratt tat-TENGHUD tas-SIĠRA...u viċiversa. Niskużaw ruhna mal-awtur u mal-qarrejja.



HILITE

HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

Xerri l-Bukkett




Bar
Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala
Tel. 21553500

XHIEDA NISRANIJA FL-ISTORJA TAL-KNISJA GHAWDXIJA



2. Dun Alwiġ Mizzi u l-Oratorju Don Bosco

Nistghu nġhidu li l-aqwa biċċa xogħol li Dun Alwiġ Mizzi għamel f'hajtu kienet dik li kompli l-bini ta' l-Oratorju u organizzazzjoni sewwa.

L-Oratorju Don Bosco beda permezz tal-hidma ta' Dun Pawl Micallef. Huwa kien

ilaqqa' t-tfal fil-kappella taċ-ċimiterju fi Pjazza Santu Wistin. U permezz tal-ġhajna ta' Mons. Ġużeppi Pace, dan iċ-ċimiterju twaqqa' u beda l-bini ta' l-Oratorju. Izda Dun Pawl ma setax ilaħhaq mal-bini u t-tmexxija ta' dak li kien beda. Huwa xtaq ukoll li s-Salezjani jkomplu jiehdu hsieb l-Oratorju, xewqa li wera lill-Isqof u li qabel magħha wkoll.

Mons. Pace għarraf lil Dun Alwiġ Mizzi b'din ix-xewqa. Dan għarrf li ser jirreferi għas-Superjuri tiegħu. F'Novembru 1946, Fr. V. Couche, Spettur tas-Salezjani għall-provinċja ingliża, flimkien ma' Fr. MacLughlin, Rettur ta' St. Patrick ġewwa Malta, u Dun Alwiġ għamlu żjara lill-Isqof. Qablu li Dun Alwiġ kellu jintbagħat Ghawdex biex ikompli x-xogħol li kien beda Dun Pawl Micallef.


Minkejja d-diffikultajiet li nqalghu, il-bini beda tiela' ġmielu u permezz tal-hidma ta' Fr. Mizzi, meġġun minn xi saċerdoti oħra, l-Oratorju fis-snin 1947-1948 beda jiffunzjona b'mod regolari. Huwa kien jagħmel il-hila kollha tiegħu biex jiġbed it-tfal lejn l-Oratorju. Għal dan il-ghan xtara mwejjed tal-logħob, *table tennis*, u *gramophone* u għadd ġmielu ta' diski. Għammar il-lokal b'sistema ta' *microphones* u *loudspeakers* għal meta jkun hemm xi *lectures* jew konferenzi li għalihom kienu jiġu mistiedna anki xi kelliema minn Malta jew barranin.

Il-hegġa għall-attivitajiet sportivi dehret fl-aqwa tagħha fil-Karnival tal-1948, meta Fr. Mizzi organizza diversi logħob fil-*ground* ta' l-Oratorju, fejn qabel kien hemm iċ-ċimiterju. Anki l-kbar ġew jarawhom u hađu gost. Fl-Oratorju kien isir ukoll it-tagħlim reliġjuż, kif ukoll attivitajiet fuq il-palk.

Fl-1952 ittella' fuq il-palk drammi tal-Passjoni miktub minn Dun Alwiġ. Dan ġie ripetut fis-snin 1961 u 1968. Kien drammi sabih u li mnexxa hafna. Barra minn hekk, bl-ġhajna ta-Sur Joe Depiro, li dik il-habta kien Supretendent tal-Pulizija f'Ghawdex, Dun Alwiġ waqqaf il-grupp tas-*Salesian Boy Scouts*. Bħala uniformi, dawn kellhom qmis ta' kulur aħdar skur u qalziet tal-*khaki* flimkien ma' beritta jew kappell.

Waqqaf ukoll il-Għaqda tal-*Piccolo Clero* jew, kif inhuma magħrufa b'mod popolari, "abbatini", taħt il-protezzjoni tal-Beatu Domenico Savio. Dawn immarċjaw għall-ewwel darba fit-toroq tar-Rabat lebsin is-suttana hamra u l-ispellizza bajda u bil-pellegrina, flimkien ma' l-*Scouts* fil-festa ta' Kristu Re, f'Ottubru 1948.

Fit-2 ta' Marzu 1949, Fr. Couche, il-Provinċjal tas-Salezjani, żar l-Oratorju u baqa' impressjonat b'dak li ra. Għalhekk ferah lil Dun Alwiġ ta' l-opra li kien qiegħed iwettaq u wegħdu li jibgħatlu xi assistenti biex jgħinuh. Din il-wegħda twettqet billi ntbagħtu Fr. Joe Mangion SDB li wasal Ghawdex fit-23 ta' Awissu 1949 u fis-27 ta' Awissu ta' l-istess sena ġie wkoll Fr. Joseph Borg SDB.




Fl-Oratorju huwa waqqaf grupp ta' Aspiranti interni; jiġifieri dawn kienu żgħażaġ li wrew xi xewqa li jsiru Salezjani. Għalkemm xi żewġ tużżani żgħażaġ għamlu din l-esperjenza, kienu madwar sitta li skoprew li kellhom tabilhaqq vokazzjoni u hekk saru saċerdoti salezjani.

Dun Pawl Micallef u Dun Alwiġ Mizzi kellhom ix-xorti li jaraw il-ftuħ uffiċjali ta' l-Oratorju fit-8 ta' Ottubru 1949, mill-Isqof Mons. Ġużeppi Pace. U fit-13 ta' Mejju 1951 is-sala ta' l-Oratorju bdiet tintuża bħala *cinema*. L-ewwel film li ntweru kien *Saint Joan of Arc*. Id-dhul mill-biljetti kien iservi biex tintara l-ghamara u jithallsu l-htigijiet tal-lokal.


Fl-24 ta' Frar 1949, permezz tal-hidma ta' Dun Alwiġ, itellgħet wirja ta' dak kollu li wettaq l-Oratorju Don Bosco matul l-aħħar għaxar snin li kien ilu mwaqqaf. Kien hemm sezzjoni oħra li turi l-hidma tas-Salezjani f'kull parti tad-dinja. Kienu jiġu ċelebrati l-festi ta' San Ġwann Bosco fil-31 ta' Jannar u ta' Marija Awżiljatriċi fl-24 ta' Mejju. It-tfal u ż-żgħażaġ kienu jattendu għalihom bi hġarhom.

Dun Alwiġ spiċċa minn Direttur ta' l-Oratorju f'Ottubru 1957.

Angelo Xuereb

Ghawdex Online (1)

Merħba!



riċerka u kitba ta' SALVU FELICE PACE, sfelicepace@mail.global.net.mt

Għaliex Ghawdex Online? Illum l-ebda pubblikazzjoni stampata ma tista' taħdem f'izolament mid-dinja ta' l-*internet*. Ma naqbilx ma' dawk li jaħsbu li m'ghadx hemm lok għall-gazzetti jew rivisti stampati. L-esperjenza wriet li dawn iż-żewġ oqsma - il-*media* stampata u l-*media online* - huma komplementari. Isahhu lil xulxin. Fit-taqsimu "Min Ahna" tal-websajt tal-Kunsill Nazzjonali tal-Ktieb (www.ktieb.org.mt) issib dawn il-kliem: 'Minkejja t-teknoloġija moderna u s-suppost theddida li din kellha ġġib, il-ktieb ma mietx. Għall-kuntrarju ghenet biex il-ktieb jinbiegh aktar.'

Il-Hajja f'Ghawdex hija rivista djoċesana li tispeċjalizza fuq il-hajja tal-Knisja f'din il-gżira iżda timrah ukoll fl-attivitajiet soċjali u kulturali li jagħtu kontribut qawwi lill-hajja ghawdxija. Hemm ukoll oqsma oħra li huma wkoll parti mill-hajja ghawdxija - l-ambjent wiehed minnhom u l-folklor iehor - it-tnejn rapportati kif jixraq f'din ir-rivista. Issa jmiss li anke l-hajja ghawdxija fid-dinja virtwali, iżda bbażata fuq ir-realtà tal-hajja f'Ghawdex, issib postha hawn ukoll.

Riċerka dwar Ghawdex

Għal dawk familjari ma' l-*internet*, bla dubju ta' xejn, min jaf kemm-il darba dahhlu l-kelma *Gozo* jew Ghawdex f'xi magna ta' tfittix u hemm skoprew eluf ta' referenzi dwar il-gżira. Jien għamilt l-istess, iżda din id-darba l-limitajt ruhi għad-djoċesi ta' Ghawdex. Jixraq li f'dan l-ewwel appuntamenti magħkom nagħti harsa lejn il-websajt uffiċjali tad-djoċesi bl-indirizz www.gozodiocese.org. Il-lista twila b'aktar minn 26,000 referenza fiha kemm materjal serju u materjal ta' ebda importanza. Dak hu b'mod ġenerali l-karattru tat-tfittix permezz tal-*internet*. Iżda fost ir-referenzi utli ser insemmi siti magħrufin sewwa. Fosthom www.newadvent.org/cathen/06687b.htm fejn issib l-istorja tad-Djoċesi ta' Ghawdex bhala parti mill-Enċiklopedija Kattolika, www.wikipedia.org/wiki/Diocese_of_Gozo-25k, fejn minbarra l-istorja ssib ukoll lista tal-Isqfijiet ta' Ghawdex, diversi referenzi u links esterni u www.searchmalta.com/dir/Gozo/Catholic_Church/index.shtml fejn issib diversi siti relatati mad-djoċesi.

Il-paġna tal-merħba ta' gozodiocese.org tiffoka fuq l-attwalità. Qieghed nikteb f'Mejju hekk kif għadna kif iċċelebrajna l-festa tal-Pentekoste. Is-sit tixhed dan billi tiftah b'talba lill-Ispirtu s-Santu. Aktar tard żdied rapport dwar il-Velja tal-Pentekoste li saret f'Ta Pinu.

Kategoriji fil-Websajt tal-Kurja

Fl-istess paġna hemm lista ta' għaxar kategoriji li kull waħda tinfetħ biex turi l-materjal tagħha. Halli ndur dawra magħha.

1. **Appostolat tat-Talb.** Hawn issib il-fehmiet għal kull xahar b'intenzjonijiet ġenerali u missjunarji u l-intenzjonijiet tal-Isqfijiet.
2. **Bishop Mario Grech.** Diversi omeliji u tagħlim iehor tar-ragħaj tagħna.
3. **Pubblikazzjonijiet Djoċesani.** Il-Bullettin ta' nhar ta' Hadd u siltiet minn din ir-rivista.

4. **Newsheets** tal-Għaqdiet Kattoliċi mis-segretarjat għall-Appostolat tal-Lajċi.
5. **Offices Communications.** Dokumenti li jinharġu minn żmien għal iehor mill-Vigarjat Ġenerali.
6. **Pastoral Calendar.** Attivitajiet pastorali għas-sena 2007-2008 taht it-tema 'Kunu Hbieb tal-Evangelju'.
7. **Photo Gallery.** Hawn issib diversi ritratti dwar iż-żjara pastorali ta' l-Isqof tagħna fil-Kanada. Issib ukoll album tar-ritratti għax-xhur Jannar sa Mejju.
8. **Press Releases.** Sqarrijiet għall-istampa li johorġu mill-Kurja minn żmien għal iehor.
9. **Resources.** Din hija kategorija importanti hafna għax fiha materjal liturġiku/pastorali ppreparat minn diversi parroċċi dwar temi bħaċ-ċelebrazzjoni ta' l-ewwel qrara b'materjal mlesti mill-Parroċċa ta' Sannat, spunti għall-omeliji, xogħol mill-Parroċċa ta' Kerċem dwar il-Maħfra bhala festa, fuljetti għal żmien ir-Randan u materjal iehor.
10. **The Maltese Herald.** Hawn issib rapporti ta' Charles Spiteri dwar attivitajiet djoċesani bħall-Kungress tax-Xirka tal-Isem Imqaddes t'Alla li sar fil-Parroċċa tax-Xewkija u ż-żjara tal-ET Nunzju Appostoliku Mons. Tommaso Caputo f'Ghawdex. Dawn ir-rapporti deħru naturalment f'din il-gazzetta popolari fost hutna emigranti fl-Awstralja.


Aktar fl-ewwel paġna

Materjal iehor li ssib fil-paġna tal-merħba jirreferi għal diversi laqgħat li huma ppjanati tul ix-xahar korrenti, lista ta' parroċċi li għandhom is-sit elettroniku tagħhom li huma dawk tal-Fontana, il-Katidral, San Ġorġ, Sannat, Munxar, Qala, Xagħra u Ta' Pinu. Hemm ukoll il-lista ta' Radju tal-Komunità li tista' tgħid jinsab kważi f'kull lokalità tad-djoċesi, taqsimu bl-isem *Other Dioceses* b'referenza naturalment għall-Arċidjoċesi ta' Malta u links importanti ma' siti ekkleżjastiċi bħal dik tas-Santa Sede u taqsimu oħra dwar entitajiet tal-Knisja f'Ghawdex bħall-Fondazzjoni Arka u l-Oratorju Don Bosco. F'paġni oħrajn issib tagħrif dwar il-Ġerarkija, l-Isqfijiet ta' Ghawdex, l-Uffiċċji tal-Kurja, Knejjes u Kappelli u s-Santwarju Nazzjonali, Kleru, Istituzzjonijiet, is-Seminarju, Servizzi u skeda tal-quddies. X'uhud minn dawn it-taqsimiet jisthokqilhom zjara separata darb'ohra.

Nitlob lill-qarrejja li jekk iridu jagħmlu xi suġġeriment dwar din ir-rubrika, jistgħu jibgħatu email fl-indirizz li jidher mal-artiklu jew jibgħatu ittra lill-editur.

Kummerċ f'Wied il-Ghasri... kollox legali?

PL. VII. FIG. 1



View of the extraordinary fountain occasioned by the Clock-makers Salt-Works.

Engraved by G. Kneller. London: W. Woodcut.

Fi gżira żghira bħal Ghawdex fejn ir-rutina tal-hajja hija xi ftit jew wisq dejjem l-istess, avveniment bħal dak ta' Wied il-Ghasri żgur li qajjem interess fost in-nies tal-lokal, u mhux biss, imma l-viżitaturi li ġew Ghawdex f'dak iż-żmien, ukoll hallew rakkont interessanti ta' dak li ġara.

L-ewwel li jsemmi dan kien Jean Houel li jirakkonta l-ġrajja u jgħib inċiżjoni interessanti hafna. Għal-lum, iddeċidejt li ngħib l-inċiżjoni li ppubblika l-Kavallier Louis de Boisgelin fil-ktieb tiegħu *Ancient and Modern Malta* ppubblikat minn *G & J Robinson* f'Londra fl-1804. Kemm ir-rakkont, kif ukoll l-istampa huma kopja kważi perfetta ta' dawk ta' Jean Houel.


Kien madwar is-sena 1774 li raġel inġenjuż Malti magħruf bħala l-*arluggar* li kien joqghod iż-Żebbuġ fettillu jhaffer numru ta' salini fuq medda blat bejn Wied il-Ghasri u Ras ir-Reqqa. Peress li l-blat kien għoli hafna, kellu diffikultà kif ser itella' l-ilma. Wara li hasibha hafna, skopra li jekk ihaffer speċi ta' bir kien jinfed f'għar taht il-blat u hekk seta' jtella' l-ilma permezz ta' mithna. Sa kemm dam bnazzi kollox sew, imma meta beda l-maltemp il-mewġ beda jidhol fl-għar bis-sahħa u billi ma kienx isib minn fejn johroġ, spara 'l fuq mit-toqba u bis-sahħa li kellu fforma kolonna

ta' l-ilma xi sittin pied gholja. Bir-rih imbagħad l-ilma kien jitferrex fuq l-għelieqi tal-madwar u qered kollox. In-nies tal-lokal bdew ifittxu lill-arluggar għad-danni, iżda dan bl-inkwiet qabditu marda li tefgħetu fil-qabar.

Ġorġ Pisani fl-ewwel ktieb tiegħu dwar il-legġendi ta' Ghawdex jgħid ukoll li dan l-arluggar kien jahdem fajjenza fina hafna li għibdet l-attenzjoni ta' bosta persuni fosthom tal-Gran Mastru. Imma dan l-arluggar milli jidher kien bniedem tal-kummerċ u fost dawn l-affarijiet kollha kien ukoll jagħmel il-flus foloz! Ġorġ Pisani jgħid li darba ġew ifittxuh xi nies mibgħuta mill-Gran Mastru biex jixtru l-fajjenza. Bil-qatgħa li ha, għax haseb li ġew biex jarrestawh minhabba l-flus, baqa' sejjer fil-qabar.

Hu x'nhu, min imur f'dan il-post illum fil-maltemp għadu jista' jara l-hofra ta' l-arluggar imblukkata bil-gebel imma minnha jinstema' l-hoss qawwi tal-baħar. 'Il quddiem ingħib ukoll inċiżjonijiet ohra ta' l-istess ġrajja u nagħti aktar dettalji dwarha.

L-inċiżjoni li hija ntitolata *View of the extraordinary fountain occasioned by the Clock-Makers Salt-Works* hija mmarkata bħala *Plate VII Fig 1* u fiha qies ta' 147 x 218 mm.



Ghawdex 300 sena ilu

Paġna mill-Arkivju Nazzjonali - 165

Ricerka ta' Joseph Bezzina © 2008

L-ispiza tal-ġarr ta' prodotti Ghawdxin lill-Granmastru

Id-dokument numru mija hamsa u sittin li qeghdin nippubblikaw f'din is-sensiela ta' paġni mill-Arkivju Nazzjonali ta' Ghawdex hu tkompliġa tad-dokument ippubblikat fin-numru ta' qabel. Ghandu x'jaqsam, jiġifieri, ma' l-ispejjeż magħmula mill-Università biex tipprovdi prodotti Ghawdxin lill-Granmastru li kien qiegħed jistejjer minn marda. L-ispiza tinsab reġistrata fil-ghaxar volum ta' l-Acta ta' l-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798), manetta (1707–1708), folji 67 (NAG, UG, Acta, 10 (1707–1708) f. 67).

Din hi traskrizzjoni ta' partijiet ohra mid-dokument li ppubblikajna fl-aħħar numru:

Signore Notaio Luigi Grech, Giurato e Tesoriere di questa Università del Gozo, trattenerete l'infrascritta somma che d'ordine nostro havete speso in atto di visita e congratulatione della ricuperata salute del Serenissimo Principe nel suo giardino della Ballut in Malta, li 22 maggio 1708, come siegue, cioè...

- Per loro vitto – tari 3, grani 2
- Al burdinaro e per fitto de' parreri e coffe – tari 5, grani 5 qafas oqfsa
- Per pane havuto da Rocco Mallia – tari 4
- Al servitore Alonzo per suo accesso col regalo in detto giardino tal-Ballut, e recesso qui a Gozo – tari 1, grani 4
- Per nolo di sua barca – Scudi 1
- A sudetto Rocco Mallia per spesa fatta in congiuntura di visita ed accesso e recesso nostro cioe portare rotoli 13 di vitella – Scudi 2, tari 8, grani 8
- Loro portatura – tari 1
- Per nolo del brigantino trattenuto all'effetto suddetto – Scudi 5
- Per cavalcatura in tutta – Scudi 12, tari 3

Kif ġa ktibna, fil-bidu tas-sena 1708, tliet mit sena ilu, il-Granmastru Raymond Perellos y Rocaful (1697-1720) kien marad sewwa u mar jistejjer għall-arja tal-baħar f'dar il-Ballut, Malta. L-Università ta' Ghawdex baġħtitlu diversi prodotti ta' l-ikel. L-aħħar darba tajna lista tagħhom. Saru spejjeż ohra għall-ġarr tagħhom u hwejjeġ ohra kif jidher mid-dokument.

Intefqu 3 irbghajja u habtejn bhala vitto jew għalf għat-tjur li nextraw biex minn Ghawdex jittiehdu Malta: sittax-il serduq ta' l-Indja, jiġifieri tal-Kina, tuzzana tiġieġ, tuzzana sriedak, zewġ tuzzani hoşjien, u tnax-il par tudun.

Il-burdnar li ġarr it-tjur u l-kiri ta' parreri e coffe, jiġifieri il-gaġeġ u oqfsa li fihom ingarru t-tjur swew flimkien 5 irbghajja u 5 habbiet.

Rocco Mallia, li forna l-Università bil-hobz, ha 4 irbghajja.

Alonzo, il-messagġier ta' l-Università, ingħata irbiegħi u 4 habbiet tal-vjaġġ tiegħu bl-oġġetti mixtrija minn Ghawdex għall-Ballut, Malta, u lura.

Per loro vitto	3	2
Al burdinaro e per fitto de' parreri e coffe	5	5
Per pane havuto da Rocco Mallia	4	
Al servitore Alonzo per suo accesso col regalo in detto giardino tal-Ballut, e recesso qui a Gozo	1	4
Per nolo di sua barca	1	
A sudetto Rocco Mallia per spesa fatta in congiuntura di visita ed accesso e recesso nostro cioe portare rotoli 13 di vitella	2	8
Loro portatura	1	
Per nolo del brigantino trattenuto all'effetto suddetto	5	
Per cavalcatura in tutta	12	3
Totali	45	5

Quali provvide ne u' għat-tjur d' 25 maggio 1708

Il-kiri tad-dghajsa tal-pass biex l-istess oġġetti jittiehdu l-Ballut, Malta, sewa skut.

Il-ġarr ta' l-oġġetti minn fejn dahlet id-dghajsa sal-Ballut sewa rbieghi ohra.

Rocco Mallia, imsemmi qabel, għamel ukoll vjaġġ bir-ritorn biex akkwista tlettax-il ratal vitella u tal-vitella li akkwista thallas 2 skuti, 8 irbghajja, u 8 habbiet.

L-istess Rocco Mallia ha ukoll irbiegħi tal-vjaġġ li għamel biex akkwista din il-vitella.

Inkera wkoll brigantin b'nefqa ta' 5 skuti biex din il-vitella ttehdet Malta.

Intefqu wkoll skut u tlieta rbghajja lil taż-zwiemel li garrew parti minn dan l-ikel.

L-ispiza kollha, kif ktibna fin-numru ta' qabel, telgħet is-somma ta' 45 skut u 5 irbghajja, li jiġu €8.81.

Dan il-kont bl-irqaqat li fih jixhed li l-Università kienet izzomm rekord mill-iktar preciz ta' l-ispejjeż li kienet tagħmel. Barra dan jitfa' wkoll xaqq dawl fuq is-siwi ta' oġġetti u l-ispejjeż marbuta ma' l-ivvjaġġar bejn Ghawdex u Malta tliet mit sena ilu sewwa. Fl-aħħarnett, juri l-għaqat ta' l-Università ta' Ghawdex li għamlet hilitha kollha biex tingħoġob mal-Granmastru fiż-żmien il-marda tiegħu u hekk, b'wiċċha minn quddiem, tkun tista' titolbu l-għajjnuna għall-gżira ta' Ghawdex fi żmien il-htieġa.

Passiġġata Biblika - 37*"Intom imma, ħuti, intom ġejtu msejġha għall-ħelsien..." (Galatin 5:13)***IL-LIBERTA TA' L-EVANGĠELJU TA' KRISTU**

Harsa lejn it-Tagħlim fl-Ittra ta' San Pawl Appostlu lill-Galatin


minn Fr. Charles Buttigieg

L-Ittra lill-Galatin

L-ittra lill-Galatin, hija ndirizzata lill-komunità ta' Galazja li jingħad li kienu ta' oriġini Ċeltika. Kienet provinċja Rumana fil-qalba ta' l-Asja Minuri, illum tagħmel parti mit-Turkija (ara Atti 16:6). L-ittra ġiet miktuba minn San Pawl aktarx bejn is-snin 54 u 58 W.K, matul it-tielet vjaġġ tiegħu missjunarju. Huwa stess jgħid fl-ittra u jfakkar lill-Galatin meta kien xandrihom qabel għall-ewwel darba l-EvangĠelju ta' Kristu, kif huwa kien marid u li kienu laqgħuh: "bhala anġlu ta' Alla" (Gal 4:14).

Il-kuntest ta' l-ittra huma d-diversi problemi li kienu qegħdin johlqu l-Lhud li saru nsara, imma baqgħu marbutin mal-preċetti u d-drawwiet ta' qabel u b'hekk ma kinux qegħdin jifhemu eżattament il-libertà tal-verità ta' l-EvangĠelju ta' Kristu. Kienu qegħdin jinsistu li l-pagani kkonvertiti għandhom huma ukoll iħarsu l-liġi ta' Mosè u ċ-ċirkonċiżjoni: "...imma hemm xi uħud li qegħdin iħawdukum u jridu jaqilbu l-EvangĠelju ta' Kristu" (1:7). U għalhekk: "Araw b'liema ittri kbar ktibtilkom b'idi stess." (6:11); San Pawl jikteb, iwissi u jqawwi l-qalb ta' din il-komunità. Meqjusa bhala ittra iebes, ittra 'tan-nar' fejn San Pawl jiddefendi fuq kollox l-awtorità appostolika tiegħu u minħabba l-importanza tat-tagħlim f'din l-ittra, hija ukoll magħrufa bhala wahda mill-erba' ittri kbar tiegħu.

San Pawl juri f'din l-ittra, il-kobor tal-EvangĠelju ta' Kristu u għalhekk il-qofol u l-importanza tal-fidi fi Kristu. Jurihom li huma saru hielsa issa permezz ta' l-EvangĠelju u għalhekk huma bhala ulied 'Sara' il-mara hielsa ta' Abraham u mhux ulied 'Hagar' li kienet skjawa: "Għalhekk, ħuti, ahna m'ahnix ulied l-ilsiera, imma ulied il-hielsa" (4:31). Il-libertà li minnha jtkellem San Pawl, ma hijiex libertinaġġ li tagħmel li trid u




Galazja Antika fi zmien San Pawl

kif trid, anke il-hazen, imma hija libertà fil-verità u fit-tajjeb, li tghin lin-nisrani jimxi fis-sewwa, għaliex hija frott ta' l-Ispirtu. Hekk tfisser il-kelma griega 'eleutheria' għal-'libertà' jew 'ħelsien', ħelsien mill-irbit u mill-hakma tal-hazen. Infatti hija l-oppost tal-kelma griega 'douleia' li tfisser 'skjavitù'.

Il-Libertà ta' l-EvangĠelju ta' Kristu


L-ewwelnett l-EvangĠelju li qed ixandar San Pawl, huwa l-EvangĠelju Haj ta' Kristu: "Imma meta Dak li għażilni sa minn ġuf ommi, u li sejjahli permezz tal-grazzja tiegħu, għoġbu jirrivellali lil Ibnu biex inħabbu fost il-ġnus..." (1:15-16). Huwa l-EvangĠelju li jissupera l-liġijiet tal-bnedmin għaliex huwa ġej minn Alla li jrid is-salvazzjoni ta' kulhadd. Huwa l-EvangĠelju li jxandar lil Kristu Rxoxt u għalhekk San Pawl irid iwassal din il-verità ta' ħelsien li ġab il-qawmien mill-mewt ta' Kristu: "Nghiđ għaliġa ma jkun qatt li niftahar jekk mhux bis-salib ta' Sidna Ġesù Kristu..." (6:14). Din hija l-'ahbar it-tajba' (bil-Grieg: *euangelion*), li jrid iwassal San Pawl u għalhekk ma jrid lil hadd itellef jew jghawweg din il-verità shiha: "...halli b'hekk il-verità ta' l-EvangĠelju tibqa' shiha għalikom" (2:5).



Galazja l-Ium

Il-Libertà tal-Fidi fi Kristu

Hija din il-verità ta' l-EvangĠelju ta' Kristu, din l-ahbar it-tajba tal-Kelma t'Alla li trid tnissel fin-nisrani din il-fidi li tagħmilna tassew bnedmin hielsa u haġa wahda fi Kristu: "Permezz tal-fidi fi Kristu Ġesù intom ilkoll ulied Alla. Għax intom ilkoll li tghamidtu fi Kristu, ilbistu, biex ngħidu hekk, il-hajja ta' Kristu mnifsu. Ma hemmx aktar x'jagħzel bejn Lhudi u Grieg, bejn ilsir u hieles, bejn raġel u mara; għax intom ilkoll haġa wahda fi Kristu Ġesù" (3:26-28). Hija din il-fidi li ddahhalna fl-esperjenza ta' Kristu u li tagħmel lil qalbna tagħna tassew hielsa: "Jien issallabt ma' Kristu; b'hekk mhux aktar jien li ngħix, imma hu Kristu li jgħix fija. Il-hajja li issa ngħix fil-ġisem ngħixha bil-fidi fl-Iben t'Alla li habbni u ta lilu mnifsu għaliġa" (2:20). Hija fuq kollox din il-'fidi fi Kristu' li ssalva: "...ahna nafu li l-bniedem ma jkunx iġġustifikat bl-opri tal-liġi imma bil-fidi f'Ġesù Kristu, sabiex inkunu ġġustifikati bil-fidi fi Kristu u mhux bl-opri tal-liġi, għaliex bl-opri tal-liġi ebda bniedem ma jkun iġġustifikat" (2:16).




Fejn kienet Galazja

Il-Libertà ta' Ulied Alla

Mela San Pawl qieghed jghid lill-Galatin, li huma li laqghu l-Evangelju ta' Kristu u bdew jemmnu fih huma tassew ulied hielsa u ghalhekk mhux iżjed Isiera: "U għax intom ulied, Alla bagħat l-Ispirtu ta' Ibnu f'qalbna jghajjat; Abba! Missier! U hekk m'intix iżjed Isir, iżda iben; u jekk iben, werriet ukoll permezz ta' Alla" (3:23-29). It-terminu 'Abba' (bl-Aramajk) juri intimità kbira bejn l-ulied u l-missier tagħhom, liema rabta f'Alla fil-hajja tan-nisrani, hija msahħa bl-Ispirtu s-Santu. San Pawl jurihom li huma li emmnu fit-tagħlim ta' Kristu, huma tassew ulied Alla permezz tal-fidi f'Ġesù Kristu, m'humiex iktar ilsiera imma ulied u ghalhekk ukoll werrieta (bil-Grieg: *kleronomos*) ta' Alla. Dan huwa l-passaġġ tal-fidwa, li għaddiena minnu Kristu, mill-iskjavità għall-filjoranza. "Kristu helisna biex ngħixu ta' nies hielsa. Żommu shih, u terġghux tmiddu għonqkom għall-madmad tal-jasar" (5:1).

Konklużjoni

Proprju f'Diċembru li għadda, hareġ id-dokument bl-isem: 'Nota Duttrinali fuq l-Aspetti ta' l-Evangelizzazzjoni' ippubblikat mill-Kongregazzjoni għad-Duttrina tal-Fidi bit-thejjija għas-Sinodu ta' l-Isqfijiet li ser isir f'Ottubru li ġej dwar il-Kelma t'Alla, li jghid proprju dak li kiteb San Pawl f'din l-ittra lill-Galatin, li l-bnedmin ġew mogħtija lilhom minn Alla l-intellett u r-rieda biex ikunu jstgħu jagħrfu b'libertà u jhobbu dak li hu veru u dak li hu tajjeb. Dan huwa l-iskop ta' l-Evangelju ta' Kristu.



Figuri pagani ta' Galazja


San Pawl qed jerga' jghidilna anke illum permezz ta' din l-ittra, sabiex ma nwarrbux il-Kelma ta' Alla, ma mmewtux il-fidi tagħna fi Kristu, imma ngħixu l-Evangelju ta' Kristu b'fidi awtentika, halli b'hekk nibqgħu tassew bnedmin hielsa, għaliex in-nisrani huwa tassew bniedem hieles, għaliex tassew ġejna mehlusa (mifdija) permezz ta' Sidna Ġesù Kristu.

Biblijografija

- BEALE, G.K., "Peace and Mercy upon the Israel of God. The Old Testament Background of Galatians 6:16b", in *Biblica* 80 (1999) 214-223.
- BORSE, U., *Der Brief an die Galater*, Regensburg 1984.
- BRUCE, F.F., *Paul. Apostle of the Heart set free*, Grands Rapids (MI) 1977.
- CIRIGANO, G. – MONTUSCHI, F., *La Personalità di Paolo. Un approccio psicologico alle Lettere Paoline*, Studi Biblici 27, Bologna 1996.
- CORSANI, B., *Lettera ai Galati*, Genova 1990.
- Dizionario di Paolo e delle sue lettere*, G.F. HAWTHORNE – R.P. MARTIN – D.G. REID (eds.), Torino 2000.
- GIORDANI, I., *St Paul. Apostle and Martyr*, Boston (MA) 1981.
- LAMBRECHT, J., "The right things you want to do. A note on Galatians 5:17d", in *Biblica* 79 (1998) 515-524.
- SCHNEIDER, G., *Lettera ai Galati. Commenti spirituali del Nuovo Testamento*, Roma 1990.

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

Ilhna mill-Bogħod fil-Qrib (5)

Dun Ġuzepp Camilleri b'sejha mill-Gwatemala

Għaddew hmistax-il sema minn meta wasalna l-Gwatemala. Konna grupp ta' sebgha, ilkoll żgħażaġh barra jien. Fl-Airport ta' Aurora, ġie jilqagħna Patri Pietru Pawl Meylaq li kien qiegħed jaqdi pastoralment hidma missjunarja fil-parroċċa ta' San Tumas Appostlu. Illum Patri Pietru Pawl irtira minhabba saħħtu, iżda xorta wahda għadu jiftakar b'imhabba dawk in-nies li serva b'tant ġenerożità u sagrafiċċju.

Il-bniedem jipproponi u Alla jiddisponi

L-iskop ta' mawritna fil-Gwatemala kien li nwettqu hidma missjunarja għal ftit taż-żmien u wara nirritornaw mill-ġdid lejn Malta. Izda għalija t-triq tal-Mulej kienet differenti. Ġejt hawn, harist madwari, ilmaht orizzonti ġodda u hallejt kliem il-Mulej jahdmu fija: "*Il-ħaddiema huma ftit. Itolbu,*

mela, lil sid il-ħsad biex jibgħat ħaddiema fil-ġhalqa tiegħu". Kont naf li din id-deċiżjoni se titlob minni hafna sagrafiċċju; it-tluq mill-familja, ambjent ġdid, post ta' faqar, eż qegħda tavanza, iżda min-naha l-oħra kont persważ mill-pass li kont qed niehu u ma xtaqtx nerġa' lura minn sejhati.

Kienet waslet il-ġurnata li shabi jitolqu u jirritornaw lejn Malta kif kien ipplanat. Kien mument ta' swied il-qalb għalija. Ipprovajt kull mezz sabiex innissi lili nnifsi minn dak kollu li kien għaddej minn mohħi; zammejt shih, qegħidt riġlejja fuq is-sod u ma ridtx li ġismi jirbah il-qawwa li hassejt ġewwa fija. Shabi telqu u jien bqajt wahdi.

Dan ġara hmistax-il sena ilu. Wara dawn is-snin kollha, illum, mill-esperjenzi li nġhaddi minnhom ta' kuljum, nista' nikteb xi ftit aktar fil-libertà dwar il-missjoni u l-missjunarju.

Il-missjoni u l-missjunarju

Il-kelma missjoni thaddan hafna aspetti. Biex twestaq missjoni, mhux neċessarju li thalli kolloxx u titlaq 'il bogħod minn pajjiżek. Missjoni tista' twestaqha kulfejn tkun. Izda kliem Kristu, kliem li għadu attwali, jixtieq li l-ġhajta tiegħu tinstama' kullimkien; "*Morru fid-dinja kollha*". L-appostli lkoll obdew il-kmand ta' Sidhom; ilkoll hallew Ġerusalemm, hliet San Ġwann Evangelista, u dan għamlu sabiex iwettaq missjoni speċjali; dik li jiehu hsieb Omm il-Mulej.

Ġżiritna hija skoll żgħir f'nofs ta' baħar, sabiha u għażiża imma ċkejnkna. Fl-artijiet tal-missjoni, kull missjunarju jrid jaffronta sitwazzjoni territorjali mill-ikbar. Nieħdu hawn il-Gwatemala; kull saċerdot għandu taħt idejha 'il fuq minn tletin raħal. Il-parti l-kbira minn dawn l-irħula jinsabu 'l bogħod, iżolati u b'toroq inaċċessibbli, speċjalment fix-xhur tax-xitwa. Impenn, stamina, vitalità u kuragg iridu bilfors





jakkompanjaw il-hidma pastorali ta' kull saċerdot. Il-mumentu tal-mistrieħ, li hu ferm meħtieġ, huma dawk fis-skiet quddiem Ġesù Sagramentat.

Xi snin ilu, flimkien ma' żewġ katekisti, mort inżur villagġ żgħir qalb il-muntanji. Niftakar domna telgħin u neżlin fuq dahar iż-żiemel sagħtejn shah. Iż-żiemel donnu mhux hu; aktar batejt jien minnu li refagħni. Izda meta wiehed iġib quddiem għajnejh kliem il-profeta Isaija dwar is-sbuhija ta' min ixandar il-bxara t-tajba, il-għajja tinbidel f'ferħ, kull tbatija teħfief u ġismek jiehu l-mistrieħ.

Il-qawwa fil-mard

Niftakar tajjeb wiehed mill-katekisti qalli: "Padre, tajjeb li nżuru l-morda tar-raħal." "Bil-qalb kollha", weġibtu. U bdejna ż-żjara tagħna. Kien qiegħed jidlam. "F'dan l-għarix," qalli, "hawn persuna li tixtieq titqarben." B'xemgħa bilkemm tneħħiem, ersaqna fid-direzzjoni ta' l-għarix. Baxxejna f'it rasna biex dhalna u eżatt f'rokna, mrekkna tajjeb ma' hajt tat-tafal, ilmaħt quddiem mara xweġha. Il-katekist ha l-inizjattiva li jintroduċini magħha u qalilha: "Silvia, ġie jarak Padre Jose, is-saċerdot tagħna". Silvia dritt qamet mir-raqda tagħha, iġġid titfa' harsitha fid-direzzjoni minn fejn kienet ġejja l-vuċi tal-katekist u mill-ewwel qaltli: "Padre, ma nistax narak; tlift id-dawl t'għajnejja hafna snin ilu, izda qatt ma tlift id-dawl li jressaqni lejn Alla".

Għal f'it waqtiel hassejtni mħasseb nisma' kliem ta' fidi hekk kbira. Mara mixhuta f'qiegħ ta' sodda, faqar madwarha, ikel mill-inqas u nieqsa minn dak kollu li jimla qalb il-bniedem. Ersaqt lejha u staqsejtha: "Silvia, tixtieq titqarben?" Kienet mistoqsija f'postha izda mhix neċessarja. Hassejt li mġibitha, il-fidi tagħha u xewqitha, kollox kien

juri li kienet mara diġà mimlija bi Kristu. L-Ewkaristija li kienet se tirċievi, ma kinitx haġa oħra għajr konferma tal-fidi tagħha.

Sptar! Holma li twettqet!

Illum għaddew hmistax-il sena li ilni fil-Gwatemala. Kienet Silvia u nies oħra morda bħalha li wassluna għall-idea li nibnu sptar ġdid fil-parroċċa ċentrali. Illum dan l-isptar huwa strument ta' fejqan u xhieda viżibbli tal-Knisja tagħna f'postijiet fejn il-mewt kienet taħkem bl-addoċċ.

Kristu qatt ma jitlob hafna... jitlob kollox!

Forsi dan hu li qed jitlob minnek il-Mulej, li thalli kollox u tmidd riġlejk fuq il-passi tiegħu. Niftakar tajjeb... kemm hassejtha bi tqila li nħalli kollox u nagħmel l-ewwel pass tiegħi. Illum dan it-toqol, inhossu hafif. Inhoss aktar it-toqol ta' l-eṭà tiegħi milli t-toqol tal-hidma pastorali fil-Gwatemala.



57, MAIN GATE STREET, VICTORIA, GOZO.
 Prop. Mario P. Grech F.A.D.O. (Lond.)
 Appointments for
EYE TESTING / EXAMINATION
*by the Latest Computer Technology
 and Eye Specialists*
 Telephone: 55 65 28 / 56 33 31

ARTI U KULTURA F'GHAWDEX

Ġorġ Scicluna

l-artist tal-paradossi




kitba ta' JOE CAMILLERI


Wiehed mill-artisti habrieka u prolifici li nsibu f'Ghawdex huwa Ġorġ Scicluna. Inqisu bhala pittur paradossali għax l-arti tiegħu hi originali fil-kunċett u t-twettiq tagħha, u fl-istess hin tixhed l-influenzi li hallew fuq ruħu l-imghallma l-kbar ta' l-arti ta' l-imghoddi. Ili nsegwi l-iżvilupp artistiku ta' Ġorġ sa mill-ewwel attentati bikrin tiegħu fl-arti. Illum ngħid li l-arti figurattiva tiegħu hi prodott ta' għaġna bejn il-konxju u s-subkonxju. Hi arti personalizzata hafna, djarju onest u intimu tal-preokkupazzjonijiet tiegħu, tal-bezghat, in-nuqqas ta' sabar, l-insigurtà, l-ossessjonijiet. Imma wkoll stqarrija tar-rieda tiegħu, ta' twemminu u ta' l-ottimizmu li spiss jixghel mill-kwadri tiegħu.

Għalkemm fil-pittura ta' Scicluna hemm timbru distintiv ċar u kważi uniformi, l-arti tiegħu hi karatterizzata minn varjazzjoni. Kemm fit-tematika, l-istilistika u t-teknika, imma l-iktar fil-ġeneru. Mill-figurattiv espressiv, Scicluna jaqleb għax-xenografija tal-pajsaġġ, għall-ġeneru tas-sagru jew ahjar spiritwali, għall-astratt u jerga' lura lejn dawn il-ġeneri rikorrenti.

Minkejja l-kontrapposti u l-kompożizzjonijiet bilanċjati, it-tematika u l-istilistika ta' Scicluna tisfida lil min irid ihabbel mohħu. Dan jghodd l-iktar għax-xogħol figurattiv. Hi arti viżwalment ċara u sempliċi u fl-istess hin misterjuża, enigmatika u bi hjiel mistiku. Huma figuri mehuda minn Mikielangelo, Caravaggio, Rodin, Parmeggianino u oħrajn, daqskemm minn figuri u karattri ordinarji li jsib madwaru, saħansitra fil-familja tiegħu. Fihom jinhassu l-monumentalità u l-qawwa ta' l-arti rinaxximentali. Jirriflettu l-arti personalizzata u l-ansjetà tal-manjeriżmu. Xorbu mir-realiżmu aħrax ta' Caravaggio. Għandhom mill-wegħha, il-melankonija u l-angst ta' l-espressjonizmu kontemporanju.




B'dana kollu fihom re-interpretazzjoni u huma pprezentati b'mod strutturali differenti. Uħud minnhom analizzati minn angoli differenti bl-istess filosofija tal-kubiżmu. Oħrajn jissawru minn linji, ċrieki u segmenti. Dawn il-forom u linji ġeometriċi, Scicluna jhallihom jidhru. Uħud imħażza bil-lapes, oħrajn iddisinnjati bil-pinzell stess. Huma linji li jistrutturaw il-figura b'ċerta forza. Jew inkella hi l-figura li ssawwar il-linji mqawsa? Il-figuri



huma mxekkla u skomdi f'dan il-qafas strutturali jew inkella jhossuħom f'tagħhom għax l-istess qafas strutturali viżiv jixhed l-inkonxju strutturat ta' min pittirhom? Ghaliex Scicluna ta daqshekk importanza lil dawn iċ-ċrieki, segmenti u linji vertikali u orizzontali u ried lill-ispettatur ikun konxju minnhom?

Tassew li dawn il-linji ġeometriċi jixhdu ċerta insigurtà, biża', tensjoni u taqbita esterna u interna. Tassew li kultant il-figuri li jaqbd u huma midfuna fil-kjaroskur. Izda jekk mhux kollha maħsula bid-dawl, minn xi mkien irid jitfaċċa d-dawl tat-tama. Scicluna mhux fatalist; mhux



profeta tad-dlamijiet. Hu pellegrin solitarju, forsi wkoll komdu fis-solitudni tiegħu. Izda t-tama titliegħeb fil-kwadri tiegħu u tixhed twemminu li l-materja tikseb il-qofol tagħha fl-ispirtu, f'hajja eterna.

Din il-filosofija forsi tilhaq il-qofol tagħha fil-kwadru li juru tifla tqum bilwieqfa wiċċha għad-dawl u thares b'determinazzjoni lejn l-ispettatur. Imma l-iktar fix-xogħlijiet ta' xejra sagra. Kultant, Scicluna jpitteer kwadretti mnebbha minn opri ta' artisti stabbiliti bhall-*Madonna del Collo Lungo* ta' Parmeggianino. Sahansitra mill-kurċifiss ta' Azzopardi fil-Bażilika ta' San Ġorġ. Scicluna jirrendihom bil-paletta tiegħu. Din id-darba wahda iktar delikata, fluwida, trasparenti u pjaċevoli. Fuq kollox, l-interpretazzjoni li jagħtihom hi tiegħu. Rajna każijiet fejn saħansitra jorbot ukoll element simboliku u espressiv. Il-pittura mnebbha mill-Mosè ta' Mikelanglu tintrabat mal-ktieb kontraversjali, id-*Da Vinci Code*. F'xogħlijiet oħra, Ġorġ Scicluna pitteer lulu nnifsu, *semi nudo* jitkagħweġ ma' l-art quddiem dell ta' Kurċifiss. Scicluna hu bniedem reliġjuż jew inkella r-reliġjon hi mezz eċċellenti biex testerna l-hsus ta' ruħu f'sitwazzjonijiet ta' kunflitti spiritwali?

Scicluna ġie li tnebbah ukoll mill-pajsagġ lokali u minn inhawi tipiċi urbani. Kultant panorami, veduti miftuħa bil-meded ta' artijiet u raba' mtarraġ. Inkella t-toroq dojoq tar-Rabat Ghawdex fejn trabba u ghex. Il-gallarijiet magħluqa, in-niċeċ fil-kantuniera jiġbdulu l-attenzjoni. Bhala pittur ta' ċerta esperjenza, Scicluna janalizza l-forom, ir-ritmi, il-forzi statiċi u dawk dinamici, it-*textures* u fuq kollox id-dawl u l-effetti tiegħu fuq il-kulur. Imbagħad Scicluna jipprova jagħtihom l-interpretazzjoni tiegħu. Mhux biss johloq varjazzjonijiet

kromatiċi permezz ta' velaturi b'*highlights* impastati, imma fil-biċċa l-kbira b'teknika li hi stramba għalkemm interessanti. Ihobb juża l-*isplattering*, jiġifieri t-tfiġh ta' likwidu skond it-tip ta' medju, li johloq ċarċir jew taqtir irregolari u li jholl iż-żebgħa friska, jikxef il-primatura u jhalli ċerti effetti ottiċi.

Bhal hafna artisti oħra, Ġorġ Scicluna kien wasal fl-istat li halla l-figurattiv jinhall fis-semi astratt u fl-astratt ukoll. Il-wasla għall-astratt f'Scicluna kienet proċess naturali, forsi wkoll b'żonn. Fil-kwadri astratti tal-bidu jinħassu sew l-influenzi minn artisti oħra l-iktar fl-użu tat-tirkib tal-velaturi biex jinholqu ċerti effetti kromatiċi u fl-użu tat-teknika. Imma fihom Scicluna jagħti iktar importanza lis-solidità tal-forom, u l-moviment hu iktar notevoli.

Fuq kollox, fl-astratt, Scicluna għandu paletta iktar hajja. Il-kjaroskur jibqa' jahdem. Jidhru dbabar, forom, linji dritti ta' serġeta serena. Hemm alterazzjoni minn waqtiet lixxi paċifiċi għal inhawi iktar emottivi fejn hemm iktar linji ritmiċi. U l-iktar il-kuluri, b'mod partikulari l-aċċenn fuq l-aħmar li jirrifletti ċertu tqanqil emozzjonali u l-imħabba sfiqa li tixxennaq biex tersaq lejn it-tama u lejn orizzonti ġodda.

Minn hawn, Scicluna fejn sejjer? Is-sabiħ fil-hajja artistika hu li l-artist dejjem ifittex u jiskopri fih innifsu. Jista' johroġ bil-ġdid imma artist ġenwin jibqa' dejjem hu, bit-timbru partikulari u distintiv tiegħu. Fl-arti tiegħu, Ġorġ Scicluna jipprova jikseb ekwilibriju bejn ir-raġuni u l-emozzjoni. Hekk isawwar id-dinja tiegħu, dinja bilanċjata u fl-istess hin kontrastanti u paradossali fejn kollox hu solidu u maħlul, fejn il-figurattiv isir astratt u l-astratt jitlahham.



PLAY - FORUM (2)

Ma' Mewg il-Hajja

F'din il-harġa qed naghtukom it-tieni kontribuzzjoni f' sensiela ġdida ta' djalogi drammatiċi dwar problemi ta' żmienna, miktuba mill-mibki u qatt minsi
MONS. SALV BORG, b'tifkira tiegħu. Dawn huma utli hafna għal-laqgħat ta' diskussjoni.



X'sar minnhom I-Opri tal-Ħniena?

Klara Ċikk... Tonina qegħda hawn ?
Ċikku Le... Harget ftit... qalet li sejra tixtri mingħand tal-grocer.
Klara Mela ġejt għalxejn!
Ċikku U x'ġejt għalxejn... Ġejt għalxejn min jisimgħek. Dik ma ddumx ma tiġi.
Klara Ghax kieku flok noqgħod nistenniha, kont nasal wasla s'għand il-Kappillan, u għandi risposta ngħaddihelu.
Ċikku Jahasra, Klara. Tonina ma ddumx ma tiġi... Imbagħad jekk issir taf li int ġejt hawnhekk u ma stennejthiex, l-ewwel wiehed li nlaqqatha nkun jien. Ghax ma' Tonina holl xaghrek u ġib iż-żejt.
Klara Kos, kif intom intom! Dejjem imqabbdin ma' xulxin.
Ċikku Mhux jien... Hi tibda'... U jien...
Klara U int ma thallihix nieqsa għal melha... mhux hekk Ċikk?
Tonina (*kif tkun diehla*) Min dak?!... Mela dak qatt medd idu fil-kċina, min jisimgħek... Ma jitfaghlekx melha, rajtux. Dak ipogġi bilqegħda mal-mejda u jistennieni ngħib il-borma...
Klara Jahasra Tonina; int lilek min qallek li-Ċikku kien qed ikellimni fuq it-tisjir...
Tonina Tajba din... Mhux lilek smajt tgħid lil Ċikku joqgħod itiegħem l-ikel u mbagħad arah jiffa' xi melha?
Klara Dik il-fantasija ta' mohħok ġagħlitek tirraġuna b'dan il-mod. Jiena kont qed ngħid lil Ċikku li għadkom sa llum tillatikaw bejnietkom.
Tonina U naturalment, Ċikku bhas-soltu wahhal fija!
Klara Mhux eżatt!...
Tonina X'mhux eżatt... mhux eżatt! Dak jien il-kaġun ta' kollox hawn ġew...
Klara Jien għedtlu li hu ma jhallihix nieqsa għal melha; b'hekk semmejna l-melħ.
Tonina Issa hallina minn dan. X'kien ġabek 'il hawn għodu, għodu?
Klara Donnok qrajtli hsiebi, Tonina... Xtaqt inkellmek ftit!
Tonina Mela le... X'għandek bżonn?
Klara Xtaqt kieku inkellmek ras imb ras!...
Ċikku Halli nhallikom ftit... Komplu... Komplu; jien tiela' fuq innaddaf ftit il-barumbara ta' fuq il-bejt għax ittraskurajtha. (*Ċikku jitleq*)
Tonina Issa li hlisna minnu, xi trid tgħidli?

Klara Naf li forsi dehert kerha ma' Ċikku, iżda xtaqt li nkellmek wahdek.
Tonina Jaqaw?
Klara Tibdiex tinkwieta, Tonina. M'hemmx għalfejn!
Tonina Aktar ma ser tkompli tgħidli hekk, aktar qed iġġagħlni nahseb hazin. Jekk trid tgħid xi haġa aqbad u għidha... Mhux ghax jien kurjuża, iżda taf int... ma nafx noqgħod fuq ix-xwiek.
Klara Tonina... ilbierah kellna laqgħa tal-*Caritas*...
Tonina Jiena x'għandi x'naqsam mal-fratas...
Klara Inti min semmielek il-"fratas"... Għedtlek laqgħa tal-*Caritas*! Jiġifieri dak il-grupp li jiehu hsieb jghin lill-persuni fil-bżonn!
Tonina Messhom jghinu lili, Klara... Ghax anke jien għandi bżonn xi ftit ta' ghajnuna.
Klara Tonina, għall-grazzja t'Alla, int ma jonqsok xejn... Imma apparti ċ-ċajt. Ilbierah iddiskutejna kif nistgħu ngħinu lil xi familji barranin li ġew f'pajjiżna biex jibdeu hajja ġdida.
Tonina M'inhix nifhem!
Klara Tonina nahseb li taf li hemm hafna refugjati li qed jiġu f'pajjiżna. Jehtieg ngħinuhom!
Tonina Isma' hej, dawk hadd ma qalilhom jiġu 'l hawn...Le, qegħdin tajjeb... Jiġu bil-lejl, jidhlu fi gżiritna u mbagħad jippretendu li niehdu hsiebhom... Jiena taf x'naf ngħid... jiena qatt ma mort f'dar haddiehor u ppretendejt li dawk jaqbd u jzommuni, jitingħuni u jlibbsuni.
Klara Mela nsejt x'konna nitgħallmu meta konna mmorru d-duttrina?
Tonina U jien fejn naf x'tgħallimna fid-duttrina daqskemm għadda żmien.
Klara Mela nsejthom l-opri tal-ħniena, Tonin?
Tonina X'ikunu dawn?
Klara Itma' lil min hu bil-ġuħ... Isqi lil min hu bil-għatx... Libbes lil min hu għarwien...
Tonina Iva, iva, issa qed niftakar... Imma ngħid jien, dawn l-opri tal-ħniena, x'għandhom x'jaqsmu mal-klandestini?
Klara Għandhom, mela m'għandhomx!... Tinsieħ, imsieħen... Dawn kellhom ihallu pajjiżhom minhabba l-ġlied u l-inkwiet li kien hemm, u biex jassiguraw futur aħjar għal uliedhom, kellhom saħansitra jaraw l-għarqa qabel ma ġew fi gżiritna.
Tonina Imma ahna fejn nidhlu, Klara?
Klara Dawn huma hutna u għandhom bżonn l-ghajnuna tagħna!

Tonina Imma aqṭali kurzità... Ahna kif nistgħu nḡhinuhom?
Klara Kif taf, hemm diversi familji li sabu kenn għand xi sorijiet. Dawn miżmuma sewwa hafna. Biss kemm tkun haġa sewwa kieku nagħtu kenn fi djarna lil xi tfal ta' dawn ir-refuġjati. Xejn xejn iduqu l-atmosfera tal-familja.
Tonina X'inhu?... Imma jiena qed nifhemkewwewwa?... Allura int trid tghidli li ġejt hawn dalghodu biex tghidli nżomm xi tifel jew xi tifla minnhom?
Klara Eżatt, Tonina... Eżatt!... Qed nippruvaw inqassmu litfal, tnejn tnejn għand xi familji li nafu li huma tajbin.
Tonina U skond int, jiena u Ċikku ahna familja tajba!... Inhx nifhemkewwewwa?
Klara Hekk hu!
Tonina Klara... Hallini nḡhidlek: li ndaħħal xi tifel jew tifla suwed hawn ġew, insiha. Ma jkun qatt...
Klara Imma għaliex?...
Tonina Ara għaliex !... L-ewwelnett mur żomm b'Angla tal-Mekkanik. U t-tieni, Ċikku x'jghid?... X'tghid binti Margaret?
Klara Jiena nahseb li kemm Ċikku, kif ukoll Margaret jilqgħuhom b'idejhom miftuha... Bhalma ninsab ċerta ukoll li anke Fr. Johnnie, li jinsab Ruma, jiehugost bil-ġest tagħkom.
Tonina Kemm sejra mqarrqa!... Mur żomm b'Margaret... billi mhix pittma...
Klara Dak int qed tghidu... Imbagħad il-*Caritas* mhix se thallikom terfġu l-piż tagħhom wehidkom, tafx!... Lesti li jghinukom anke finanzjarjament...
Tonina Anqas biċ-ċajt ma rridek tghidli hekk, Klara. Issa ma tarax li mhux se noqogħdu nixxahħu ma' xi tifel jew tifla minn dawn ir-refuġjati. Fejn nieklu tlieta, nieklu erbgħa.
Klara Imma l-*Caritas* l-aktar li jimpurtaha hi li ssib familji tajbin li jilqgħu għandhom lil dawn it-tfal. Għax imsieken dak li għandhom bżonn bħalissa.
Tonina Imma lili qaluli li dawn it-tfal ma tantx huma qalbhom tajba, jew inkella rikonoxxenti. Hafna drabi jafu jkunuwkoll vjolenti!
Klara Imma ma tridx temmen kulma jghidulek...
Tonina Il-qasba ma ċaqaqax għalxejn... La qalu din il-haġa sinjal li hemm xi każijiet li dawn ir-refuġjati qalgħu t-*trouble* ma' dawk li jkunuwjoqogħdu għandhom. Qaluli wkoll li l-kbar huma xi ftit pretenzjużi... ma tikkuntentahom b'xejn.



Klara Jahasra mhux kif qed taħseb int !!... Mhux kulhadd qata' wahda... Issib min hu vjolenti, u ssib ukoll min tqatta' u tiekol minnu.
Tonina Isma' Klara : qed ninsew haġa importanti. X'jghidu dawn iż-żewġ familji li joqogħdu fuq kull naħa ta' darna?... Tahseb li se jkunuwkuntenti meta jafu kemm serq qed isir mit-tfal u miż-żgħażaġħ refuġjati?
Klara Nerga' nḡhidlek: mhux kulhadd l-istess, issib minn kollox,
Tonina U jekk dak li jiġi għandna jinzerta wiehed delinkwent...?
Klara Jiena kont ser nissuġġerilek li tilqa' f'darek lil wahda tifla u lil ommha.
Tonina U issa ma tarax, Klara. Indaħħal mara oħra hawn ġew? L-ewwelnett m'għandix wiswa' għalihom... It-tifel jew it-tifla, kieku b'xi mod nirroraw post għalihom... Imma li ndaħħal mara f'dari... dik le, qatt u qatt. Halli għal Ċikku!
Klara Ċikku m'hu ser jghid xejn!...
Tonina Halli għalih... billi ma jberrax qax għajnejh kulfejn jara mara...! Xi mara oħra ndaħħallu hawn ġew! Barra mill-fatt li anke Margaret, forsi tasal biex taċċetta tifla żgħira, iżda xi hadd kbir ma taċċettax żgur.
Klara Mela ftehmna...
Tonina Żomm... żomm. Ma ftehmna xejn !... Jiena la għidtlek iva u lanqas le. Irrid l-ewwelnett nitkellem ma' Ċikku u ma' Margaret, nara x'jghidu huma... U jekk jaqblu, allura naqbel magħhom jien ukoll. Basta tkun tifla żgħira...u mhux wiċċha tost!
Klara Għax ma ssejjahx lil Ċikku?
Tonina (*issejjah*) Ċikk...Ċikk... Inti ser iddum tilgħab hemm fuq, jew?
Ċikku Ġej... (*pawsa*) Hawn arani ġejt !... Ara Klara! Mela għadek hawn?
Klara Iva Ċikk... Kellna bosta affarijiet x'ngħidu...
Tonina Tghidlu int, Klara, jew ngħidlu jien?
Ċikku X'se tghiduli?
Klara Tkellimta ma' Tonina biex nara l-possibbiltà li żzommu hawn f'darkom xi tifel jew tifla minn dawn tar-refuġjati li jinsabu għand is-Sorijiet.
Ċikku U x'qalet dik?
Tonina Jiena ma għeditilha xejn... Ma ridtx nikkommetti ruhi, qabel ma nitkellem miegħek u ma' Margaret...
Klara U hekk għandu jkun...
Ċikku U dan għal kemm żmien ?
Klara Eżatt, eżatt ma nafx nḡhidlek. Iżda dejjem għandhom sitt xhur... il-*Caritas* qed tipprowva takkwistalhom il-*visa* għall-Amerika, iżda mhix haġa hafifa.
Ċikku U jekk din il-*visa* ma toħroġx, dan ikun ifisser li din it-tifla tibqa' magħna għal dejjem?
Klara U għal dejjem... Min jisimgħek !! L-importanti li din it-tifla nkunu nistgħu nibagħtuha l-iskola... Titgħallem tfendi għal rasha u ...Imbagħad...
Tonina Imbagħad titla' fuq rasna !... Ma nafx... ma nafx... Jien taf x'naf ngħid : uliedna jiġru biex isibu lil xi hadd jimpjegahom, u mbagħad jiġu dawn, ma nafx minn fejn, u kemm kemm ma jkunux iridu jiehdu l-impjeg ta' uliedna huma...
Klara Tkunx pessimista, Tonin!
Tonina M'inhix qed inkun pessimista... Dawn fatti... Ġraw u jerġgħu jiġru. Tridx tmur u thallini!...

Ibza' għal Saħħtek

Il-Hsara mix-Xemx



minn DR MARIO SALIBA MD MCFD

Issa li qegħdin fl-eqqel tas-sajf kulhadd xi ftit jew wisq ikollu joqgħod għar-raġġi jaħarqu tax-xemx. Il-problema tar-raġġi mix-xemx mhix wahda tas-sajf biss. Illum il-problema tas-shana mix-xemx tinfirex matul is-sena kollha minħabba fatturi globali li qed jiżdiedu. It-temperatura tad-dinja qed ftit ftit toghla (*global warming*) u iktar ma jgħaddu s-snin iktar qed ikollna sjuf shan u xtiewi inqas keshin. Dan jista' jkun effett ta' hafna fatturi iżda żgur li t-tniġġis ta' l-arja huwa wiehed mill-fatturi li qed jikkawżaw dan. Bid-dhahen mill-karrozzi, fabbriki, kif ukoll diversi tipi ta' sprejs fosthom fertillizzanti u pestiċidi li kontinwament qed narmu, qed neqirdu s-saff ta' l-ożonu (*ozone layer*) li fih hija mgeżwra d-dinja u għalhekk qed jiproteġina mir-raġġi qliel tax-xemx.

Hemm min huwa espost għar-raġġi tax-xemx is-sena kollha:

- minħabba t-tip ta' xogħol li jagħmel.
- Hemm imbagħad min iħobb jixxemmex għall-gost jew ahjar biex ikollu dik il-bronzatura li llum saret parti mid-dehra saffija.

Hu x'inhu l-iskop jew ir-raġuni li għalihom noqgħodu fix-xemx, dejjem tkun tagħmlilna l-hsara u nkunu nipperikolaw li jkollna xi bidu ta' kanċer fil-ġilda kawżat mir-raġġi tax-xemx. **Dan it-tip ta' kanċer jissejjah melanoma. F'Malta nsibu tlett każijiet fis-sena minn dan il-kanċer. Din hija l-verità ppruvata mill-mediċina. Illum min jiehu gost jinħaraq bix-xemx jaqbillu jaħsibha darbtejn!**

Minkejja li ta' kull sena ssir kampanja biex ma noqgħodux fix-xemx fis-siġħat bejn il-hdax ta' fil-ghodu u l-erbgha ta' wara nofsinhar xorta għadek tara nies jixxemmex f'dawn is-siġħat. Kemm minnhom jużaw il-kremi apposta li jiproteġuna mir-raġġi tax-xemx? F'Malta l-kanċer tal-ġilda huwa kumuni u numru ta' nies imutu ukoll minħabba komplikazzjonijiet minn dan il-kanċer. L-iktar tip ta' kanċer tal-ġilda li huwa fatali huwa l-melanoma. **Dan it-tip ta' kanċer jinfirex mal-gisem kollu fi żmien qasir u ma hemmx kura għalih. F'dawn l-aħħar 10 snin rajna zieda ta' 42% ta' każijiet ta' melanoma.**

Barra l-kanċer, ir-raġġi tax-xemx ixejhu lil ġilda billi jkemmxuha u jagħmluha rjieqa. Naturalment kulhadd jaf kemm tkun muġuġh wara xi ġurnata fix-xemx speċjalment meta tkun l-ewwel darba.

L-indiċi UV

Dan l-indiċi ġie stabbilit mill-*World Health Organisation*. Huwa minn 0 sa 10 u jkejjel ir-raġġ UV li hemm fid-dawl tax-xemx. Jekk dan l-indiċi jgħidulna li huwa iktar minn 7 għalhekk ikun perikoluż li wiehed joqgħod għat-tul fix-xemx anke jekk juża xi protezzjoni. Biex ir-raġġi ma jagħmlulniex hsara ma rridux noqgħodu iktar minn 20 minuta kontinwi fix-xemx.

Mhux ir-raġġi kollha tax-xemx huma l-istess. Dawk UVA li għandhom l-itwal distanza bejn puntini korrispondenti f'mewġa

elettromanjetika jolqtuna meta x-xemx tkun fil-gholi u anki meta s-sema jkun imsahhab. **Dawn it-tip ta' raġġi jikkawżaw hsara fil-ġilda speċjalment tikmix.**

Il-UVB għandhom distanza bejn il-puntini korrispondenti f'mewġa elettromanjetika iqsar. Huma iktar qawwija mill-UVA u jolqtuna meta x-xemx tkun fil-baxx. Dawn ir-raġġi huma elf darba iktar qawwijin u allura iktar ta' hsara mir-raġġi UVA. Huma jikkawżaw **hruq fil-ġilda, u l-kanċer tal-ġilda**. Għalhekk huwa importanti li nevitaw ix-xemx bejn il-hin tal-hdax ta' fil-ghodu u l-erbgha ta' wara nofsinhar. Irrid ngħid li r-raġġi tax-xemx jagħmlu **ferm iktar hsara lill-ġilda tat-tfal żgħar** għax il-ġilda taż-żgħar hija iktar tenera u sensitiva għax-xemx. Kxif ripetut għax-xemx meta t-fal ikunu għandhom żgħar jista' jfisser kanċer fil-ġilda iktar 'l quddiem fil-hajja. Min jahseb li x-xemx ma tagħmilx hsara lilna għax għandna l-ġilda samra huwa żbaljat.

Ir-raġġi UVA huma kaġun tal-kanċer tal-ġilda.

Ir-raġġi UVB isahhnu l-gisem, il-ġilda tiħmar u huma l-kaġun ukoll li l-ġilda tixxjeh qabel iż-żmien.


Ir-raġġi infrared jagħtuna s-sensazzjoni ta' shana fil-ġilda tagħna. Il-hsara mix-xemx takkumula ftit ftit u l-effetti tagħha illum nistgħu narawhom permezz ta' ritratti tal-ġilda b'kamera speċjali. Għalhekk il-ġilda rridu niproteġuha kemm mir-raġġi UVA u anke mir-raġġi UVB. Hemm fatturi oħra li jistgħu ikabbru l-hsara tax-xemx. Ċerti antibiotiċi jżidu r-riskju ta' hsara mix-xemx meta nkunu neħduhom jew jekk neħduhom ta' spiss. Għalhekk **huwa importanti li meta nkunu nieħdu xi antibiotiċi ma noqgħodu għal ebda hin fix-xemx**. Barra l-antibiotiċi hemm pilloli oħra li meta nkunu neħduhom mhux tajjeb li noqgħodu fix-xemx.

Wiehed irid iġid ukoll li meta l-UV index ikun għoli u ma tkunx xemx dan ifisser li xorta nistgħu ninħarqu bir-raġġ tax-xemx avolja jkun hemm l-ishab. **Ir-raġġi tax-xemx xorta kapaċi jippenetraw is-shab ukoll. Barra minn hekk ir-raġġi tax-xemx jistgħu jkun riflessi minn fuq ir-ramel, konkret u anke l-baħar stess.**

Protezzjoni

Rigward xi protezzjoni nistgħu nużaw insemmu *sunscreens* ta' diversi forom ta' krema, *lotions*, ingwent, u *gel*. Dawn meta napplikawhom fuq il-ġilda jagħtuna kisja protettiva kontra l-hsara mir-raġġi tax-xemx.

Biex niġu għall-fatti tajjeb li ngħidu li f'Malta x-xemx tant tkun taħraq li sabu, permezz ta' strument li jkejjel il-livell ta' *melanin* fil-ġilda, li **d-difiza naturali kontra r-raġġi tax-xemx hija biss għal sitt minuti!** Għalhekk biex ikollna protezzjoni rridu nużaw kremi protettivi fuq il-ġisem mikxuf kollu mingħajr eċċezzjoni u dawn il-kremi jservu biss għal sagħtejn. Il-kremi li nużaw irid ikollhom SPF (*sun protection factor*) ta' iktar minn 15. Naħseb li tghidu li dan huwa xi ftiit iżżejjed! Le dawn huma fatti li llum huma magħrufa xjentifikament. Għalhekk il-parir tiegħi hu li nevitaw ix-xemx kemm nistgħu. **Ir-raġġi tax-xemx dejjem jagħmlu l-hsara.** Il-kanċer tal-ġilda huwa realtà. Barra s-*sunscreens* wiehed ovvjament għandu juża kpiepel, b'faldi wesghin li jiproteġu mhux biss il-qorrija tar-ras, iżda ukoll il-widnejn, l-ghonq u l-ghajnejn. Hemm ukoll bżonn nuċċali skur li jimblokka r-raġġi UVA u UVB. Barra minhekk irid ikollna hwejjeġ ħfief u mhux tan-*nylon* u ssikkati magħna.



Xi rimedji meta wiehed jinħaraq bix-xemx

L-ewwelnett il-hruq mix-xemx ifisser hmura fil-ġilda u uġigh. Allura l-ewwel miżuri huma biex intaffu l-uġigh u nikkuraw dik il-hmura fil-ġilda. Meta nkunu nħarqna bix-xemx il-hsara tkun ġa saret u għalhekk dak kollu li nagħmlu huwa biex intaffu l-konsegwenzi biss. Illum nistgħu napplikaw ċerti kremi jew ingwent wara li nkunu qagħdna fix-xemx u nkunu ħarqna xi ftiit jew wisq il-ġilda. Nistgħu niehdu ukoll xi pilloli għall-uġigh bħal *Panadols* u peress li l-hruq jista' jikkawza ukoll ħakk u qris fil-ġilda jistgħu jittiehdu xi pilloli kontra l-ħakk. Dawn kollha huma rimedji li jgħinu xi ftiit għalkemm mhux bilfors isolvu l-problemi kollha. Għalhekk **l-aħjar hija l-prevenzjoni u nevitaw milli noqghodu hafna fix-xemx** għax il-kura ma tantx hija effettiva.

Ha xemxata!

Din l-espressjoni nużawha meta rridu nirreferu għall-effetti tax-xemx fuq is-sistema nervuża u mbagħad fuq organi oħra tal-ġisem. Din il-kundizzjoni iktar hija komuni f'pajjiżi tropikali milli fil-Mediterran. Bazikament li jiġri huwa li l-

mekkanizmu tal-ġisem li jikkontrolla s-sħana tal-ġisem ma jibqax jiffunzjona tajjeb u t-temperatura tal-ġisem toghla hafna. Ovvjament jekk ma nixorbux biżżejjed, il-konsegwenzi jkun ikbar.

Din il-kundizzjoni kienet studjata l-iktar fuq suldati li minhabba l-hwejjeġ li kienu libsin, l-ghejja u l-istrapazz li kien ikollhom kienu sugġetti hafna għal din il-kundizzjoni. Allura din il-kundizzjoni nistgħu niltaqgħu magħha hawn Malta fis-sajf mhux meta mmorru hdejn il-baħar imma minn ċerti **haddiema li jkun jaħdmu f'ambjent shun hafna, nuqqas ta' ventilazzjoni u jkollhom xogħol ta' strapazz.**

Il-kelma xemxata ma tantx turi l-effetti li jkollna. Bl-Ingliż din il-kundizzjoni tissejjaħ *sunstroke* għax is-sintomi li jirriżultaw jixbhu lil attakk ta' **puplesija** meta jkun qawwi.

Issa hemm diversi gradi ta' attackki. L-iktar grad serju huwa **l-Heat Syncope**. Il-pazjent iħossu għajjen u jħossu ħazin.

- Iħossu mdardar, jista' jirremetti u jħoss hafna mejt, il-ġilda tkun kiesha u jkun pallidu hafna.
- Il-polz ikun mghaġġel u n-nifs ikun mghaġġel u qasir. Jekk il-pazjent ma jingħatax għajjnuna jmut.
- Il-grad inqas gravi huwa meta l-pazjent ikollu xi sintomi milli ġa semmejna iżda dawn ma jkunux daqstant gravi.
- Il-pazjent iżda jkollu d-deni u d-deni jista' jitla' hafna. Bil-Malti ngħidu deni ta' ziemel għax jista' jitla' sa 108 u anke 110 gradi F. Il-pazjent jista' jibqa' bid-deni għal xi granet, ikollu uġigh ta' ras u jkun mdardar. Jista' wkoll ikollu wġigh ma' gismu kollu.

Din il-kundizzjoni tista' tfieg minnha u tista' ukoll tagrava iktar u il-pazjent jista' jmut ukoll. Hafna mix-xemxati li naraw ikunu ta' dan it-tip u għalhekk ta' natura ħafifa u mhux daqshekk gravi. L-affarijiet fil-medicina mħumiex daqshekk faċli u b'dawn it-tip ta' sintomi jkun diffiċli li wiehed jgħid jekk din tkunx sempliċi xemxata jew xi marda oħra bħal meningite li għandha l-istess sintomi. Il-pazjent jista' jibqa' sugġett għal uġigh ta' ras għal żmien twil wara u ma kull stress jew ghejja jħoss rasu tuġġu.

Ta' min iġhid li xemxata qawwija hija xi haġa serja u bejn 40% u 50% li jkollhom xemxata jmutu, għalhekk huwa importanti li dan huwa każ fejn il-pazjent irid ikun ikkurat l-isptar mhux id-dar. Għalhekk forsi dari kienu jmutu iktar nies minn xemxati għax ma kinux imorru l-isptar. In-nies ukoll kienu jibzġu hafna minn xemxata u bir-raġun.

Studju Xjentifiku u Klinikali f'Ghawdex


Fl-aħħar tajjeb ta' min isemmi li f'Ghawdex sar studju estensiv dwar il-kanċer tal-ġilda jigifieri l-*melanoma*. Dan l-istudju suppost kien jinvolvi lill-popolazzjoni adulta ta' Ghawdex kollu. Kien magħmul fuq metodu xjentifiku bil-ghajjnuna ta' l-Universitajiet ta' Siena fl-Italja u Melbourne l-Awstralja. Min ha sehem f'dan l-istudju kien iċċekkjat kontra dan il-kanċer billi kull tebgħa li jkollu f'gismu tkun iċċekkjata permezz ta' strumenti apposta. Naturalment dawn it-testijiet saru mingħajr hlas fl-Isptar Ġenerali t'Ghawdex. S'issa għad ma għandniex ir-riżultat ta' dan l-istudju imma naf żgur li **l-inciċdenza tal-melanoma żdiedet f'dawn l-aħħar snin.** Nistennew ir-riżultati biex nikkonfermaw dan.



Nadur Youngsters jiċcelebraw l-għaxar titlu tagħhom



Nadur Youngsters iċcelebraw kif jixraq il-hamsin anniversarju mit-twaqqif tagħhom, bir-rebħ ta' kampjonat iehor meta spiċċaw fl-ewwel post b'44 punt. Kien suċċess meritat ta' *champions* għat-tielet darba konsekuttiva u l-għaxar wiehed fl-istorja tagħhom biex issa bħal *Victoria Hotspurs* staġun iehor narawhom bl-istilla fuq il-flokkijiet tagħhom. Huma żammew mal-pronostiku tal-bidu tal-kampjonat meta meqjusa bħala favoriti fejn spiċċaw l-aħjar f'dak li huwa rebħ, kif ukoll bl-aħjar difiża tal-kampjonat. Id-difensur tagħhom Josef Buttigieg kien magħżul bħala l-Aqwa Plajer tas-Sena tal-Gozo FA.



Victoria Hotspurs spiċċaw fit-tieni post f'37 punt, f'kampjonat mill-iktar sodisfaċenti għalihom u dan meta kienu għadhom kif irritornaw fl-ghola diviżjoni. Żgur li lanqas huma fil-bidu ma stennew li ser jispicċaw *runners-up* fil-kampjonat. L-attakkant Braziljan tagħhom Riccardo Saverino ntagħżel bħala l-Aqwa Plajer Barrani. *Sannat Lions* ikklassifikaw fit-tielet pożizzjoni b'29 punt f'kampjonat li għalihom ma kinux daqstant konsistenti daqs kemm xtaqu. Huma spiċċaw bl-aqwa attakk tal-kampjonat u dan kien ikkomplimentat mill-Braziljan Fernando de Andrade ta' *Sannat Lions* li wettaq rekord ta' gowls għall-ewwel diviżjoni ghawdxija meta spiċċa l-Aqwa Skoror total ta' 24 gowl fit-18 il-partita. Sannat ġew mogħtija l-*Good Conduct Cup* għall-imġieba mill-iktar sportiva tagħhom.

Fir-raba' pożizzjoni kklassifikaw Ghajnsielem b'24 punt, segwiti minn *Qala St Joseph* bi 18-il punt. L-attakkant tas-*Saints* Manwel Cordina ntagħżel bħala l-Iktar Plajer Promettenti tal-Kampjonat Onvol I Diviżjoni. *Kerċem Ajax* b'tim mimli zghazagh mill-lokal irnexxielhom iżommu posthom mal-kbar b'gowl fil-hin mogħti żejjed fid-*decider* kontra *Xewkija Tigers* fejn għelbuhom 3-2. Relegati għat-tieni diviżjoni spiċċaw *Xagħra United* biex hekk staġun

iehor jilghabu fit-tieni diviżjoni wara erba' staġuni jilghabu ma' ta' fuq. Huma spiċċaw fl-aħhar post bi 12 il-punt, wiehed inqas minn Kerċem. Xagħra skurjaw l-inqas u soffrew l-iktar ammont ta' gowls.

Kompetizzjonijiet Ohra

Qala St Joseph jgħalqu l-istaġun bil-kbir

Qala St Joseph irnexxielhom jgħalqu l-istaġun bil-kbir meta fi spazju ta' jumejn akkwistaw żewġ unuri importanti li joffri l-futbol Ghawdexi, u dan għall-ewwel darba fl-istorja tagħhom. Huma bdew biex rebħu il-35 edizzjoni tat-Tazza GFA meta fil-finali għelbu lil Ghajnsielem 5-4 bil-*penalties* wara li sal-hin regolamentari u anke dak barrani l-iskor spiċċa fi *draw* ta' 2-2. Għall-*holders* Ghajnsielem skorja doppjetta Dominik Okanu, filwaqt li



Andreas Fatso u Glenn Cefai akkwistaw id-*draw*. Il-hames *penalties* tal-Qala skurjawhom Mario Mifsud, Manwel Cordina, Mark Bonello, Andreas Fatso, Joseph Xerri, filwaqt li l-erbgha ta' Ghajnsielem skurjawhom Joseph Buttigieg, Dominik Okanu, Martin Cremona u Vitor Tavares. Jumejn wara, l-istess Qala akkwistaw unur iehor importanti li joffri l-futbol Ghawdexi, meta kontra kull mistenni għelbu liċ-*Champions Nadur Youngsters* bi skor konvinċenti biex hadu magħhom il-*BOV Super Cup*. Huma skurjaw tliet darbiet mingħajr risposta fit-tieni taqsima minn Manwel Cordina u doppjetta ta' Dione Lautier.

Nadur Youngsters kienu bdew l-istaġun tajjeb meta rebħu t-Tazza Indipendenza 3-1 bil-*penalties* kontra Qala wara li l-iskor kien baqa' ta' 1-1. Għalihom dan kien ir-raba' suċċess infila f'din il-finali tas-27 edizzjoni. Kienu Qala li fetħu l-iskor minn Dione Lautier, b'Joseph Portelli jikseb id-*draw*. It-tliet *penalties* ta' Nadur skurjawhom Eric Nkwankwo, Chris Camilleri u Anthony Portelli filwaqt li Mario Mifsud skorja l-uniku wiehed tas-*Saints*.

Victoria Hotspurs b'gowl f'kull taqsima kontra *Nadur Youngsters* irnexxielhom inizzlu isimhom fuq it-Tazza Jum il-Helsien għall-ewwel darba. Il-gowls tagħhom waslu minn Riccardo Saverino u Noel Borg.

SK Victoria Wanderers Champions tat-Tieni Diviżjoni

SK Victoria Wanderers għelbu l-isfida offruta mill-ikbar sfidanti tagħhom *Xewkija Tigers* biex spiċċaw f'ras il-klassifika b'43 punt, tlieta iktar mill-istess *Tigers*. Kien kampjonat missielet bejn dawn iż-żewġ timijiet fejn kienet propju l-aħhar logħba ta' bejniethom li ddeċidiet kollox. Il-Wanderers spiċċaw bl-aħjar attack u difiża tal-Kampjonat, bil-*midfielder* tagħhom Joseph Refalo



jintagħżel bhala l-Aħjar *Player* ta' din il-Kategorija. Warajhom kif ġa għidna spiċċaw *Xewkija Tigers* bil-plajer tagħhom Christian Bugeja jispiċċa bhala l-Aqwa Skorer b'25 *goal*, filwaqt li siehbu Josmar Vella kien ivvutat bhala l-Iktar Plajer Promettenti tat-Tieni Diviżjoni. Fit-tielet post spiċċaw *St Lawrence Spurs* b'31 punt, għaxra iktar minn *Żebbuġ Rovers*. *Munxar Falcons* fir-ritorn tagħhom fil-futbol għawdxu wara nuqqas ta' 6 staġuni, spiċċaw fil-ħames post b'14 il-punt, wiehed iktar minn *Oratory Youths*. Fl-aħhar post spiċċaw *Gharb Rangers* b'10 punti.

SK Victoria jirbhu iktar

Ir-Rabtin kellhom suċċess komplet f' din il-kategorija meta rebhu n-KO 5-1 kontra *Żebbuġ Rovers* b'gowls ta' Joseph Vella, David Monday u trippletta ta' Ige Adesina, bi Franco Magrin jiskorja l-uniku wiehed għar-*Rovers*. Iċ-*Champions* u *holders* SK Victoria Wanderers akkwistaw unur iehor fit-tieni diviżjoni biex akkwistaw it-tielet suċċess tagħhom f'dan l-istaġun u għalhekk rebhu kollox f' din il-kategorija. Huma reġġu għelbu lill-istess *Żebbuġ fis-Super Cup* tat-Tieni Diviżjoni bl-iskor ta' 2-1. Għalihom skorjaw Chris Sciortino u Ige Adesina, mentri Basil Chibueze skorja għal *Żebbuġ*.




Kategoriji Oħra

Kerċem Ajax spiċċaw *champions* tal-U/21 bil-Plajer tagħhom Jean Paul Mizzi jintagħżel bhala l-Aħjar Plajer f'din il-Kategorija. SK Victoria spiċċaw *runners-up*. SK Victoria Wanderers imbagħad rebhu l-Kampjonat tal-U/16 wara sfida qawwija minn *Xewkija*. Il-plajer tagħhom Joseph Vella kien ivvutat bhala l-Aħjar Plajer. *Xewkija Tigers* minn naha l-oħra pattewha xi ftit lill-istess Rabtin meta rebhulhom 2-1 fil-finali tal-*Joe Portelli Projects KO*. *Nadur Youngsters* kisbu *double* fl-U/13 meta spiċċaw *champions* quddiem *Xagħra United*, filwaqt li rebhu 4-1 fil-finali tan-KO kontra *Victoria Hotspurs*. Il-plajer tagħhom Alfred Mifsud kien ivvutat bhala l-Aħjar Plajer f'din il-kategorija.

Kerċem Ajax Champions tan-Nisa

F'dan l-istaġun l-GFA organizzat għall-ewwel darba l-Kampjonat tan-Nisa kkontestat minn ħames timijiet li nistgħu nġid li kien suċċess kbir. *Kerċem Ajax* spiċċaw l-ewwel *champions* Għawdxin wara sfida qawwija minn SK Victoria Wanderers. L-Ajax spiċċaw fl-ewwel post bi 33 punt, tlieta iktar mir-Rabtin. Huma kellhom l-aħjar attack, kif ukoll l-aħjar difiża. L-attakkanta tagħhom Josline Gafà spiċċat bhala l-Aqwa Skorer b'31 *goal*. Minn naha l-oħra Emma Xuereb ta' SK Victoria ntagħżlet bhala l-ewwel Plajer tas-Sena. Fit-tielet post spiċċaw *Xagħra United* b'16 il-punt, bil-plajer tagħhom Tracey Thewma tkun ivvutata bhala l-Iktar Plajer Promettenti. *Nadur Youngsters* spiċċaw b'10 punti, filwaqt li fl-aħhar post mingħajr l-ebda punt spiċċaw *Munxar Falcons*. Kerċem Ajax għalqu l-istaġun billi akkwistaw *double* meta fil-finali tan-KO rebhu lil *Xagħra United* 10-3.



Sizzlers

A La Carte • Take Away

Fortunato Mizzi Street,
Victoria, Gozo.

Tel: 21 566 599
Mob: 99 90 90 90
99 85 41 76

GHANDEK IL-BEJT QED JOQTOR
JEW HITAN BIL-MOFFA?
TKOMPLIX TONFOQ FLUS
F'TISWIJA LI MA SSERVIKX!
...HALLI F'IDEJN

GREZZJU BONELLO

Jigi jagħtik stima b'xejn
"GrezJos", Triq Filfla, Għajnsielem.
Tel: 2155 7694 Mob: 9946 9102

Imkejjen Ghawdxin

*Versi ta' Anton F. Attard
Ritratti ta' Joseph J.P. Zammit*

11. IX-XLENDI

*Fil-lbiċ ta' Ghawdex - bajja sabiha
Jisimha x-Xlendi - maghrufa sew,
Kollha blat għoli - djar qodma u ġodda
U appartamenti - m'ilhomx li nbnew.*






*Wied kbir tal-qasab - b'fekruna f'nofsu,
Tidher qed taqsam - il-wied fi tnejn,
Sisien u raba' - blat ixheb, hdura,
Fejn l-ilma ġieri - dejjem għaddej.*

*Tal-Karmnu l-Knisja - thares mill-għoli
Fuq djar u bini - fil-ġenb tat-triq,
U fil-faċċata - nieżel mill-għoli
Jidher jizżerżaq - dak Blat Żellieq.*

*Fil-ġenb il-Kantra - siekta u dellija,
Lil hinn it-Torri - jħares għassies,
Tal-Melħ il-blata - ta' Karolina,
Hemm moħbi sewwa - l-Ghar taħt is-sies.*

*Bajja tax-Xlendi - bajja maħbuba,
B'sikka moħbija - hemm taħt il-baħar,
Hiemda fix-xitwa - fis-sajf tixxala,
Bi storja twila - tista' tiftaħar.*

*U Sant' Indrija - fuqek iħares
Hu patrun tiegħek - u tas-sajjeda,
Int ibqa' qimu - hu jibqa' jħarsek
Minn maltempati - qliel għal għarrieda.*





Djiamanti ta' Għawdex

Ritratti ta' Lynda Caton Roseblade

ŻEWĠ ĠAWHRIET... GĦADHOM FIL-PERIKLU?




“Ngħix, imma mhux iżjed jien, iżda jgħix fija Kristu” (Gal 2,20)

SAN PAWL

ix-xhud ta' Ġesù Kristu fil-Knisja tiegħu

San Pawl jista' jkun xhud tassew ta' Ġesù għax għaraf min hu.

Pawlu, flimkien ma' Pietru, jorbot mal-Knisja lil dawk li jridu jkunu xhieda ta' Kristu fid-dinja ta' illum.



Ġesù jrid jidher jgħix fina, aħna li ngħixuh fil-Knisja tiegħu

